



اظہار حق

تالیف: الشیخ الفاضل ابو فضل الحق عبدالکریم
المدرس بمسجد دارالحدیث الکیہ
والمسجد الحرام المکی مکة الکریمہ

مترجم: مولوی حافظ عبدستین
تفہیم و تخریج: عبدالرزاق زاہدن

فاضل جامعہ اسلامیہ مدینہ منورہ،
سابق مدرس مسجد نبوی

عالم و فاضل جامعہ بن جابر لاہور

مکتبہ بیت السلام لاہور / ریاض

اظہار حق

تألیف

الشیخ الفاضل ابو عمر فضل الحق عبد الکریم رحمہ اللہ

بقلم المدرس مدرسه دار الحديث المكية والمسجد الحرام المكي،

مكة مكرمه (سعودی عرب)

تفصیل و تخریج

عبدالرزاق زاهد گرسمن
فاضل مدینہ یونیورسٹی، سابق مدرس مسجد نبوی
مدینہ طیبہ سعودی عرب

مترجم

مولوی حافظ عبدالہمتین
عالم و فاضل پنجاب یونیورسٹی

مکتبہ بیت السلام، الرياض

ح) مكتبة بيت السلام ، ١٤٣٣ هـ

فهرسة مكتبة الملك فهد الوطنية اثناء النشر
فضل الحق ، أبو عمر
اظهار الحق: اللغة الاوردية ./ ابو عمر فضل الحق ، حافظ
عند المتين - ط ٤ . - الرياض ، ١٤٣٣ هـ
٧٨ ص ، ٢٤ سم
ردمك : ١ - ١٩٣ - ٠١ - ٦٠٣ - ٩٧٨
١ - الصلاة أ. عبد المتين ، حافظ (مترجم) ب . العنوان
ديوي ٢٥٢،٢ ١٤٣٣/٥٠٥٢

رقم الايداع : ١٤٣٣ / ٥٠٥٢

ردمك : ١ - ١٩٣ - ٠١ - ٦٠٣ - ٩٧٨

حقوق الطبع محفوظة للمؤلف

تقسيم كندة

مكتبة بيت السلام

صندوق البريد :- 16737 الرياض :- 11474 سعودي عرب

فون: 4381122 فاكس : 4385991
4381155

موبائل: 0542666646-0505440147



قَالَ رَسُولُ اللَّهِ ﷺ

”نَصَرَ اللَّهُ أَمْرًا سَمِعَ
مِنْ أَحَدٍ يَتَأْتِيهِ“

اللہ نے اُس آدمی کو خوش باش رکھے جس نے

ہم سے حدیث سنی اور دوسروں تک پہنچائی

(اسے ابن ماجہ نے روایت کیا)

فہرست

- 7.....عرض محقق ○
- 9.....رکے، پڑھیے!! ○
- 11.....مقدمہ ○
- 13.....امام کے پیچھے سورہ فاتحہ پڑھنا واجب ہے ○
- 13.....نماز میں سورہ فاتحہ پڑھنے کی پہلی دلیل: ○
- 16.....نماز میں سورہ فاتحہ پڑھنے کی دوسری حدیث: ○
- 17.....نماز میں سورہ فاتحہ پڑھنے کی تیسری حدیث: ○
- 17.....نماز میں سورہ فاتحہ پڑھنے کی چوتھی حدیث: ○
- 18.....نماز میں سورہ فاتحہ پڑھنے کی پانچویں حدیث: ○
- 19.....نماز میں سورہ فاتحہ پڑھنے کی چھٹی حدیث: ○
- 20.....نماز میں سورہ فاتحہ پڑھنے کی ساتویں حدیث: ○
- 20.....نماز میں سورہ فاتحہ پڑھنے کی آٹھویں حدیث: ○
- 21.....نماز میں سورہ فاتحہ پڑھنے کی نویں حدیث: ○
- 21.....نماز میں سورہ فاتحہ پڑھنے کی دسویں حدیث: ○
- 21.....نماز میں سورہ فاتحہ پڑھنے کی گیارہویں حدیث: ○
- 22.....نماز میں سورہ فاتحہ پڑھنے کی بارہویں حدیث: ○
- 22.....نماز میں سورہ فاتحہ پڑھنے کی تیرہویں حدیث: ○
- 23.....نماز میں سورہ فاتحہ پڑھنے کی چودھویں حدیث: ○
- 25.....نماز میں سورہ فاتحہ پڑھنے کی پندرہویں حدیث: ○
- 26.....نماز میں سورہ فاتحہ پڑھنے کا ثبوت آثار صحابہ سے: ○

- ﴿إِذَا قَرَأْتَ الْقُرْآنَ فَاسْتَوِ﴾ (جب امام پڑھے تو خاموش رہو) کی تحقیق: 31.....
- وجوب فاتحہ خلف الامام کی احادیث ایک نظر میں: 33.....
- نماز میں سینے پر ہاتھ باندھنے کا ثبوت: 36.....
- ان احادیث کا تذکرہ جن سے ناف کے نیچے ہاتھ باندھنے کا ثبوت لیا جاتا ہے: 43.....
- نماز میں آمین بالجہر کا ثبوت: 46.....
- آمین کی لفظی و معنوی توجیہ: 46.....
- نماز میں بلند آواز سے آمین کہنے کی احادیث مبارکہ: 48.....
- یہودی مسلمانوں سے آمین بالجہر کی وجہ سے حسد کرتے ہیں: 53.....
- اس امت میں یہودی کون ہیں؟ 55.....
- امام اور مقتدی سب کے سب بلند آواز سے آمین کہیں: 56.....
- باب امام کا جہر سے آمین کہنا: 58.....
- باب ہے مقتدی کا آمین کہنا: 58.....
- صحابہ کرام رضی اللہ عنہم سے آمین بالجہر کا ثبوت: 59.....
- اجماع صحابہ رضی اللہ عنہم سے آمین بالجہر کا ثبوت: 60.....
- تابعین رضی اللہ عنہم سے آمین بالجہر کا ثبوت: 60.....
- اماموں اور علماء کرام سے آمین بالجہر کا ثبوت: 60.....
- نماز میں رفع الیدین کا ثبوت: 62.....
- اتباع سنت: 62.....
- رفع الیدین کا معنی، اس کی حکمت اور اجر و ثواب: 63.....
- فرشتے بھی نماز میں رفع الیدین کرتے ہیں: 67.....
- مذہب امام اوزاعی رضی اللہ عنہ وحمیدی رضی اللہ عنہ: 71.....
- ایک ہاتھ سے مصافحہ کرنے کا ثبوت: 75.....

عرضِ محقق.....!!

رمضان المبارک ۱۹۹۶ء میں اسلامک یونیورسٹی مدینہ منورہ میں تحصیل علم کے دوران بیت اللہ میں آخری عشرہ گزارنے کی سعادت اللہ نے راقم کو عنایت فرمائی، اس دوران بیت اللہ کے صحن میں ایک بزرگ کو کرسی پر بیٹھ کر درس ارشاد فرماتے سنا بعد میں پتہ چلا کہ یہ محترم بزرگ ابو عمر ہیں جو کئی سالوں سے یہاں خدمات سرانجام دے رہے ہیں، شیخ صاحب کی علمی شخصیت، بے لاگ انداز، اور ناقابلِ چیلنج دلائل آج بھی دل و دماغ کی تازگی کا باعث ہیں، وہیں دورانِ تعلیم یہ اطلاع بھی ملی کہ کم و بیش ۴۰ سال تک بیت اللہ میں نور علم کی برسات کرنے والی یہ ہستی اب ہستی عدم کو سدھار گئی ہے، اللہ ان کی قبر کو جگمگاتا رکھے۔ آمین

پچھلے سال بھائی عبد السلام (بن لادن کمپنی سعودی عرب میں ملازم ہیں، شیخ رحمہ اللہ کے ہاتھوں ہی اللہ نے بیت اللہ میں قرآن و حدیث کی واحد سیدھی راہ نصیب فرمائی اور اہل علم کے بڑے قدردان ہیں) نے حکم دیا کہ شیخ محترم کی اس کتاب کی تحقیق کے ساتھ ساتھ تشکیل (اعراب) بھی کی جائے، یہی کام اگر وہ مجھے سعودی عرب میں دورانِ حصولِ تعلیم کہتے تو شاید چند دنوں میں ہو جاتا لیکن پاکستان میں ”غم زندگی، غم بندگی، غم دو جہاں، غم جاوداں“ کے مصداق کئی قسم کی مصروفیات اور رکاوٹیں آڑے آتی رہیں جن میں سب سے بڑی سیالکوٹ جیسے مردم خیز لیکن مراجع و مصادر کے اعتبار سے تنگ داماں اور تہی دست شہر کے قریب میرا قیام بھی ہے۔ بہر حال ہمت و کوشش کر کے اس کام کو مکمل کرنے کی سعی کی ہے، اس میں کس حد تک کامیابی حاصل ہوئی؟ اس کا فیصلہ قارئین کریں گے۔

کتاب کی نمایاں خصوصیات:

۱۔ اہم مسائل زیر بحث لائے گئے ہیں۔

۲۔ انداز انتہائی سادہ ہے۔

- ❖ انداز کی سادگی کے باوجود علمی اسلوب بے مثال ہے۔
- ❖ بے جا طوالت اور غیر ضروری اختصار سے اجتناب کیا گیا ہے۔
- ❖ اختلافی مسائل میں بنیادی مراجع کے ساتھ مخالفین کی کتابوں سے حوالوں پر زیادہ زور دیا گیا ہے تاکہ اگر ان کے نزدیک اپنی کتابیں ہی حرف آخر ہوں تب وہ مان لیں۔

کتاب پر میرا کام:

- ① عربی عبارات کی تشکیل (اعراب)۔
 - ② جن جن احادیث کے حوالہ جات مل سکے ہیں انہیں نقل کر دیا گیا ہے لیکن اگر حدیث متعدد کتابوں میں ہے تو ایک حوالے پر ہی اکتفا کیا ہے۔
 - ③ احادیث پر حتی الامکان حکم (صحت، ضعف، حسن وغیرہ) لگایا ہے۔
 - ④ جہاں جہاں عبارت میں طباعت یا کسی اور وجہ سے ترتیب یا تسلسل قائم نہیں رہا، وہاں کوشش کی ہے کہ کم سے کم الفاظ کے ساتھ تصحیح ہو۔
 - ⑤ جہاں مناسب سمجھا بعض مسائل پر انتہائی اختصار کے ساتھ اپنی رائے دی ہے۔
- میں اپنی کوشش میں کس حد تک کامیاب رہا؟ یہ فیصلہ قارئین کریں گے البتہ اتنی گزارش ہے کہ جہاں بھی کسی قسم کی کوئی جھول یا عبارت میں کمی یا اعراب میں غلطی دیکھیں ازراہ نوازش ضرور مطلع کریں تاکہ آئندہ اس کی اصلاح ہو سکے۔
- آخر میں اللہ سے دعا ہے کہ اللہ تعالیٰ شیخ محترم کے اس صدقہ جاریہ کا انھیں بھرپور اجر عطا فرمائے اور اس کتاب پر جس نے جس قدر بھی کام کیا ہے، اللہ تعالیٰ سب کو جزائے خیر عطا فرمائے۔

طالب دعا

عبدالرزاق زاہد گھمن

گھونکی۔ سیالکوٹ

0333-8611797

رکے، پڑھیے.....!!

چند سال ہوئے ملازمت کے سلسلہ میں سعودی عرب رہنے کا اتفاق ہوا اسی دوران حرمِ مکہ میں فضیلۃ الشیخ الفاضل مولانا ابو عمر فضل الحق عبدالکریم رحمہ اللہ استاذ دار الحدیث المکیۃ والمسجد الحرام المکی سے حرمِ پاک میں اچانک ملاقات ہوئی۔

اس سے پہلے میں فقہ حنفی ہی کو کامل اسلام تصور کرتا تھا لیکن یہ حضرت استاذ موصوف کی صحبت کا فیض ہے کہ اب میں خالص قرآن و حدیث کے چشمہ صافہ سے اپنی دینی پیاس بجھاتا ہوں، اس تبدیلی اور حقیقت اسلام تک پہنچنے میں میری ذاتی کوشش کو ذرا بھی دخل نہیں ہے بلکہ:

«مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ»^①

”اللہ تعالیٰ جس کے ساتھ بھلائی کا ارادہ فرماتا ہے اس کو اپنے دین کی سمجھ عطا فرما دیتا ہے۔“
کے تحت خالص اللہ تعالیٰ کا احسان ہے۔

واپس کراچی آنے کے بعد دین پر ثبات اور استقلال کی فکر ہوئی کیونکہ میں تو دینی علوم کیا عربی زبان ہی سے ناواقف تھا لیکن:

﴿اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ﴾ (البقرة: ۲/۲۰۷)

”اللہ ان لوگوں کا دوست ہے جو ایمان لائے وہ انہیں تاریکیوں سے روشنی کی طرف نکال لاتا ہے۔“

کہا جو دل نے میرے لا الہ الا اللہ

کسی کے جلوہ رحمت نے کھول دی آغوش

اور یوں مجھے حضرت الاستاذ گرامی قدر مولانا عبدالرحمن صدر مدرس دار الحدیث رحمانیہ سفید مسجد سولجر بازار کراچی کی صحبت میسر آ گئی۔ پہلے بھی اللہ تعالیٰ نے اپنی رحمت سے ہدایت نصیب فرمائی تھی۔

① صحیح البخاری، کتاب العلم، باب من یرد اللہ بہ خیرا یفقہہ۔

﴿فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ﴾ (الانعام: ۱۲۵/۶)
 ”اللہ تعالیٰ جس کسی کے لئے ارادہ کر لیتا ہے کہ اسے ہدایت نصیب کر دے تو وہ اس کا سینہ
 اسلام کے لئے کھول دیتا ہے۔“

اور آئندہ بھی اس کی رحمت سے توقع رکھتا ہوں کہ ثابت قدم رکھے گا۔
 ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾
 (ابراہیم: ۲۷/۱۴)

”اللہ ایمان والوں کو اس پکی بات (کی برکت) سے مضبوط رکھتا ہے۔ دنیوی زندگی میں
 بھی اور آخرت میں بھی۔“

﴿فَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ﴾ (الزمر: ۲۲/۳۹)
 ”جو جس شخص کا سینہ اللہ نے اسلام کے لئے کھول دیا ہے اور وہ اپنے پروردگار کے نور پر
 چل رہا ہے۔“

زیر نظر کتاب اول الذکر حضرت الاستاذ گرامی قدر کے چند خطبات ہیں۔ جیسا کہ مقدمہ
 کتاب میں مذکور ہے۔ اس کی چھپائی کا بندوبست جہاں استاذ گرامی قدر سے میری عقیدت کا
 اظہار ہے، وہاں جس مسئلہ کو حق سمجھا ہے، اس کی تبلیغ کا فرض بھی اس کا محرک ہوا۔
 تاہم ثانی الذکر حضرت الاستاذ گرامی قدر کی راہنمائی اور تعاون سے اس قابل ہوا ہوں کہ اس کتاب کو
 شائع کرا سکوں۔ اللہ تعالیٰ ان دونوں بزرگوں کو اپنی رحمت سے دنیا و آخرت میں وہ سب کچھ عطا فرمائے
 جو وہ اپنے بندوں کی ہدایت پر اپنے دین کے مبلغین کو زیادہ سے زیادہ دینا چاہتا ہے۔ آمین۔

آخر میں قارئین کرام سے التماس ہے کہ وہ میرے والدین گرامی جناب حسین یوسف دادا
 بھائی رحمہ اللہ اور والدہ محترمہ فاطمہ بی بی رحمہما اللہ کے لئے بھی ضرور دعائے مغفرت فرمائیں (اور میری بیٹی
 فاطمہ رحمہا اللہ کے لیے بھی جس کی ٹریفک حادثے میں اچانک موت نے مجھے بوڑھا کر دیا ہے کہ اللہ
 تعالیٰ اس بچی کو ہمارے لئے آخرت کا ذخیرہ بنائے)۔ آمین۔ (اللَّهُمَّ اغْفِرْ لَهُمْ وَاعْفُ عَنْهُمْ)
 فقط آپ کا دینی بھائی

یوسف حسین دادا بھائی۔

مقدمہ

شیخ ابو عمر فضل الحق عبدالکریم رحمہ اللہ ایک غریب گھرانے سے تعلق رکھتے تھے، یتیمی کی حالت میں آپ نے ہوش سنبھالا، ہمت شکن حالات سے دو چار ہوئے۔ بچپن ہی سے ایسے المناک حالات پیش آئے جن میں بہت سے بچے پھولوں کی طرح مرجھا کر رہ جاتے ہیں۔ ایسے وقت میں اللہ تعالیٰ نے آپ کی طبع کو علم کی طرف مائل کر دیا، آہستہ آہستہ دینی علم کی طرف بڑھتے رہے۔ ہمت و حوصلہ جوان ہوتا رہا اور دینی علم کی قوت قلب و روح اور جسم و جان میں جذب ہوتی رہی یہاں تک کہ آپ اپنے وطن ہند کو خیر باد کہہ کر تنہا نکل کھڑے ہوئے اور بالاخر اس طالب صادق کی تلاش و پیاس نے آپ کو چشمہ زمزم کے پاس لا کر کھڑا کیا، جس چشمہ زمزم سے آج سے تقریباً پانچ ہزار سال پہلے اللہ تعالیٰ نے اسماعیل اور ام اسماعیل حضرت ہاجرہ علیہا السلام کی پیاس بجھائی تھی، نہر زبیدہ نے اپنی آغوش میں پناہ دی، پیاسی روحوں کے لئے آدم علیہ السلام کے ہاتھوں کعبۃ اللہ تعمیر ہوا پھر ابراہیم علیہ السلام کے ہاتھوں اس کی دوبارہ تعمیر ہوئی اور پھر اسی سرزمین پر جناب محمد رسول اللہ صلی اللہ علیہ وسلم پر پہلی وحی نازل ہوئی اور پیاسوں کو روحانی جام نصیب ہوئے۔ ہمارے شیخ ابو عمر رحمہ اللہ نے بھی ان چشموں سے فیض حاصل کیا، اور وقت کی اہم اور عبقری شخصیات کے شاگرد رہے۔ مفتی اعظم سعودیہ شیخ عبدالعزیز بن باز اور محدث علامہ ناصر الدین البانی رحمہما اللہ اور دیگر بڑے بڑے شیوخ سے آپ نے علم حاصل کیا۔ علم حاصل کر کے عملی طور پر اس پر قائم رہنا بہت مشکل ہے، اس موقع پر بھی قدرت نے آپ کو حسن توفیق کے پھولوں سے لا دیا چنانچہ اتباع سنت اور فرائض و واجبات کی ادائیگی آپ کا خاص وصف تھا۔ جب میں حج کے لئے گیا تو آپ نے مجھے پورے موسم اپنے گھر ہی ٹھہرایا، اس وقت میں نے دیکھا کہ فجر کی نماز کے لئے مجھے بھی اور اپنے تمام بچوں کو جگاتے تھے، گھر میں انتہائی سادگی سے رہتے تھے، اللہ کی راہ میں خرچ کرتے رہنا آپ کی عادت بن گئی، دعوت و ارشاد کے کام میں ہی آپ کے دن رات گزرتے۔ مکہ مکرمہ کے مدرسہ دار الحدیث میں آپ استاذ تھے اور کعبۃ اللہ

شریف میں آپ تقریباً بیالیس (۴۲) سال تک درس دیتے رہے۔ آپ کا درس کتاب اللہ و سنت رسول اللہ ﷺ کی منہ بولتی تصویر ہوتا، میں نے خود اپنی آنکھوں سے دیکھا کعبۃ اللہ میں آپ کے اردو زبان کے درس میں بہت سے ہندوستان وغیرہ کے لوگ اپنے فاسد عقیدہ سے تائب ہو کر سدھر گئے اور آپ کے عربی درس سے مغربی، الجزائر و غیرہ لوگوں کو توبہ نصیب ہوئی۔ یہ کتاب ”اظہار حق“ بھی انہی درسوں میں سے دو چار درسوں کا مجموعہ ہے جو محدثین کرام کے طرز پر تحقیق کا انتہائی مفید کتابچہ ہے۔ آپ نے اس کتاب میں آخری مضمون ملانے کی خوشی سے اجازت دی۔ اللہ تعالیٰ قبول فرمائے۔ آمین۔

فقط عبدالمتین میمن جونا گڑھی

(یاد رہے کہ شیخ محترم اس وقت اس دار فانی سے کوچ فرما کر اللہ کی جنتوں کے مہمان بن چکے ہیں۔ ان شاء اللہ)

بِسْمِ اللّٰهِ الرَّحْمٰنِ الرَّحِیْمِ

امام کے پیچھے سورہ فاتحہ پڑھنا واجب ہے

یہ درس میں نے مسجد الحرام یعنی کعبۃ اللہ شریف میں جمعہ کی رات بتاریخ ۱۱، ربیع الاول ۱۴۰۴، ہجری بمطابق ۱۵ دسمبر ۱۹۸۴ء کو دیا تھا۔

ابو عمر فضل الحق عبدالکریم

نماز میں سورہ فاتحہ پڑھنے کی پہلی دلیل:

«عَنْ عُبَادَةَ بْنِ الصَّامِتِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ"»^①

”حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا کہ اس شخص کی نماز نہیں ہوتی جو سورہ فاتحہ نہ پڑھے۔“

حافظ ابن حجر رحمہ اللہ اپنی کتاب فتح الباری شرح صحیح البخاری: (۴۱۴) میں اس حدیث کی شرح میں لکھتے ہیں کہ حمیدی رحمہ اللہ نے بروایت یعقوب بن سفیان سے اپنی مسند میں مزید الفاظ کے ساتھ یہی حدیث بیان کی ہے۔ اور امام بیہقی نے اس کی تخریج کی ہے۔ ابن عمر رضی اللہ عنہما کی روایت اسماعیلی کے نزدیک بھی اسی طرح ہے اور ابو نعیم کے نزدیک مستخرج میں عثمان بن ابی شیبہ کی روایت بھی اسی طرح موجود ہے اور اس سے یہ بات متعین ہوگی کہ یہاں مراد نماز میں سورہ فاتحہ پڑھنے کا ثبوت ہے۔ حافظ ابن عبدالبر رحمہ اللہ اپنی کتاب تمہید شرح موطا میں کہتے ہیں: دوسرے علما و محدثین نے کہا کہ مقتدیوں میں سے کوئی بھی اپنے امام کے پیچھے جہری قراءت کے وقت بھی سورہ فاتحہ نہ چھوڑے۔ اس لئے کہ نبی کریم ﷺ کا یہ فرمان عام ہے کہ جس نے سورہ فاتحہ نہ پڑھی اس

① صحیح المسلم، کتاب الصلاة، باب وجوب قراءة الفاتحة للإمام والمأموم في الصلوات كلها

کی نماز نہیں ہوتی۔

اس حکم عام کو کوئی چیز بھی خاص نہیں کر سکتی۔ اس لئے کہ خود رسول اللہ ﷺ نے بھی نمازیوں میں سے کسی نمازی کے لئے خاص نہیں کیا ہے بلکہ یہ حکم عام ہے، ہر ایک کے لئے۔ پس یہ حدیث اپنے عموم کی بنا پر امام اور مقتدی دونوں کے لئے ہے۔ اس لئے کہ اس میں امام مقتدی اور منفرد کی کوئی تخصیص نہیں ہے۔

علامہ کرمانی رحمہ اللہ نے شرح صحیح البخاری میں کہا ہے: ”اس حدیث عبادہ بن صامت رحمہ اللہ میں یہ دلیل موجود ہے کہ تمام نمازوں میں امام و مقتدی و منفرد پر سورہ فاتحہ پڑھنا واجب ہے اور علامہ ابن حجر قسطلانی رحمہ اللہ نے شرح صحیح البخاری ص: ۹۶ پر لکھا ہے کہ یہ جو رسول اللہ ﷺ نے فرمایا کہ اس کی نماز نہیں ہوتی جو سورہ فاتحہ نہ پڑھے یعنی ہر رکعت میں ضروری ہے، چاہے وہ منفرد یعنی اکیلا ہو یا وہ امام ہو یا مقتدی ہو، اور چاہے امام خاموش نماز پڑھائے یا جہری نماز پڑھائے، ہر حالت میں سورہ فاتحہ پڑھنی چاہیے۔

امام احمد بن حنبل رحمہ اللہ نے عبادہ بن صامت رحمہ اللہ والی حدیث کو اختیار کیا ہے کہ امام کے پیچھے سورہ فاتحہ پڑھے اور کوئی آدمی سورہ فاتحہ نہ چھوڑے اگرچہ وہ نماز امام کے پیچھے پڑھ رہا ہو۔ اور علامہ عینی رحمہ اللہ نے شرح صحیح البخاری جلد (۶/۱۵) میں کہا ہے کہ اس حدیث سے یعنی عبادہ بن صامت رحمہ اللہ والی روایت سے دلیل لی ہے: عبد اللہ بن مبارک، امام اوزاعی، امام مالک، امام شافعی، امام احمد، اسحاق اور ابو داؤد نے فرمایا کہ تمام نمازوں میں امام کے پیچھے سورہ فاتحہ پڑھنا واجب ہے۔ اور مقتدی کے لیے جہری نمازوں میں امام کے پیچھے سورہ فاتحہ پڑھنے کی اجازت بلا قید ثابت ہو چکی ہے اس حدیث سے جسے امام بخاری رحمہ اللہ نے جزء القراءة میں امام ترمذی اور ابن حبان نے ان کے علاوہ دیگر محدثین نے بھی مکحول سے روایت کیا اور مکحول نے محمود بن ربیع سے، انہوں نے عبادہ بن صامت رحمہ اللہ سے روایت کیا ہے کہ رسول اللہ ﷺ کے لئے ایک مرتبہ فجر کی نماز میں پڑھنا مشکل ہو گیا جب آپ نماز سے فارغ ہوئے تو فرمایا تم شاید اپنے امام کے پیچھے پڑھتے ہو، تو ہم نے کہا ہاں، تو آپ نے فرمایا ایسا مت کرو، صرف سورۃ الفاتحہ پڑھ لیا کرو۔ کیونکہ جو سورہ فاتحہ نہ پڑھے اس کی نماز نہیں ہوتی۔ ظاہر ہے کہ اس باب میں یہی حدیث اہم

ہے۔ (فتح الباری: ۲/۳۸۵)

اور امام شوکانی رحمۃ اللہ علیہ نے اپنی کتاب ”نیل الاوطار“ (۳۱/۲) میں ذکر کیا ہے کہ یہ حدیث (عبادہ بن صامت رضی اللہ عنہ والی) نماز میں سورہ فاتحہ پڑھنے کی تعیین پر دلالت کرتی ہے اور سورہ فاتحہ کے علاوہ کوئی چیز کافی نہیں ہو سکتی اور امام مالک، امام شافعی اور صحابہ اور تابعین اور ان کے بعد والے جمہور علما اسی طرف گئے ہیں، اس لئے کہ اس حدیث میں جو نماز نہ ہونے کا بیان ہے تو وہ نفی اور انکار ذات نماز کے لئے ہے۔ یعنی نماز ہی نہیں ہوتی اور اگر ذات نماز کی نفی نہیں ہے تو جو اس سے قریب ہے اس کی نفی ہوگی۔ ذات نماز کے قریب صحت نماز ہے۔ یعنی بغیر سورہ فاتحہ کے نماز ہی صحیح نہیں ہوتی۔ اس لئے اس نفی اور انکار سے کمال نماز کی نفی ہے۔ اور اگر یہ نفی کمال نماز کی، اگر کوئی لے لے تو اس سے پوچھئے آپ کو کمال نماز چاہیے یا ناقص یقیناً؟ (اگر نمازی سچا ہے تو وہ کمال نماز ہی کو پسند کرے گا۔ تب بھی سورہ فاتحہ پڑھنا ضروری ٹھہرا۔)

امام نووی رحمۃ اللہ علیہ نے شرح صحیح مسلم (۱۷۰) پر لکھا ہے کہ ”لَا صَلَوةَ“ کا معنی یہ ہے کہ نماز کامل نہیں ہوتی تو ہم ان کی اس بات پر کہتے ہیں کہ ان کا کہنا ظاہری لفظ کے خلاف ہے اور اس کی تائید ابو ہریرہ رضی اللہ عنہ والی اس حدیث سے ہوتی ہے کہ رسول اللہ صلی اللہ علیہ وسلم نے فرمایا:

«لَا تُجْزِئُ صَلَاةٌ لَا تُقْرَأُ فِيهَا بِفَاتِحَةِ الْكِتَابِ»^①

”نماز کافی نہیں ہے جس میں سورہ فاتحہ نہ پڑھی جائے۔“

بعض اہل علم نے اس حدیث کو معلول کہا ہے لیکن تحقیق سے ثابت ہے کہ یہ معلول نہیں ہے۔

اس حدیث کو امام ابو بکر بن خزیمہ اور ابو حاتم بن حبان اور امام دارقطنی نے روایت کیا ہے اور کہا ہے کہ اس کی سند صحیح ہے۔

امام دارقطنی نے عبادہ بن صامت رضی اللہ عنہ سے یہ حدیث رسول اللہ صلی اللہ علیہ وسلم بیان کی ہے کہ آدمی کی نماز اس کے لئے کافی نہیں ہوتی مگر یہ کہ وہ نماز میں سورہ فاتحہ پڑھے اس حدیث کو اسماء الرجال کے امام ابن قتان رحمۃ اللہ علیہ نے صحیح کہا ہے۔

حضرت انس بن مالک رضی اللہ عنہ سے یہ حدیث آتی ہے کہ رسول اللہ صلی اللہ علیہ وسلم نے فرمایا کہ تم میرے پیچھے اور کچھ نہ پڑھو صرف آہستہ آواز سے سورہ فاتحہ پڑھ لیا کرو۔ اس حدیث کو امام طبرانی نے

حسن سند کے ساتھ روایت کیا ہے۔

نماز میں سورہ فاتحہ پڑھنے کی دوسری حدیث:

« عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَلَّى صَلَوةً لَمْ يَقْرَأْ فِيهَا بِأَمِّ الْقُرْآنِ فَهِيَ خِدَاجٌ غَيْرُ تَمَامٍ (الخ) »^①
 ”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جو ایسی نماز پڑھے جس میں سورہ فاتحہ نہ پڑھی گئی ہو تو وہ نماز خداج یعنی بیکار ہے۔“

علامہ خطابی رحمہ اللہ نے معالم السنن میں ذکر کیا ہے کہ خداج کا مطلب ہے کہ وہ نماز ناقص ہے اور یہ نقص نماز کو فاسد اور باطل کرنے کے معنی میں ہے۔ عرب حضرات کا محاورہ ہے کہ
 ”أَخَذَتِ النَّاقَةُ: إِذَا أَلْقَتْ وَلَدَهَا وَهُوَ دَمٌ لَمْ يَسْتَبِنْ خَلْقُهُ فَهُوَ مُخْدَجٌ“
 اونٹنی نے خداج کیا۔ یہ اس وقت کہتے ہیں جب اونٹنی ایسا بچہ گرا دے جو ابھی خون کا لوتھڑا تھا اور اس کی شکل و صورت بھی نہیں بنی تھی، ایسے گرے ہوئے لوتھڑے کو مخدج کہتے ہیں۔
 مطلب یہ ہے کہ جو سورہ فاتحہ نہ پڑھے تو اس کی پوری نماز اسی طرح بے کار لوتھڑے کی طرح ہے۔

امام بخاری رحمہ اللہ نے اپنی کتاب جزء القراءة میں لغت عرب کے ماہر ابو عبیدہ کا یہ قول نقل کیا ہے:
 ”أَخَذَتِ النَّاقَةُ: إِذَا أَسْقَطَتْ وَالسَّقَطُ مَيِّتٌ لَا يُنْفَعُ بِهِ“
 ”اونٹنی نے خداج کیا یعنی اس نے بچہ گرا دیا اور نامتام گرا ہوا بچہ مردہ ہوتا ہے جس سے کوئی نفع نہیں ہے۔“

اسی طرح شیخ عبدالحق محدث دہلوی رحمہ اللہ نے ترجمہ مشکوٰۃ میں لکھا ہے کہ سورہ فاتحہ آہستہ آہستہ اپنے جی میں پڑھ لو، امام نووی رحمہ اللہ نے شرح مسلم میں لکھا ہے کہ ابو ہریرہ رضی اللہ عنہ نے فتویٰ دیا ہے۔ ”إِقْرَأْ بِهَا فِي نَفْسِكَ“ اس کو آہستہ آہستہ پڑھ لو معنی یہ ہے کہ اس طرح آہستہ آہستہ پڑھو کہ تم خود اپنے دل میں سن لو۔ امام بیہقی رحمہ اللہ نے معرفۃ السنن میں ذکر کیا کہ سورہ فاتحہ کو کسی حالت میں بھی امام کے پیچھے نہ چھوڑو چاہے امام جہری نماز پڑھائے یا غیر جہری نماز۔

① صحیح المسلم، کتاب الصلاة، باب وجوب قراءة الفاتحة للإمام والمأموم في الصلوات كلها
 حدیث: ۸۷۷

نماز میں سورہ فاتحہ پڑھنے کی تیسری حدیث:

« عَنْ عَبْدِ اللَّهِ بْنِ الصَّامِتِ رَضِيَ اللَّهُ عَنْهُ قَالَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ الصُّبْحَ فَتَقَلَّتْ عَلَيْهِ الْقِرَاءَةُ فَلَمَّا أَنْصَرَفَ قَالَ: إِنِّي أَرَاكُمْ تَقْرَءُونَ وَرَاءَ إِمَامِكُمْ قَالَ: قُلْنَا: يَا رَسُولَ اللَّهِ إِيَّيْهِ وَاللَّهِ، قَالَ: لَا تَفْعَلُوا إِلَّا بِأَمِّ الْقُرْآنِ فَإِنَّهُ لَا صَلَوةَ لِمَنْ لَمْ يَقْرَأْ بِهَا» ❶

”حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے صبح کی نماز پڑھائی تو آپ پر پڑھنا مشکل ہو گیا۔ جب آپ نماز سے پھرے تو فرمایا کہ میں دیکھ رہا ہوں کہ تم اپنے امام کے پیچھے پڑھتے ہو، ہم نے کہا ہاں، یا رسول اللہ! ہم پڑھتے ہیں، آپ نے فرمایا ایسا مت کرو صرف سورہ فاتحہ پڑھ لیا کرو، اس لئے کہ اس کی نماز نہیں ہوتی جو اسے نہ پڑھے۔“

اس حدیث کو امام ترمذی نے (۳۱۱) روایت کیا ہے اور کہا کہ یہ حدیث حسن ہے اور امام ابوداؤد (۸۲۳) اور نسائی وغیرہ نے بھی اسے روایت کیا ہے۔

امام خطابی رحمۃ اللہ علیہ معالم السنن میں کہتے ہیں کہ یہ حدیث بالکل صریح اور صاف ہے کہ سورہ فاتحہ ہر اس شخص پر واجب ہے جو امام کے پیچھے نماز پڑھے، چاہے امام جہری نماز پڑھائے یا سنی، اس حدیث کی سند جید یعنی بہتر ہے جس پر کوئی طعن نہیں ہے۔

علامہ عبدالحی حنفی رحمۃ اللہ علیہ نے سعایہ میں لکھا ہے۔ عبادہ بن صامت رضی اللہ عنہ والی حدیث صحیح اور قوی ہے جس میں رسول اللہ ﷺ نے مقتدی کو سورہ فاتحہ کا حکم دیا ہے۔

امام بیہقی رحمۃ اللہ علیہ نے معرفۃ السنن والآثار میں امام زہری رحمۃ اللہ علیہ کی یہ روایت بیان کی ہے، زہری نے محمود بن ربیع سے اور وہ حضرت عبادہ بن صامت رضی اللہ عنہ سے روایت کرتے ہیں، انھوں نے کہا کہ رسول اللہ ﷺ نے فرمایا: اس شخص کی نماز نہیں ہوتی جو سورہ فاتحہ نہ پڑھے۔

نماز میں سورہ فاتحہ پڑھنے کی چوتھی حدیث:

عَنْ زَيْدِ بْنِ وَاقِدٍ عَنْ مَكْحُولٍ عَنْ نَافِعِ بْنِ مَحْمُودٍ بْنِ الرَّبِيعِ الْأَنْصَارِيِّ

قَالَ نَافِعٌ: أَبْطَأَ عِبَادَةٌ عَنْ صَلَاةِ الصُّبْحِ فَأَقَامَ أَبُو نُعَيْمٍ الْمُؤَذِّنُ الصَّلَاةَ، فَصَلَّى أَبُو نُعَيْمٍ بِالنَّاسِ وَأَقْبَلَ عِبَادَةٌ وَأَنَا مَعَهُ حَتَّى صَفَفْنَا خَلْفَ أَبِي نُعَيْمٍ وَأَبُو نُعَيْمٍ يَجْهَرُ بِالْقِرَاءَةِ، فَجَعَلَ عِبَادَةٌ يَقْرَأُ بِأَمِّ الْقُرْآنِ، فَلَمَّا انْصَرَفَ قُلْتُ لِعِبَادَةِ: سَمِعْتُكَ تَقْرَأُ بِأَمِّ الْقُرْآنِ وَأَبُو نُعَيْمٍ يَجْهَرُ۔ قَالَ: أَجَلَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْضَ الصَّلَوَاتِ الَّتِي يُجْهَرُ فِيهَا الْقِرَاءَةُ قَالَ: فَالْتَبَسْتُ عَلَيْهِ الْقِرَاءَةَ، فَلَمَّا انْصَرَفَ أَقْبَلَ عَلَيْنَا بِوَجْهِهِ فَقَالَ: ((هَلْ تَقْرَءُونَ إِذَا جَهَرْتُ بِالْقِرَاءَةِ؟)) فَقَالَ بَعْضُنَا: إِنَّا نَصْنَعُ ذَلِكَ، قَالَ: ((فَلَا، وَأَنَا أَقُولُ مَا لِي يُنَازِعُنِي الْقُرْآنُ فَلَا تَقْرَءُوا بِشَيْءٍ مِنَ الْقُرْآنِ إِذَا جَهَرْتُ إِلَّا بِأَمِّ الْقُرْآنِ))^①

”جناب نافع بن محمود بن ربیع انصاری نے بیان کیا کہ (ایک بار) حضرت عبادہ رضی اللہ عنہ فجر کی نماز میں تاخیر سے آئے تو ابو نعیم مؤذن نے تکبیر کہی اور نماز پڑھنا شروع کر دی۔ عبادہ رضی اللہ عنہ آئے اور میں بھی آپ کے ساتھ تھا ہم نے ابو نعیم کے پیچھے صف بنائی۔ ابو نعیم جہری قراءت کر رہے تھے اور حضرت عبادہ رضی اللہ عنہ نے سورۃ فاتحہ پڑھنی شروع کر دی۔ جب وہ فارغ ہوئے، تو میں نے عبادہ سے کہا: میں نے آپ کو سنا ہے کہ آپ سورۃ فاتحہ پڑھ رہے تھے حالانکہ (امام) ابو نعیم جہری قراءت کر رہے تھے (حضرت عبادہ رضی اللہ عنہ نے) کہا ہاں۔ رسول اللہ صلی اللہ علیہ وسلم نے ہمیں نماز پڑھائی جس میں آپ نے جہری قراءت کی، مگر قراءت میں الجھ گئے۔ جب آپ فارغ ہوئے تو ہماری طرف چہرہ کیا اور فرمایا: ”کیا تم لوگ جب میں قراءت کر رہا ہوتا ہوں کچھ پڑھے ہو؟“ ہم میں سے بعض نے کہا: ہم ایسا کرتے ہیں۔ آپ نے فرمایا: ”نہ کیا کرو۔ میں کہہ رہا تھا مجھے کیا ہوا ہے کہ قرآن پڑھنے میں الجھن ہو رہی ہے۔ جب میں جہر سے پڑھ رہا ہوں تو قرآن سے کچھ نہ پڑھو، مگر ام القرآن (فاتحہ)۔“^②

امام دارقطنی رحمۃ اللہ علیہ نے اس کو روایت کیا اور کہا کہ اس کی سند حسن ہے اور اس کے تمام راوی

ثقہ ہیں۔ بخاری نے بھی اس کو روایت کیا ہے۔^③

① سنن أبی داود، کتاب الصلاة، باب من ترك القراءة في صلاته بفاتحة الكتاب، حدیث: ۸۲۴،

حدیث قابل حجت ہے ② دارقطنی: حدیث نمبر ۱۲۰۴ ③ جزء القراءة میں حدیث نمبر ۶۵

نماز میں سورہ فاتحہ پڑھنے کی پانچویں حدیث:

«عَنْ مُحَمَّدِ بْنِ أَبِي عَائِشَةَ عَنْ رَجُلٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَعَلَّكُمْ تَقْرَأُونَ وَالْإِمَامُ يَقْرَأُ، قَالُوا: إِنَّا لَنَفْعَلُ، قَالَ: لَا، إِلَّا أَنَّهُ يَقْرَأُ أَحَدُكُمْ بِفَاتِحَةِ الْكِتَابِ» ❶

اس کے علاوہ معروف مصادر میں یہ الفاظ نہیں پائے گئے۔

”محمد بن ابوعائشہ سے روایت ہے وہ ایک صحابی سے روایت کرتے ہیں کہ رسول اللہ ﷺ نے فرمایا: شاید تم امام کی قراءت کے وقت پڑھتے ہو۔ انھوں نے کہا ہاں ہم ایسا کرتے ہیں آپ نے فرمایا: ایسا مت کرو مگر تم سورہ فاتحہ پڑھ لیا کرو۔“

امام بخاری رحمہ اللہ نے جزء القراءۃ اور امام بیہقی نے کتاب القراءۃ میں اس کو روایت کیا ہے اور امام بخاری رحمہ اللہ کی ایک روایت میں ہے کہ آہستہ اپنے جی میں سورہ فاتحہ پڑھ لے اور امام بیہقی کی ایک روایت میں بھی ایسا ہی ہے اور انھوں نے کہا کہ اس کی سند صحیح ہے اور صحابہ کرام سب کے سب ثقہ ہیں اس لیے سند کے راویوں کے نام ذکر نہیں کیے اور یہ نقصان دہ بات بھی نہیں ہے کیونکہ یہ حدیث اس سے زیادہ صحیح حدیث کے خلاف نہیں ہے۔ (بلکہ موافق ہے) حافظ ابن حجر رحمہ اللہ نے تلخیص الحبیبر: ۸۶ میں کہا کہ اس حدیث کی سند حسن ہے۔

نماز میں سورہ فاتحہ پڑھنے کی چھٹی حدیث:

«عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِأَصْحَابِهِ فَلَمَّا قَضَى صَلَاتَهُ أَقْبَلَ عَلَيْهِمْ بِوَجْهِهِ فَقَالَ: اتَّقِرُّوْا وَفِي صَلَاتِكُمْ وَالْإِمَامُ يَقْرَأُ؟ قَالَ ثَلَاثَ مَرَّاتٍ فَقَالَ قَائِلٌ أَوْ قَائِلُونَ إِنَّا لَنَفْعَلُ، قَالَ: فَلَا تَفْعَلُوا وَيَقْرَأُ أَحَدُكُمْ بِفَاتِحَةِ الْكِتَابِ فِي نَفْسِهِ»

”حضرت انس بن مالک رضی اللہ عنہ سے روایت ہے کہ رسول اللہ ﷺ نے اپنے اصحاب کو نماز پڑھائی جب آپ نے نماز پوری فرمائی تو اپنا چہرہ مبارک ہماری طرف کر کے فرمایا کہ تم نماز میں امام کے پڑھتے وقت قراءت کرتے ہو؟ یہ آپ ﷺ نے تین مرتبہ فرمایا تو کسی کہنے والے یا کہنے والوں نے کہا ہم ایسا کرتے ہیں، آپ نے فرمایا: ایسا مت کرو، بس تم

آہستہ آہستہ سورہ فاتحہ پڑھ لیا کرو۔“

روایت کیا اس کو امام بخاری رحمہ اللہ نے جزء القراءة میں اور ابن حبان نے اپنی صحیح میں اور ابو یعلیٰ نے بھی اور طبرانی نے اوسط میں ”مجمع الزوائد“ میں امام پیشی رحمہ اللہ نے کہا کہ اس حدیث کے تمام راوی ثقہ یعنی مضبوط ہیں۔ (جزء القراءة بخاری حدیث: ۲۵۵ ترجمہ زبیر علی زئی)

نماز میں سورہ فاتحہ پڑھنے کی ساتویں حدیث:

«حَدَّثَنَا مُحَمَّدٌ قَالَ: حَدَّثَنَا الْبَخَارِيُّ قَالَ: حَدَّثَنَا شُجَاعُ بْنُ الْوَلِيدِ قَالَ حَدَّثَنَا النَّضْرُ قَالَ: حَدَّثَنَا عِكْرِمَةُ قَالَ: حَدَّثَنِي عَمْرُو بْنُ سَعْدٍ عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ: تَقْرَأُ وَنَ خَلْفِي؟ قَالُوا: نَعَمْ، إِنَّا لَنَهْدُ هَذَا قَالَ: فَلَا تَفْعَلُوا إِلَّا بِأَمِّ الْقُرْآنِ»

”ہم کو حدیث بیان کی محمود نے کہا کہ ہم کو حدیث بیان کی امام بخاری رحمہ اللہ نے، کہا کہ ہم کو حدیث بیان کی شجاع بن ولید نے کہا کہ ہم کو حدیث بیان کی نصر نے، کہا کہ ہم کو حدیث بیان کی عکرمہ نے، کہا کہ ہم کو حدیث بیان کی عمرو بن سعد نے وہ عمرو بن شعیب سے روایت کرتے ہیں وہ اپنے والد سے، وہ اپنے دادا سے کہ رسول اللہ ﷺ نے فرمایا کہ تم میرے پیچھے پڑھتے ہو؟ انھوں نے کہا ہاں، ہم ایسا کرتے ہیں۔ آپ نے فرمایا: کہ سوائے سورہ فاتحہ کے اور قراءت نہ کرو۔“ (روایت کیا اس کو امام بخاری نے جزء القراءة میں حدیث: ۶۳ ترجمہ زبیر علی زئی)

نماز میں سورہ فاتحہ پڑھنے کی آٹھویں حدیث:

«عَنْ عُبَادَةَ بْنِ صَامِتٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ خَلْفَ الْإِمَامِ»

”حضرت عبادہ بن صامت رحمہ اللہ سے روایت ہے کہ رسول اللہ ﷺ نے فرمایا اس شخص کی نماز نہیں ہوتی جو امام کے پیچھے سورہ فاتحہ نہ پڑھے۔“

روایت کیا اس کو امام بیہقی نے کتاب القراءة: ۴۷، میں اور کہا کہ اس کی سند صحیح ہے اور جو اس میں لفظ زیادہ ہے وہ بھی صحیح اور بہت سی سندوں سے مشہور ہے، اسی طرح کنز العمال (۳۸/۴) میں بھی ہے، امام بیہقی وہ سند اس طرح بیان کرتے ہیں کہ عبادہ بن صامت رحمہ اللہ کہتے ہیں کہ میں نے رسول اللہ ﷺ سے سنا ہے، آپ فرماتے تھے کہ اس شخص کی نماز نہیں ہوتی جو سورہ فاتحہ نہ پڑھے

چاہے وہ امام ہو یا غیر امام اور امام طبرانی نے بھی معجم الکبیر میں روایت کیا ہے کہ عبادہ بن صامت رضی اللہ عنہ روایت کرتے ہیں کہ رسول اللہ ﷺ سے میں نے سنا ہے آپ نے فرمایا: جو امام کے پیچھے سورہ فاتحہ نہ پڑھے تو اس کی نماز ناقص (یعنی فاسد و باطل) ہے۔ (بیہقی، کتاب القراءة)

نماز میں سورہ فاتحہ پڑھنے کی نویں حدیث:

« عَنْ عُبَادَةَ بْنِ صَامِتٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى خَلْفَ الْإِمَامِ فَلْيَقْرَأْ بِفَاتِحَةِ الْكِتَابِ »

”حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا: جو امام کے

پیچھے نماز پڑھتا ہے وہ سورہ فاتحہ پڑھے۔“

روایت کیا اس کو طبرانی نے معجم الکبیر میں اسی طرح کنزل العمال (۹۶/۴) میں بھی ہے، امام بیہقی رحمۃ اللہ علیہ نے کہا کہ اس کی سند کے راوی مضبوط ہیں۔ جامع الصغیر میں بھی یہ روایت اس طرح آئی ہے کہ جو شخص امام کے پیچھے نماز پڑھے وہ سورہ فاتحہ پڑھے۔

نماز میں سورہ فاتحہ پڑھنے کی دسویں حدیث:

« عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: كُلُّ صَلَاةٍ لَمْ يُقْرَأْ فِيهَا بِأَمِّ الْقُرْآنِ فَهِيَ خِدَاجٌ ❶ »

”حضرت عائشہ رضی اللہ عنہا سے روایت ہے کہ میں نے رسول اللہ ﷺ سے سنا، آپ فرماتے تھے:

ہر وہ نماز جس میں سورہ فاتحہ نہیں پڑھی جاتی وہ نماز بے کار ہے۔“

اس کو احمد، ابن ماجہ، حدیث: ۸۴۰ اور طحاوی نے روایت کیا ہے مسند امام احمد حدیث: ۲۶۸۸۸۔

نماز میں سورہ فاتحہ پڑھنے کی گیارہویں حدیث:

« عَنْ نَافِعِ بْنِ مَحْمُودٍ بْنِ الرَّبِيعِ الْأَنْصَارِيِّ، قَالَ نَافِعٌ عَنْ صَلَاةِ الصُّبْحِ: فَأَقَامَ أَبُو نُعَيْمٍ الْمُؤَذِّنُ الصَّلَاةَ فَصَلَّى أَبُو نُعَيْمٍ بِالنَّاسِ وَأَقْبَلَ عِبَادَةُ وَأَنَا

صحیح مسلم میں حضرت ابو ہریرہ رضی اللہ تعالیٰ عنہ سے روایت ہے۔ حضرت عائشہ الصدیقہ رضی اللہ عنہا سے ابن ماجہ احمد اور طحاوی میں روایت ہے۔ ❶ صحیح مسلم، کتاب الصلاة، باب وجوب قراءة الفاتحة، حدیث: ۸۷۷، ۸۷۸، ۸۷۹؛ سنن ابن ماجہ، کتاب الصلاة، باب قراءة خلف الامام، حدیث: ۸۳۸، و دیگر کتب احادیث

مَعَهُ حَتَّى صَفَفْنَا خَلْفَهُ وَ أَبُو نُعَيْمٍ يَجْهَرُ بِالْقِرَاءَةِ فَجَعَلَ عِبَادَةُ يَقْرَأُ بِأَمِّ الْقُرْآنِ فَلَمَّا انْصَرَفَ قُلْتُ لِعِبَادَةِ: سَمِعْتُكَ تَقْرَأُ بِأَمِّ الْقُرْآنِ وَ أَبُو نُعَيْمٍ يَجْهَرُ. قَالَ نَعَمْ، صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ (الح)

”نافع بن محمد بن ربیع انصاری سے روایت ہے، نافع نے فجر کی نماز کے متعلق بتایا کہ ابو نعیم موزن نے نماز کے لیے تکبیر کہی۔ ابو نعیم ہی نے لوگوں کو نماز پڑھائی حضرت عبادہ اور میں دونوں نماز کی طرف متوجہ ہوئے اور ابو نعیم کے پیچھے ہم نے صف باندھی، ابو نعیم جہری قراءت کر رہے تھے تو عبادہ نے سورہ فاتحہ پڑھنا شروع کی، جب وہ نماز پوری کر چکے تو میں نے عبادہ سے کہا کہ میں نے آپ کو سورہ فاتحہ پڑھتے سنا، حالانکہ ابو نعیم زور سے قراءت کر رہے تھے انھوں نے کہا ہاں، ہم کو رسول اللہ ﷺ نے نماز پڑھائی۔ آخر تک، پہلی حدیث کی طرح۔“ (ابوداؤد نے اس حدیث کو روایت کیا ہے۔ حدیث: ۸۲۴)

نماز میں سورہ فاتحہ پڑھنے کی بارہویں حدیث:

«حَدَّثَنَا وَكِيعٌ عَنْ إِسْمَاعِيلَ بْنِ أَبِي خَالِدٍ عَنِ الْغِزَارِيِّ بْنِ حُرَيْثِ الْعَبْدِيِّ عَنْ ابْنِ عَبَّاسٍ قَالَ: إِفْرَأُ خَلْفَ الْإِمَامِ بِفَاتِحَةِ الْكِتَابِ»
”حدیث بیان کی ہم کو وکیع نے، وہ اسماعیل بن ابو خالد سے روایت کرتے ہیں کہ انھوں نے غیزار بن حریش عبدی سے روایت کیا وہ حضرت ابن عباس رضی اللہ عنہما سے روایت کرتے ہیں۔ انھوں نے کہا امام کے پیچھے سورہ فاتحہ پڑھو۔“ اس کو مصنف میں ابن ابی شیبہ نے روایت کیا ہے۔

نماز میں سورہ فاتحہ پڑھنے کی تیرھویں حدیث:

«عَنْ حُمَيْدِ بْنِ هِلَالٍ قَالَ: جَاءَ هِشَامُ بْنُ عَمْرِوٍ إِلَى الصَّلَاةِ أَسْرَعَ الْمَشْيِ فَدَخَلَ فِي الصَّلَاةِ وَقَدْ حَفَزَهُ النَّفْسُ فَجْهَرُ بِالْقِرَاءَةِ خَلْفَ الْإِمَامِ فَلَمَّا قَضَى صَلَاتَهُ قِيلَ لَهُ: تَقْرَأُ خَلْفَ الْإِمَامِ قَالَ: إِنَّا لَنَفْعَلُ»
”حمید بن ہلال سے روایت ہے کہ ہشام بن عامر نماز کے لیے آئے اور وہ تیز تیز چل کر

① سنن أبی داود، کتاب الصلاة، باب من ترك القراءة في صلاته بفتاحه الكتاب، حدیث: ۸۱۹، (اس حدیث کی سند ضعیف ہے لیکن شواہد کی بنا پر حسن درجے تک پہنچ جاتی ہے۔)

آئے تھے اور نماز میں شامل ہو گئے اس لیے ان کا سانس پھولا ہوا تھا تو امام کے پیچھے (ذرا) آواز سے پڑھنے لگے جب نماز پوری کی تو ان سے کہا گیا کہ آپ امام کے پیچھے پڑھتے ہیں انھوں نے کہا کہ ہم ایسا کرتے ہیں۔“
اس کو طبرانی نے معجم الکبیر میں روایت کیا ہے پیشی رحمہ اللہ نے مجمع الزوائد میں کہا کہ اس روایت کے راوی مضبوط ہیں۔^①

نماز میں سورہ فاتحہ پڑھنے کی چودھویں حدیث:

«عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ صَلَّى صَلَوةً لَمْ يَقْرَأْ فِيهَا بِأَمِّ الْقُرْآنِ فَهِيَ خِدَاجٌ ثَلَاثًا غَيْرُ تَمَامٍ فَقِيلَ لِأَبِي هُرَيْرَةَ: إِنَّا نَكُونُ وَرَاءَ الْإِمَامِ فَقَالَ: إِقْرَأْ بِهَا فِي نَفْسِكَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: قَالَ اللَّهُ عَزَّ وَجَلَّ: قَسَمْتُ الصَّلَاةَ بَيْنِي وَبَيْنَ عَبْدِي نِصْفَيْنِ وَلِعَبْدِي مَا سَأَلَ فَإِذَا قَالَ الْعَبْدُ: ﴿الْحَمْدُ لِلَّهِ رَبِّ الْعَالَمِينَ﴾ قَالَ اللَّهُ عَزَّ وَجَلَّ: حَمَدَنِي عَبْدِي وَإِذَا قَالَ: ﴿الرَّحْمَنِ الرَّحِيمِ﴾ قَالَ اللَّهُ عَزَّ وَجَلَّ: أَتْنِي عَلَى عَبْدِي، وَإِذَا قَالَ: ﴿مَلِكِ يَوْمِ الدِّينِ﴾ قَالَ: مَجَدَّنِي عَبْدِي وَقَالَ عَزَّ وَجَلَّ: فَوَضَّ إِلَيَّ عَبْدِي فَإِذَا قَالَ: ﴿إِيَّاكَ نَعْبُدُ وَإِيَّاكَ نَسْتَعِينُ﴾ قَالَ: هَذَا بَيْنِي وَبَيْنَ عَبْدِي وَلِعَبْدِي مَا سَأَلَ فَإِذَا قَالَ: ﴿اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ قَالَ: هَذَا لِعَبْدِي وَلِعَبْدِي مَا سَأَلَ قَالَ سُفْيَانُ: حَدَّثَنِي بِهِ الْعَلَاءُ بْنُ عَبْدِ الرَّحْمَنِ بْنِ يَعْقُوبَ: دَخَلْتُ عَلَيْهِ وَهُوَ مَرِيضٌ فِي بَيْتِهِ فَسَأَلْتُهُ أَنَا عَنْهُ»^②

”ابو ہریرہ رضی اللہ عنہ کا بیان ہے کہ رسول اللہ ﷺ نے فرمایا جس نے نماز میں سورہ فاتحہ نہیں پڑھی تو اس کی نماز پوری نہیں ہوئی بلکہ اس کی نماز ناقص رہی، یہ جملہ آپ نے تین بار ارشاد فرمایا، لوگوں نے پوچھا کہ جب ہم امام کے پیچھے ہوں تو کیا کریں؟ ابو ہریرہ رضی اللہ عنہ

① تلاش کے باوجود اس حدیث تک رسائی نہ ہو سکی لیکن دیگر روایات کی تائید کی وجہ سے یہ درجہ قبول کی مستحق ہے۔

② صحیح مسلم، کتاب الصلاة، باب وجوب قراءة الفاتحة للإمام والمأموم فی الصلوات کلتها

نے جواباً کہا، اس وقت تم لوگ آہستہ سورہ فاتحہ پڑھ لیا کرو کیونکہ میں نے رسول اللہ ﷺ کو اللہ عزوجل کا یہ قول فرماتے سنا ہے کہ نماز میرے اور میرے بندے کے درمیان آدھی آدھی تقسیم ہو چکی ہے اور میرا بندہ جو سوال کرتا ہے وہ پورا کیا جاتا ہے، جب کوئی شخص ﴿الْحَمْدُ لِلَّهِ رَبِّ الْعَالَمِينَ﴾ کہتا ہے تو اللہ عزوجل فرماتے ہیں کہ میرے بندے نے میری تعریف کی اور نمازی جب ﴿الرَّحْمَنِ الرَّحِيمِ﴾ کہتا ہے تو اللہ تعالیٰ فرماتا ہے کہ میرے بندے نے میری توصیف کی اور نمازی جب ﴿مَلِكِ يَوْمِ الدِّينِ﴾ کہتا ہے تو اللہ عزوجل فرماتا ہے کہ میرے بندے نے میری بزرگی بیان کی۔ اور یوں بھی کہتا ہے کہ میرے بندہ نے اپنے سب کام میرے سپرد کر دیے ہیں اور نمازی جب ﴿إِيَّاكَ نَعْبُدُ وَإِيَّاكَ نَسْتَعِينُ﴾ پڑھتا ہے تو اللہ عزوجل کہتا ہے کہ یہ میرے اور میرے بندے کے درمیان معاملہ ہے اور میرا بندہ جو سوال کرے گا وہ اس کو ملے گا پھر نمازی اپنی نماز میں ﴿اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ پڑھتا ہے تو اللہ تعالیٰ جواب دیتا ہے کہ یہ سب میرے اس بندے کے لئے ہے اور یہ جو کچھ طلب کرے گا وہ اسے دیا جائے گا۔ سفیان نے کہا میرے دریافت کرنے پر یہ حدیث مجھ سے علاء بن عبد الرحمن بن یعقوب نے اس وقت بیان کی جب وہ بیمار تھے اور میں ان کی عیادت کے لئے ان کے گھر گیا تھا رسول اللہ ﷺ نے فرمایا کہ ہر رکعت میں سورہ فاتحہ پڑھا کرو۔“

اس حدیث شریف سے بھی ثابت ہوتا ہے کہ ہر نمازی کو نماز میں ہر رکعت میں سورہ فاتحہ پڑھنا فرض ہے کیونکہ سورہ فاتحہ نماز کا وہ جزو اعظم ہے جس کے بغیر نماز نہیں ہوتی اور نصف نصف تقسیم ہونے کے معنی یہ ہیں کہ نصف سورہ فاتحہ میں اللہ تعالیٰ کی تعریف و تمجید ہے اور نصف میں وہ دعا ہے جس کے فوائد نمازی کو حاصل ہوئے ہیں۔ جو لوگ ”بسم اللہ“ کو سورہ فاتحہ سے علیحدہ تصور کرتے ہیں وہ اس حدیث سے استدلال کرتے ہیں اور کہتے ہیں کہ اگر ”بسم اللہ“ اس سورہ میں داخل ہوتی تو رسول اللہ ﷺ اس کو بھی بیان فرماتے اور جو لوگ ”بسم اللہ“ کو سورہ فاتحہ میں داخل و شامل کہتے ہیں وہ بھی اسی حدیث سے یہ دلیل پیش کرتے ہیں کہ رسول اللہ ﷺ نے وہ خصوصیات بیان فرمائی ہیں جو سورہ فاتحہ کے ساتھ مخصوص ہیں، (مختصر از امام نووی رحمہ اللہ) چونکہ سورہ فاتحہ دراصل

قرآن کریم کا خلاصہ ہے اور اس کے پڑھنے کا رحمت عالم ﷺ نے حکم دیا ہے اس لئے ہر رکعت میں یہ پڑھی جائے۔^①

نماز میں سورہ فاتحہ پڑھنے کی پندرہویں حدیث:

«حَدَّثَنَا الْقَعْنَبِيُّ عَنْ مَالِكٍ عَنِ الْعَلَاءِ بْنِ عَبْدِ الرَّحْمَنِ أَنَّهُ سَمِعَ أَبَا السَّائِبِ مَوْلَى هِشَامِ بْنِ زَهْرَةَ يَقُولُ: سَمِعْتُ أَبَا هُرَيْرَةَ يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى صَلَاةً لَمْ يَقْرَأْ فِيهَا بِأَمِّ الْقُرْآنِ فَهِيَ خِدَاجٌ فَهِيَ خِدَاجٌ فَهِيَ خِدَاجٌ غَيْرُ تَمَامٍ، قَالَ: فَقُلْتُ: يَا أَبَا هُرَيْرَةَ إِنِّي أَكُونُ أحيانًا وَرَاءَ الْإِمَامِ، قَالَ: فَغَمَزْ ذِرَاعِي وَقَالَ: إِقْرَأْ بِهَا يَا فَارِسِيُّ فِي نَفْسِكَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: قَالَ اللَّهُ عَزَّوَجَلَّ قَسَمْتُ الصَّلَاةَ بَيْنِي وَبَيْنَ عَبْدِي نِصْفَيْنِ فَنِصْفُهَا لِي وَنِصْفُهَا لِعَبْدِي وَلِعَبْدِي مَا سَأَلَ. قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ الْعَبْدُ: ﴿الْحَمْدُ لِلَّهِ رَبِّ الْعَالَمِينَ﴾ يَقُولُ اللَّهُ عَزَّوَجَلَّ: حَمَدَنِي عَبْدِي، يَقُولُ الْعَبْدُ: ﴿الْحَمْدُ لِلَّهِ الرَّحِيمِ﴾ يَقُولُ اللَّهُ عَزَّوَجَلَّ: أَتَنِي عَلَى عَبْدِي، يَقُولُ الْعَبْدُ: ﴿إِيَّاكَ يَوْمَ الدِّينِ﴾ يَقُولُ اللَّهُ عَزَّوَجَلَّ مَجَدَنِي عَبْدِي يَقُولُ الْعَبْدُ: ﴿إِيَّاكَ نَعْبُدُ وَإِيَّاكَ نَسْتَعِينُ﴾ فَهَذِهِ بَيْنِي وَبَيْنَ عَبْدِي وَلِعَبْدِي مَا سَأَلَ يَقُولُ الْعَبْدُ: ﴿اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ فَهُوَ لِعَبْدِي وَلِعَبْدِي مَا سَأَلَ»^②

”یعنی، مالک، علاء بن عبد الرحمن ابو السائب، مولیٰ ہشام بن زہرہ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جو شخص نماز پڑھے بغیر سورہ فاتحہ کے، اس کی نماز ناقص ہے، ناقص ہے ناقص ہے، پوری نہیں ہے۔ راوی نے کہا میں نے ابو ہریرہ رضی اللہ عنہ سے کہا کہ کبھی میں امام کے پیچھے ہوتا ہوں، انہوں نے میرا بازو دبا دیا اور کہا اپنے دل میں

① صحیح مسلم، کتاب الصلاۃ، ۲/۲۲، شرح النووی ② سنن أبی داود، کتاب الصلاۃ، باب من

ترك القراءة في صلاة بفتح الكتاب، حدیث: ۸۱۷ اور حدیث صحیح ہے

پڑھ لے اے فارسی! کیونکہ میں نے سنا رسول اللہ ﷺ سے، آپ فرماتے تھے کہ اللہ عزوجل ارشاد فرماتا ہے، نماز بانٹ دی گئی ہے یا میں نے اس کو بانٹ دیا ہے اپنے اور اپنے بندے کے درمیان آدھوں آدھ، آدھی میری ہے اور آدھی بندے کے واسطے ہے، اور میرا بندہ جو کچھ مانگے گا، ملے گا، فرمایا رسول اللہ ﷺ نے، بندہ کہتا ہے: ﴿الْحَمْدُ لِلَّهِ رَبِّ الْعَالَمِينَ﴾ سب تعریف اسی کو ہے جو پالنے والا ہے جہانوں کا، اللہ عزوجل کہتا ہے میرے بندے نے میری تعریف بیان کی، پھر بندہ کہتا ہے ﴿الرَّحْمَنُ الرَّحِيمُ﴾ رحم کرنے والا نہایت مہربان، تو اللہ عزوجل فرماتا ہے مجھ کو سراہا میرے بندے نے پھر بندہ کہتا ہے ﴿مَلِكِ يَوْمِ الدِّينِ﴾ مالک ہے بدلے کے دن کا، پروردگار کہتا ہے میری بڑائی کی میرے بندے نے، پھر بندہ کہتا ہے: ﴿إِيَّاكَ نَعْبُدُ وَإِيَّاكَ نَسْتَعِينُ﴾ ہم تجھی کو پوجتے ہیں اور تجھی سے مدد چاہتے ہیں، یہ آیت میرے اور میرے بندے کے درمیان میں ہے اور میرا بندہ جو مانگے گا میں دوں گا، پھر بندہ کہتا ہے: ﴿إِهْدِنَا الصِّرَاطَ الْمُسْتَقِيمَ﴾ بتلا ہم کو سیدھی راہ ﴿صِرَاطَ الَّذِينَ أَنْعَمْتَ عَلَيْهِمْ﴾ ان لوگوں کی راہ جن پر تو نے احسان کیا ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ نہ ان لوگوں کی راہ جن پر تو نے غصہ کیا اور نہ ان کی راہ جو گمراہ ہو گئے۔ یہ تینوں باتیں میرے بندے کے لئے ہیں اور میرے بندے کو جو مانگے گا ملے گا۔

نماز میں سورہ فاتحہ پڑھنے کا ثبوت آثار صحابہ سے:

- ① حضرت یزید کہتے ہیں کہ انہوں نے حضرت عمر رضی اللہ عنہ سے پوچھا کہ امام کے پیچھے قراءت کے بارے میں (کیا خیال ہے) حضرت عمر رضی اللہ عنہ نے فرمایا کہ سورہ فاتحہ پڑھ لیا کرو۔ میں نے عرض کیا اگرچہ آپ جہر سے قراءت کر رہے ہوں۔ حضرت عمر رضی اللہ عنہ نے فرمایا اگرچہ جہری قراءت کر رہا ہوں۔ (تب بھی سورہ فاتحہ پڑھ لو)۔ (اس کو دارقطنی نے روایت کیا ہے حدیث نمبر ۱۱۹۷، ۱۱۹۸)
- ② عبید اللہ بن ابورافع سے روایت ہے کہ حضرت علی رضی اللہ عنہ فرمایا کرتے تھے کہ ظہر اور عصر کی پہلی دو رکعتوں میں امام کے پیچھے سورہ فاتحہ اور کوئی دوسری سورت پڑھا کرو۔ (اس کو دارقطنی نے روایت کیا ہے اور اس کی سند صحیح ہے حدیث نمبر: ۱۲۱۹)
- ③ ابو العالیہ کہتے ہیں کہ میں نے ابن عمر رضی اللہ عنہ سے مکہ مکرمہ میں پوچھا کہ میں نماز میں قراءت کروں

تو انہوں نے کہا کہ میں بغیر قراءت کے نماز پڑھتے ہوئے بیت اللہ شریف کے پروردگار سے شرما جاتا ہوں کم سے کم سورہ فاتحہ ہی سہی۔ (مگر پڑھتا ضرور ہوں)۔ (بخاری جزء القراءة حدیث: ۴۸)

❖ ابو مغیرہ سے روایت ہے وہ ابی بن کعب رضی اللہ عنہ سے روایت کرتے ہیں کہ وہ امام کے پیچھے قراءت کرتے تھے۔ (امام بخاری نے اس کو جزء القراءة میں روایت کیا ہے حدیث نمبر: ۵۲)

❖ مجاہد رضی اللہ عنہ بیان کرتے ہیں کہ عبید اللہ بن عمرو رضی اللہ عنہ امام کے پیچھے قراءت کیا کرتے تھے۔

(بخاری، جزء القراءة: حدیث نمبر ۶۰)

❖ حضرت ابوالسائب سے روایت ہے وہ کہتے ہیں کہ میں نے حضرت ابو ہریرہ رضی اللہ عنہ سے پوچھا کہ امام جب جہری نماز پڑھا رہا ہو تو؟ انہوں نے کہا تجھے خرابی ہو اے فارسی! سورہ فاتحہ آہستہ آہستہ پڑھ لو۔ (بخاری جزء القراءة حدیث نمبر: ۷۳)

❖ عبد اللہ بن مغفل سے روایت ہے کہ وہ امام کے پیچھے ظہر و عصر کی دو رکعتوں میں سورہ فاتحہ اور دیگر سورت پڑھتے تھے اور آخری دو رکعتوں میں صرف سورہ فاتحہ پڑھتے تھے۔

(بخاری جزء القراءة حدیث نمبر: ۶۱)

❖ ابونضرہ سے روایت ہے کہ میں نے ابوسعید رضی اللہ عنہ سے امام کے پیچھے پڑھنے کے بارے میں پوچھا تو انہوں نے کہا کہ سورہ فاتحہ ضرور پڑھو۔ (بخاری جزء القراءة حدیث نمبر: ۵۷، ۱۰۵)

❖ ام المومنین حضرت عائشہ رضی اللہ عنہا امام کے پیچھے سورہ فاتحہ پڑھنے کا حکم دیتی تھیں۔ (بخاری جزء القراءة حدیث نمبر: ۳۰)

❖ یزید بن فقیر سے روایت ہے کہ جابر بن عبد اللہ رضی اللہ عنہ سے روایت کرتے ہیں کہ ہم امام کے پیچھے ظہر و عصر کی پہلی دو رکعتوں میں سورہ فاتحہ اور دوسری کوئی سورہ پڑھتے تھے اور آخری دو رکعتوں

میں صرف سورہ فاتحہ پڑھتے تھے۔ (اس کو ابن ماجہ نے روایت کیا ہے حدیث نمبر: ۸۳۳)

جزء القراءة بخاری تحقیق زیر علی زئی امام بخاری رضی اللہ عنہ کہتے ہیں کہ اگر کوئی اعتراض کرنے والا اعتراض کرے کہ رسول اللہ ﷺ نے یہ تو فرمایا ہے کہ بغیر سورہ فاتحہ کے نماز نہیں ہوتی، یہ نہیں فرمایا کہ ہر

رکعت میں پڑھنا چاہیے، تو اس کا جواب یہ دیا گیا ہے کہ رسول اللہ ﷺ نے پہلے ہی فرما دیا ہے کہ

«إِقرأُ ثُمَّ اَرْفَعُ ثُمَّ اسْجُدُ ثُمَّ اَرْفَعُ فَإِنَّكَ إِنِ أَقَمْتَ صَلَوتَكَ عَلَى

هَذَا فَقَدْ تَمَّتْ وَإِلَّا كَأَنَّمَا تَنْقُصُهُ عَنْ صَلَوتِكَ» ❶

”تم پہلے قراءت کرو پھر رکوع کرو، پھر سر اٹھاؤ، پھر سجدہ کرو، پھر سر اٹھاؤ اگر تم اس طرح نماز ادا کرو گے، تو تمہاری نماز پوری ہو جائے گی ورنہ تم اپنی نماز ناقص کر بیٹھو گے۔“

اس حدیث میں رسول اللہ ﷺ نے ہر رکعت میں قراءت رکوع اور سجدہ کر کے حکم دیا کہ اس طرح وہ اپنی نماز پوری کرے، جس طرح پہلی رکعت کا بیان فرمایا اور اس حدیث میں پوری نماز کے لئے بیان ہے۔ ایک رکعت کو چھوڑ کر ایک رکعت کے لئے نہیں۔

ابوقحادہ رضی اللہ عنہ فرماتے ہیں کہ نبی کریم ﷺ چاروں رکعت میں قراءت کرتے تھے، اگر کوئی حضرت عمر رضی اللہ عنہ کی روایت سے دلیل پکڑے کہ امیر المؤمنین ایک مرتبہ ایک رکعت میں پڑھنا بھول گئے تو انہوں نے دوسری رکعت میں سورہ فاتحہ دو مرتبہ پڑھی، تو اس دلیل پکڑنے والے سے کہا جائے گا کہ رسول اللہ ﷺ کی حدیث زیادہ واضح ہے کہ آپ نے فرمایا تم پہلے قراءت کرو اور پھر رکوع میں جاؤ، اس طرح رسول اللہ ﷺ نے رکوع سے پہلے قراءت بتائی ہے اور کسی کے لئے یہ جائز نہیں ہے کہ رسول اللہ ﷺ کے خلاف رکوع اور سجدہ کے بعد قراءت کرے اور حضرت عمر رضی اللہ عنہ تو رسول اللہ ﷺ کے فرمان کے سامنے اپنی بات چھوڑ دیتے تھے حالانکہ یہ کہیں ذکر نہیں ہے کہ حضرت عمر رضی اللہ عنہ نے سنت سمجھ کر یہ کام کیا کہ پہلی رکعت میں بھول گئے تو دوسری رکعت میں سورہ فاتحہ دو مرتبہ پڑھ لی مگر یہ ضرور ظاہر ہوتا ہے کہ وہ ہر رکعت میں سورہ فاتحہ پڑھنا اشد ضروری جانتے تھے پس جو شخص رسول اللہ ﷺ کی اتباع اور حضرت عمر رضی اللہ عنہ کی پیروی کرنا چاہے وہ سورہ فاتحہ ضرور پڑھے۔

اللہ تعالیٰ نے فرمایا:

﴿وَإِنْ تُطِيعُوا تَهْتَدُوا﴾ (النور: ۵۴)

”اگر تم رسول کی اطاعت کرو گے تو ہدایت پاؤ گے۔“

پس قراءت رکوع اور سجدہ سے پہلے ہے۔ رسول اللہ ﷺ نے فرمایا:

«نَبْدَأُ بِمَا بَدَأَ اللَّهُ»

”ہم وہیں سے شروع کرتے جہاں سے اللہ نے شروع کیا۔“ (بخاری جزء القراءۃ: ۴۴)

کی حدیث نمبر ۲۰۱، ۲۰۲، ۲۰۳، ۲۰۴ کا ترجمہ ہے۔)

نبی کریم ﷺ نے فرمایا: ”ہر وہ نماز جس میں سورہ فاتحہ نہ پڑھی جائے وہ خداج (بے کار) ہے۔“

اس حدیث میں ایک نماز کو مخصوص کر کے دوسری نماز کو بغیر سورہ فاتحہ کے پڑھنا نہیں بتایا، ”جزء القراءة بخاری حدیث نمبر: ۲۲۳، ۱۴، ۸۵، بلکہ ہر نماز چاہے وہ اکیلے ہو یا امام کے ساتھ، جہری ہو یا سری، فرض ہو یا نفل، ہر ایک نماز کے لئے سورہ فاتحہ ضروری ہے۔ ابو عبیدہ کہتے ہیں خداج کا لفظ اس وقت بولا جاتا ہے جب اونٹنی اپنا نام تمام بچہ لوٹھڑے کی صورت میں گرا دے جس سے مراد کسی کو کوئی فائدہ نہ پہنچے۔ (ایسی ہی بغیر سورہ فاتحہ والی نماز ہے)۔ (بخاری جزء القراءة حدیث نمبر: ۲۲۴)

ہم کو حدیث بیان کی محمود نے کہا ہم کو خبر دی عبد اللہ نے، انہوں نے ایوب سے روایت کیا، انہوں نے ابو قلابہ سے روایت کیا، وہ حضرت انس رضی اللہ عنہ سے روایت کرتے ہیں، انہوں نے کہا رسول اللہ ﷺ نے صحابہ کرام کو نماز پڑھائی جب نماز پوری کی تو آپ نے اپنا چہرہ مبارک ہماری طرف کر کے پوچھا کیا تم نے اپنی نماز میں اس وقت پڑھتے ہو جب امام قراءت کرتا ہو، تو صحابہ خاموش رہے، آپ نے تین مرتبہ پوچھا تو کسی کہنے والے یا کہنے والوں نے کہا کہ ہم ایسا کرتے ہیں تو آپ نے فرمایا ایسا مت کرو۔ تم صرف سورہ فاتحہ آہستہ آہستہ پڑھ لیا کرو۔

(بخاری جزء القراءة: ۲۵۵)

ہم کو حدیث بیان کی محمود نے، کہا ہم کو حدیث بیان کی امام بخاری رضی اللہ عنہ نے، کہا ہم کو حدیث بیان کی قتیبہ نے کہا ہم کو حدیث بیان کی محمد بن عدی نے، وہ روایت کرتے ہیں امام محمد بن اسحاق سے، وہ مکحول سے، وہ محمود بن ربیع سے، وہ روایت کرتے ہیں حضرت عبادہ بن صامت رضی اللہ عنہ سے کہ رسول اللہ ﷺ نے صبح کی نماز پڑھائی تو آپ کو قراءت کرنا مشکل ہو گیا۔ پس آپ نے فرمایا: میں دیکھتا ہوں کہ تم اپنے امام کے پیچھے پڑھتے ہو، انہوں نے کہا ہاں، اے اللہ کے رسول! آپ نے فرمایا ایسا مت کرو، صرف سورہ فاتحہ پڑھ لیا کرو، کیونکہ اس شخص کی نماز نہیں ہوتی جو سورہ فاتحہ نہ پڑھے۔ (بخاری جزء القراءة: حدیث نمبر: ۲۵۵)

ہم کو حدیث بیان کی محمود نے، کہا کہ حدیث بیان کی ہم کو امام بخاری رضی اللہ عنہ نے، کہا کہ ہم کو حدیث بیان کی موسیٰ نے، کہا کہ ہم کو حدیث بیان کی حماد نے، حماد روایت کرتے ہیں ایوب سے، ایوب روایت کرتے ہیں ابو قلابہ سے، وہ نبی کریم ﷺ سے روایت کرتے ہیں کہ سورہ فاتحہ پڑھو۔

(بخاری جزء القراءة: حدیث نمبر: ۲۵۶)

ہم کو حدیث بیان کی محمود نے کہا کہ ہم کو حدیث بیان کی امام بخاری رضی اللہ عنہ نے، کہا کہ ہم کو حدیث

بیان کی اسحاق نے، کہا کہ ہم کو حدیث بیان کی عہدہ نے کہا کہ ہم کو حدیث بیان کی محمد (بن اسحاق بن یسار) نے، وہ مکحول سے روایت کرتے ہیں، وہ محمود بن ربیع انصاری سے اور وہ عبادہ بن صامت رضی اللہ عنہ سے کہ ایک مرتبہ رسول اللہ ﷺ نے نماز پڑھائی تو آپ کو پڑھنا مشکل ہو گیا جب آپ ﷺ نماز سے فارغ ہوئے تو فرمایا: میں تم کو دیکھتا ہوں کہ تم اپنے امام کے پیچھے پڑھتے ہو۔ انہوں نے کہا، ہاں بخدا یا رسول اللہ! آپ ﷺ نے فرمایا: ایسا مت کرو، صرف سورہ فاتحہ پڑھو کیونکہ اس کے بغیر نماز نہیں ہوتی۔ (بخاری جزء القراءة: ۵۶: حدیث نمبر: ۲۵۸)

ہم کو حدیث بیان کی محمود نے، کہا کہ ہم کو حدیث بیان کی امام بخاری رحمۃ اللہ علیہ نے کہا کہ حدیث بیان کی ہم کو حفص بن عمر نے، کہا کہ حدیث بیان کی ہم کو ہمام نے، وہ روایت کرتے ہیں، قتادہ سے وہ زرارہ سے وہ عمران بن حصین رضی اللہ عنہ سے روایت کرتے ہیں کہ رسول اللہ ﷺ نے ظہر کی نمازی پڑھی، جب نماز پوری کی تو فرمایا، تم میں سے کس نے پڑھا۔ ایک آدمی نے کہا میں نے۔ آپ نے فرمایا: مجھے ایسا معلوم ہوا کہ کوئی آدمی مجھے خلیجان میں مبتلا کر رہا ہے۔ (بخاری جزء القراءة: ۵۶: حدیث نمبر: ۲۵۹)

حدیث بیان کی ہم کو محمود نے کہا کہ حدیث بیان کی ہم کو امام بخاری رحمۃ اللہ علیہ نے کہا کہ ہم کو حدیث بیان کی موسیٰ نے، کہا کہ ہم کو حدیث بیان کی حماد نے، وہ قتادہ سے روایت کرتے ہیں، وہ زرارہ سے، وہ حضرت عمران بن حصین رضی اللہ عنہ سے، انہوں نے کہا رسول اللہ ﷺ نے رات کی ایک نماز پڑھائی۔ پس فرمایا کس نے ”سَبَّحَ اسْمَ“ پڑھی تھی، ایک آدمی نے کہا میں نے، آپ نے فرمایا: مجھے ایسا لگا جیسے کوئی آدمی مجھے خلیجان میں مبتلا کر رہا ہے۔ (بخاری جزء القراءة: ۵۶: حدیث نمبر: ۲۶۰)

ہم کو حدیث بیان کی محمود نے کہا کہ حدیث بیان کی ہم کو امام بخاری رحمۃ اللہ علیہ نے کہا کہ ہم کو حدیث بیان کی عمر بن علی نے، کہا کہ ہم کو حدیث بیان کی ابن عدی نے، وہ روایت کرتے ہیں شعبہ سے، وہ روایت کرتے ہیں علاء بن عبد الرحمن سے اور وہ روایت کرتے ہیں اپنے والد سے اور وہ روایت کرتے ہیں حضرت ابو ہریرہ رضی اللہ عنہ سے وہ کہتے ہیں کہ رسول اللہ ﷺ نے فرمایا: ہر وہ نماز جس میں قراءت نہ کی جائے ناقص ہے، پوری نہیں ہے تو میرے والد نے ابو ہریرہ رضی اللہ عنہ سے کہا: جب میں امام کے پیچھے ہوں تب؟ تو انہوں نے میرا ہاتھ پکڑ کر کہا، اے فارسی! یا یہ کہا کہ اے ابن

”إِذَا قَرَأْتَ فَانصِتُوا“ (جب امام پڑھے تو خاموش رہو) کی تحقیق:

امام بخاری رحمہ اللہ کہتے ہیں کہ سلیمان تمیمی نے اور عمرو بن عامر نے قتادہ سے روایت کیا، وہ یونس بن جبیر سے روایت کرتے ہیں، وہ عطاء سے وہ موسیٰ سے ایک لمبی حدیث میں نبی ﷺ سے یہ جملہ بھی روایت کرتے ہیں:

”إِذَا قَرَأْتَ فَانصِتُوا“

”جب امام پڑھے تو تم خاموش رہو۔“

حالانکہ سلیمان نے قتادہ سے یہ جملہ زائد سننے کا ذکر نہیں کیا اور نہ قتادہ نے یونس بن جبیر سے سنا اور ہشام، سعید، ہام، ابو عوانہ، ابان بن یزید اور عبیدہ نے بھی قتادہ سے یہ حدیث روایت کی ہے مگر ان سب نے یہ جملہ ذکر نہیں کیا کہ جب امام پڑھے تو تم خاموش رہو، اور اگر اس کو صحیح بھی مان لیں تو سورہ فاتحہ کے علاوہ قراءت کے لیے ہے اور سورہ فاتحہ امام کے ٹھہرنے اور سکتہ کی حالت میں پڑھ لے لیکن سورہ فاتحہ کو ترک کرنا تو اس حدیث سے بھی ظاہر نہیں ہوتا۔

ابو خالد الاحمر نے ابن عجلان سے روایت کیا اور انھوں نے زید بن اسلم سے یا کسی اور سے، انھوں نے ابو صالح سے، انھوں نے ابو ہریرہ رضی اللہ عنہ سے کہ رسول اللہ ﷺ نے فرمایا، امام اس لیے بنایا گیا تاکہ اس کی اقتدا کی جائے اور اس روایت میں یہ لفظ زیادہ کیا۔ ”جب امام پڑھے تو تم خاموش رہو۔“

ابو خالد الاحمر کی روایت کی صحت کو جب ہم پرکھیں تو یہ زائد جملہ اس میں نہیں پایا جاتا۔ امام ابن حنبل کہتے ہیں کہ یہ راوی نے الٹ پلٹ کر دیا ہے کیونکہ ابو ہریرہ رضی اللہ عنہ سے بالکل اس کے برعکس روایتیں موجود ہیں چنانچہ محمود نے امام بخاری رحمہ اللہ سے روایت کیا، کہا ہم کو عثمان نے، ان کو بکر نے حدیث بیان کی وہ ابن عجلان سے، وہ مصعب بن محمد، قعقاع اور زید بن اسلم سے روایت کرتے ہیں، وہ ابو صالح سے، وہ ابو ہریرہ رضی اللہ عنہ سے روایت کرتے ہیں لیکن ان سب نے یہ جملہ روایت نہیں کیا کہ جب امام پڑھے تو تم خاموش رہو۔

ابو السائب نے حضرت ابو ہریرہ رضی اللہ عنہ سے روایت کیا، وہ کہتے ہیں کہ سورہ فاتحہ امام کے پیچھے آہستہ آہستہ پڑھ لیا کرو۔

اور عاصم نے کہا ابو صالح سے، انھوں نے ابو ہریرہ رضی اللہ عنہ سے روایت کیا کہ امام جہری قراءت کرے اس میں بھی پڑھو اور ابو ہریرہ رضی اللہ عنہ نے کہا کہ رسول اللہ ﷺ تکبیر اور قراءت کے درمیان کچھ دیر خاموش رہتے تھے، پس اگر کوئی شخص امام کے وقف اور سکتہ کی حالت میں سورہ فاتحہ پڑھ لے تو وہ خالد الاحمر والی روایت کے بھی خلاف نہیں ہوگا اور سہل اپنے والد سے وہ ابو ہریرہ رضی اللہ عنہ سے روایت کرتے ہیں وہ نبی ﷺ سے، اس سند والی روایت میں تو ابو خالد الاحمر نے بھی اس زائد جملہ ”خاموش رہو“ کی متابعت نہیں کی۔ (دیکھو جزء القراءة، ص: ۵۷، ۵۸، حدیث نمبر: ۲۶۳ سے ۲۷۲ تک)

ہم کو حدیث بیان کی محمود نے کہا کہ ہم کو حدیث بیان کی امام بخاری رحمۃ اللہ علیہ نے کہا کہ ہم کو حدیث بیان کی، عبد اللہ بن رجا نے وہ روایت کرتے ہیں کہ عبد اللہ بن عثمان بن غثیم سے، وہ کہتے ہیں کہ میں نے سعید بن جبیر سے کہا کہ میں امام کے پیچھے پڑھوں؟ انھوں نے کہا، ہاں، اگرچہ تم امام کی آواز (قراءت) سن رہے ہو کیا ان اماموں میں ایسے بھی ہوں گئے ہیں جنھوں نے وہ نئی باتیں نکال لیں جسے سلف صالحین نہیں کرتے تھے، وہ اسلاف کرام کہ جب کوئی ان میں سے امامت کراتا تو تکبیر اولیٰ کے بعد اتنی دیر خاموش رہتا کہ اسے گمان ہوتا کہ اس کے پیچھے کھڑے ہوئے لوگوں نے سورہ فاتحہ پڑھ لی۔ پھر وہ قراءت کرتا اور لوگ خاموش رہتے۔ حاکم بن عتیہ کہتے ہیں کہ میں جلدی کرتا ہوں اور سورہ فاتحہ پڑھ لیتا ہوں۔

(بخاری، جزء القراءة، ص: ۵۸، حدیث نمبر: ۲۷۳)

رسول اللہ ﷺ نے امام کے پیچھے سورہ فاتحہ پڑھنے کی تاکید فرمائی ہے لیکن کوئی تعین نہیں فرمایا کہ کس موقع پر پڑھیں اس لیے جب بھی پڑھ سکیں پڑھ لیں۔ امام ابو داؤد رحمۃ اللہ علیہ بھی اسی کے قائل ہیں اور تائید میں امام مکحول رحمۃ اللہ علیہ کا یہ بیان لائے ہیں:

”قَالَ مَكْحُولٌ: إِقْرَأْ بِهَا قَبْلَهُ وَمَعَهُ وَبَعْدَهُ وَلَا تَتَرَكُهَا عَلَى كُلِّ حَالٍ“
 ”سورہ فاتحہ امام کے پیچھے پڑھنے سے پہلے، امام کے ساتھ اور امام کے پڑھنے کے بعد (کبھی بھی) پڑھ لو اور کسی بھی حال میں اس کا پڑھنا نہ چھوڑو۔“ (ابو داؤد، حدیث نمبر ۸۲۵ کے آخر پر قول نقل کیا ہے۔)

”أَسْأَلُ اللَّهَ تَعَالَى أَنْ يُؤَفِّقَنَا وَالْمُسْلِمِينَ الْعَمَلَ بِالْكِتَابِ وَالسُّنَّةِ“




وجوب فاتحہ خلف الامام کی احادیث ایک نظر میں

- **بَابُ** ”مَا جَاءَ أَنَّهُ لَا صَلَاةَ إِلَّا بِفَاتِحَةِ الْكِتَابِ“
(الترمذی، تحفة الأحوذی، جز: ۲، ص: ۵۹)
- **بَابُ** ”إِنْ جَابِ الْقِرَاءَةُ فِي الصَّلَاةِ بِفَاتِحَةِ الْكِتَابِ وَ نَفَى الصَّلَاةَ بِغَيْرِ قِرَاءَتِهَا“
(صحيح ابن خزيمة: ۲۴۶/۱)
- **بَابُ** ”مَنْ تَرَكَ الْقِرَاءَةَ فِي الصَّلَاةِ بِفَاتِحَةِ الْكِتَابِ“ (ابوداود: جز: ۱/ ص: ۳۰۰)
- **بَابُ**: ”إِنْ جَابِ قِرَاءَةَ الْفَاتِحَةِ فِي الصَّلَاةِ“ (النسائی، الجز الثاني، ص: ۱۳۷)
- **بَابُ**: ”الْقِرَاءَةُ خَلْفَ الْإِمَامِ“ (ابن ماجه الجزء الاول: ۲۷۳)
- **بَابُ** ”وَجُوبِ قِرَاءَةِ الْفَاتِحَةِ فِي كُلِّ رَكْعَةٍ“ (مسلم، للنووی الجزء الرابع: ۲/ ۲۰۰)
- **بَابُ**: ”وَجُوبِ الْقِرَاءَةِ لِلْإِمَامِ وَالْمَأْمُومِ فِي الصَّلَاةِ كُلِّهَا“
(بخاری، الجزء الاول، ص: ۱۸۱، طبع مصری: مجلد: ۱)
- حَدِيثُ عُبَادَةَ لَا صَلَاةَ لِمَنْ لَمْ يَقْرَأْ فِيهَا بِفَاتِحَةِ الْكِتَابِ
(تلخیص الحبیبر: ۲۳۶/۱، ۲۳۲، ۲۳۱، ۲۳۰)
- لَا صَلَاةَ إِلَّا بِفَاتِحَةِ الْكِتَابِ (نصب الراية، مجلد: ۱/ ۳۶۳)
- **بَابُ** ”الْقِرَاءَةُ خَلْفَ الْإِمَامِ“ (شرح معانی الآثار: ۱/ ۲۱۵)
- الْقِرَاءَةُ خَلْفَ الْإِمَامِ فِيمَا يَجْهَرُ فِيهِ الْقِرَاءَةُ
(شرح الزرقانی، مؤطا امام مالک، ۱/ ۱۷۵ الرسالة للامام الشافعی: ۱/ ۹۳، المنتقى من اخبار المصطفى، مجلد: ۱، وجوب القراءة بفاتحة الكتاب، ص: ۳۸۰)
- **بَابُ** ”مَا جَاءَ فِي قِرَاءَةِ الْمَأْمُومِ وَإِنْصَاتِهِ إِذَا سَمِعَ إِمَامَةً“
(المنتقى من اخبار المصطفى، ص: ۳۸۴)
- الْقِرَاءَةُ خَلْفَ الْإِمَامِ (تنوير الحوالك شرح مؤطا مالك: ۱/ ۱۰۷، ۱۰۶)
- **بَابُ** ”لَا صَلَاةَ إِلَّا بِفَاتِحَةِ الْكِتَابِ“ (سنن الدارمی: ۱/ ۱۸۳)
- **بَابُ** ”مَنْ تَرَكَ الْفَاتِحَةَ فِي صَلَاةٍ“ (معالم السنن للخطابی مجلد: ۱/ ۳۸۷)

- **بَابُ** "فَرُضِيَّةِ الْقِرَاءَةِ فِي كُلِّ رَكْعَةٍ بَعْدَ التَّعَوُّذِ."
○ عَنْ أَبِي هُرَيْرَةَ رَضِيَ اللَّهُ عَنْهُ قَالَ: أَمَرَنِي رَسُولُ اللَّهِ ﷺ أَنْ أُنَادِيَ: لَا صَلَاةَ إِلَّا بِقِرَاءَةِ فَاتِحَةِ الْكِتَابِ - (سنن البيهقي: ٢٧/١)

وَصَلَّى اللَّهُ عَلَى نَبِيِّنَا مُحَمَّدٍ وَآلِهِ وَأَصْحَابِهِ أَجْمَعِينَ



بِسْمِ اللَّهِ الرَّحْمَنِ الرَّحِيمِ

اَلْسَّلَامُ عَلَیْكُمْ وَرَحْمَةُ اللّٰهِ وَبَرَکَاتُهُ اَمَّا بَعْدُ.....!

رسالہ (اظہارِ حق) گزشتہ سال شائع کرایا تھا جس سے الحمد للہ احباب کو کافی فائدہ ہوا، اس دفعہ حضرت الاستاذ مولانا ابو عمر فضل الحق عبدالکریم صاحب نے نماز میں سینے پر ہاتھ رکھنے کا موضوع مزید با دلائل لکھ کر ارسال فرمایا اور حکم ارشاد کیا کہ اس کو بھی ساتھ شامل کیا جائے۔ حضرت الاستاذ کے حکم پر دوسری اشاعت میں اس موضوع کا اضافہ کر دیا گیا ہے۔ اللہ تعالیٰ ہماری اس خدمت کو شرف قبولیت سے نوازے اور تمام مسلمانوں کو اپنے دین پر، اپنے رسول ﷺ کی سنت کے مطابق عمل کرنے کی توفیق عطا فرمائے۔ (آمین ثم آمین)

طالب دعا

یوسف حسین دادا بھائی

جولائی ۱۹۸۹

بِسْمِ اللَّهِ الرَّحْمَنِ الرَّحِيمِ

نماز میں سینے پر ہاتھ باندھنے کا ثبوت

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ وَالْمُرْسَلِينَ
سَيِّدِنَا مُحَمَّدٍ بْنِ عَبْدِ اللَّهِ وَ عَلَى آلِهِ وَأَصْحَابِهِ وَالتَّابِعِينَ وَ مَنْ تَبِعَهُمْ
بِإِحْسَانٍ إِلَى يَوْمِ الدِّينِ وَبَعْدُ.....!

«عَنْ طَاوُسٍ رَحْمَةُ اللَّهِ عَلَيْهِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ
يَدَهُ الْيُمْنَى عَلَى يَدِهِ الْيُسْرَى ثُمَّ يَشُدُّ بَيْنَهُمَا عَلَى صَدْرِهِ وَهُوَ فِي الصَّلَاةِ»^①
”حضرت طاؤس رضی اللہ عنہ بیان فرماتے ہیں کہ رسول اللہ ﷺ جب نماز میں ہوتے تو اپنے
دائیں ہاتھ کو بائیں ہاتھ پر رکھ کر ان کو سینے پر باندھ لیتے۔“^②

اس حدیث کو ابوداؤد نے روایت کیا ہے۔ (۲۸۱/۱، مطبوعہ السعادة مصر)
«عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِذَا نَهَضَ إِلَى الْمَسْجِدِ فَدَخَلَ الْمِحْرَابَ ثُمَّ رَفَعَ يَدَيْهِ بِالتَّكْبِيرِ
وَضَعَ يَمِينَهُ عَلَى يُسْرَاهُ عَلَى صَدْرِهِ»

”حضرت وائل بن حجر رضی اللہ عنہ بیان فرماتے ہیں کہ میں رسول اللہ ﷺ کے پاس تھا جب آپ مسجد
کی طرف نماز کے لیے تشریف لے گئے آپ ﷺ محراب میں داخل ہوئے پھر آپ ﷺ
نے اپنے دونوں ہاتھ اٹھائے، تکبیر کہی پھر دائیں ہاتھ کو بائیں ہاتھ پر رکھ کر سینے پر باندھ لیا۔“

① سنن ابی داود، کتاب الصلاة، باب وضع الیمنی علی الیسری فی الصلاة، حدیث: ۷۵۰ (اور حدیث
مرسل صحیح ہے۔)

② یاد رہے کہ اسی سلسلے میں ناف سے نیچے ہاتھ باندھنے والی حدیث ضعیف ہے۔ ملاحظہ ہو ضعیف سنن ابی داود، از

یہی روایت دوسری سند سے بھی حضرت وائل بن حجر رضی اللہ عنہ سے مروی ہے کہ آپ صلی اللہ علیہ وسلم نے اپنا داہنا ہاتھ بائیں ہاتھ پر رکھ کر سینے پر باندھ لیے۔

«عَنْ عُقْبَةَ بْنِ صَهْبَانَ كَذَا قَالَ: إِنَّ عَلِيًّا رَضِيَ اللَّهُ عَنْهُ قَالَ: هَذِهِ الْآيَةُ ﴿فَصَلِّ لِرَبِّكَ وَأَنْحَر﴾ قَالَ وَضَعَ يَدَهُ الْيُمْنَى عَلَى وَسْطِ يَدِهِ الْيُسْرَى ثُمَّ وَضَعَهُمَا عَلَى صَدْرِهِ»

(مذکورہ بالا حدیث کو بھی اہل علم نے شرف قبولیت سے نوازا ہے۔)

”حضرت عقبہ بن صہبان سے بھی اسی طرح حضرت علی رضی اللہ عنہ سے مروی ہے قرآن مجید کی اس آیت کے بارے میں ﴿فَصَلِّ لِرَبِّكَ وَأَنْحَر﴾ فرمایا کہ حضرت علی رضی اللہ عنہ نے اپنا داہنا ہاتھ بائیں ہاتھ کے درمیان میں رکھ کر ان دونوں کو سینے پر باندھ لیا۔“^①

«عَنْ هَلْبِ الطَّائِي رَضِيَ اللَّهُ عَنْهُ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْصَرِفُ عَنْ يَمِينِهِ وَيَسَارِهِ وَرَأَيْتُهُ يَضَعُ يَدَهُ عَلَى صَدْرِهِ وَوَصَفَ يَحْيَى سَعِيدُ الْقَطَّانُ الرَّاَوِي الْيُمْنَى عَلَى الْيُسْرَى فَوْقَ الْمَفْصَلِ»^②

”حضرت ہلب الطائی رضی اللہ عنہ سے روایت ہے کہ میں نے رسول اکرم صلی اللہ علیہ وسلم کو دیکھا کہ آپ نماز سے کبھی دائیں کبھی بائیں پھرتے تھے۔ نیز میں نے آپ کو دیکھا کہ آپ صلی اللہ علیہ وسلم اپنے ہاتھ سینے پر رکھتے تھے۔ اسی طرح یحییٰ بن سعید القطان جو حدیث کے راوی ہیں، بیان فرماتے ہیں کہ دائیں ہاتھ کو بائیں ہاتھ کے جوڑ پر رکھتے تھے۔“

اس حدیث کے تمام راوی ثقہ ہیں اور اس کی سند بھی متصل ہے۔ جیسا کہ تحفۃ الاحوذی شرح

ترمذی میں (۸۳/۲) مطبوعہ قاہرہ میں ہے۔

«عَنْ طَاوُسٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ يَدَهُ الْيُمْنَى عَلَى يَدِهِ الْيُسْرَى ثُمَّ يَشُدُّ بَيْنَهُمَا عَلَى صَدْرِهِ وَهُوَ فِي الصَّلَاةِ»

”حضرت طاؤس سے روایت ہے کہ رسول اللہ صلی اللہ علیہ وسلم اپنا داہنا ہاتھ بائیں ہاتھ پر رکھ کر پھر

① رواہ البيهقي ۲/۲۰، مطبوعه مجلس دائره المعارف العثمانية حيدر آباد دکن

② مسند احمد بن حنبل: ۵/۲۲۶، حدیث: ۲۲۳۱۳

ان دونوں کو نماز میں سینہ پر باندھ لیا کرتے تھے۔“

اس حدیث کو ابو داؤد نے مراسیل میں روایت کیا ہے اور اس کی سند حسن ہے تاہم احناف کے ہاں تو حدیث مرسل بھی مطلقاً حجت ہوتی ہے اور پھر اس مرسل کی تائید مذکورہ احادیث (جو حضرت وائل بن حجر اور ہلب الطائی سے مروی ہیں) کرتی ہیں تو اس سے نماز میں سینہ پر ہاتھ باندھنے کا استدلال بالکل صحیح ہوا۔

علمائے کرام رحمہم اللہ فرماتے ہیں کہ یہ حالت سائل کی اور ذلت کی حالت ہے، نیز بے فائدہ کام (جوناف کے نیچے ہاتھ باندھنے سے ہوتا ہے) سے بھی بہت دور ہے اور خشوع و خضوع کی حالت میں بہت قریب ہے۔

حضرت وائل رحمہم اللہ کی مذکورہ روایت امام مسلم نے اپنی صحیح میں روایت کی ہے کہ میں نے حضرت رسول اکرم ﷺ کو دیکھا کہ آپ نے جب نماز شروع کی تو ہاتھ اٹھائے، تکبیر کہی، پھر کپڑے میں لپیٹ لیے پھر دائیں کو بائیں پر رکھا اور جب رکوع کا ارادہ فرمایا..... الخ۔

یہی روایت ابن خزیمہ نے (۲۴۳/۱) مطبع، مکتبہ اسلامی پر درج فرمائی ہے۔

« صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَوَضَعَ يَدَهُ الْيُمْنَى عَلَى يَدِهِ الْيُسْرَى عَلَى صَدْرِهِ »

”میں نے رسول اکرم ﷺ کے ساتھ نماز پڑھی تو آپ نے اپنا داہنا ہاتھ بائیں ہاتھ پر رکھ کر سینے پر باندھ لیا۔“

یاد رہے کہ صحیح ابن خزیمہ کی مذکورہ بالا روایت کی سند کو تمام اہل علم نے صحیح قرار دیا ہے۔

یہی روایت جب بزار میں نقل ہوئی تو وہاں عند صدرہ یعنی سینہ کے پاس ہاتھ باندھنے کا تذکرہ ہے لیکن مسند احمد میں ہلب الطائی کی روایت بھی اسی طرح منقول ہے۔

امام ابو داؤد نے سنن میں اسی طرح طاؤس سے نقل کیا ہے کہ رسول اللہ ﷺ اپنا داہنا ہاتھ بائیں ہاتھ پر رکھ کر نماز میں سینہ پر باندھ لیتے تھے۔

یہ حدیث اس مسئلہ میں بہت واضح ہے کہ ہاتھ سینہ پر باندھنے ہی ثابت ہیں، اس موضوع پر حضرت وائل بن حجر رحمہم اللہ کی روایت سے زیادہ صحیح حدیث نہیں اور یہی کام زیادہ مناسب بھی ہے۔

جیسا کہ ہم نے حضرت علی رضی اللہ عنہ سے ﴿فَصَلِّ لِرَبِّكَ وَأَنْحَرْ﴾ کی تفسیر میں ذکر کیا ہے اسی طرح اس آیت کی تفسیر میں حضرت عبداللہ بن عباس رضی اللہ عنہما سے بھی وہی الفاظ منقول ہیں جو حضرت علی رضی اللہ عنہ سے منقول ہیں اس کا معنی ہے کہ نماز میں سینہ پر ہاتھ باندھا کر۔

یہ روایت نیل الاوطار (۱۹۵/۱) (مطبوعہ مصطفیٰ باب الکھلی) میں ہے، نصب الراية لاحادیث الہدایہ، ص: ۳۱۵، ۳۱۶ پر ہے کہ

”أَحَادِيثُ الْخُصُومِ رَوَى ابْنُ خُزَيْمَةَ فِي صَحِيحِهِ مِنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَضَعَ يَدَهُ الْيُمْنَى عَلَى يَدِهِ الْيُسْرَى عَلَى صَدْرِهِ. حَدِيثُ وَائِلِ بْنِ حُجْرٍ هَذَا ذِكْرُهُ كَثِيرٌ مِنْ أَهْلِ الْعِلْمِ“

”ہمارے (احناف کے) مخالف لوگوں کے پاس وہ حدیث ہے جو ابن خزیمہ نے اپنی صحیح میں نقل فرمائی ہے کہ میں نے رسول اللہ ﷺ کے ساتھ نماز ادا کی تو آپ نے اپنا داہنا ہاتھ اپنے بائیں ہاتھ پر رکھا تو نماز میں ان کو سینے پر باندھ لیا۔“

اسی طرح حضرت وائل بن حجر رضی اللہ عنہ کی روایت کو بہت سے ائمہ نے نقل کیا ہے۔
» عَنْ قَبِيصَةَ عَنْ أَبِيهِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَئِذٍ فَيَأْخُذُ شِمَالَهُ بِيَمِينِهِ«

”حضرت قبیسہ اپنے والد گرامی سے نقل فرماتے ہیں کہ نبی کریم ﷺ ہماری امامت کراتے تھے تو اپنا بائیں ہاتھ اپنے داہنے ہاتھ سے پکڑ لیتے تھے۔“

یعنی داہنے ہاتھ سے بایاں پکڑتے اور ان کو سینے پر باندھ لیتے۔ مسند احمد کی روایات میں ہے کہ اپنا ہاتھ سینے پر رکھتے، اس بحث کو دیکھنے کے لیے دیکھیں

حضرت امام ترمذی رحمہ اللہ فرماتے ہیں کہ اس باب میں حضرت وائل بن حجر رضی اللہ عنہ، حضرت غطفان بن الحارث، حضرت عبداللہ بن عباس، حضرت عبداللہ بن مسعود اور حضرت سہل بن سہل رضی اللہ عنہ سے روایات منقول ہیں۔

حضرت امام ترمذی رحمہ اللہ فرماتے ہیں کہ حضرت ہلب کی روایت حسن ہے کہ اصحاب

رسول ﷺ کے علاوہ تابعین اور بعد کے اہل علم کا حدیث پر عمل ہے۔

تنبیہ = قبیصہ بن ہلب الطائی کوئی مقبول الحدیث ہے، تیسرے طبقہ کا راوی ہے۔ (التقریب حافظ بن حجر رحمہ اللہ) امام عجل نے اس کی توثیق کی ہے اس کی روایت اپنے باپ ہلب سے ہے، مشہور صحابی ہیں، کوفہ رہائش پذیر ہو گئے تھے، بعض لوگ اس کا نام یزید بتاتے ہیں کہ ہلب تو لقب تھا۔ (مسند احمد: ۱۵۱/۳)

مرعاۃ ص: ۵۵، فتح الغفور ص: ۵، میں ہے کہ طاؤس فرماتے ہیں کہ رسول اللہ ﷺ اپنا داہنا ہاتھ بائیں ہاتھ پر رکھ کر پھر ان دونوں کو سینے پر باندھ لیتے، جب آپ نماز میں ہوتے تو ایسا کرتے۔ (فتح الغفور، مراسیل ابی داود)

» عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ فِي الْآيَةِ ﴿فَصَلِّ لِرَبِّكَ وَأَنْحَرْ﴾ قَالَ: وَضَعَ يَدَهُ الْيُمْنَى عَلَى يَدِهِ وَسَطَ الْيُسْرَى ثُمَّ وَضَعَهُمَا عَلَى صَدْرِهِ فِي الصَّلَاةِ ❶

”حضرت علی رضی اللہ عنہ سے روایت ہے کہ ﴿فَصَلِّ لِرَبِّكَ وَأَنْحَرْ﴾ آیت کی تفسیر کے سلسلے میں منقول ہے کہ آپ ﷺ نے اپنا داہنا ہاتھ نماز میں بائیں کے درمیان میں رکھا پھر ان کو سینے پر باندھ لیا۔“

اسی طرح حضرت عبد اللہ بن عباس رضی اللہ عنہما سے بھی فتح الغفور ص: ۲، بیہقی: ۳/۳۱، میں ﴿فَصَلِّ لِرَبِّكَ وَأَنْحَرْ﴾ کی تفسیر میں ہے۔ داہنا ہاتھ بائیں کے اوپر نماز میں نحر یعنی قربانی کرنے کے مقام کے پاس رکھتے تھے۔

تفسیر فتح البیان میں محمد بن کعب سے اسی طرح منقول ہے۔ کہ النحر کا معنی نماز میں دائیں کو بائیں پر مقام نحر کے قریب رکھا جائے۔

علامہ مجد الدین فیروز آبادی نے فتح الغفور ص: ۲۴، میں لکھا ہے کہ رسول اکرم ﷺ اپنے سیدھے ہاتھ کو الٹے پر رکھ کر نماز میں سینے پر باندھ لیتے۔ فتح الغفور ص: ۲۴، پر امام سیوطی سے بھی روایت منقول ہے کہ آپ ﷺ اپنا سیدھا ہاتھ الٹے ہاتھ پر رکھ کر سینہ پر باندھ لیتے تھے، جب

آپ ﷺ نماز میں کھڑے ہوتے۔

پیر عبد القادر جیلانی رحمہ اللہ نے ”غنیۃ الطالبین“ ص: ۱۰، پر یہی بات لکھی ہے علامہ محمد حیات سندھی انجمنی سے فتح الغفور ہی میں منقول ہے کہ

«أَنْ يُؤْضَعَ الْأَيْدِي عَلَى الصُّدُورِ فِي الصَّلَاةِ أَصْلًا أَوْ جَلِيًّا فَلَا يَنْبَغِي لِأَهْلِ الْإِيمَانِ الْإِسْتِنْكَافُ وَكَيْفَ يَسْتَنَكِفُ الْمُسْلِمُ عَمَّا ثَبَتَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ الَّذِي قَالَ: لَا يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جِئْتُ بِهِ بَلْ يَنْبَغِي أَنْ يَفْعَلَ ذَلِكَ»

”اصل الاصل اور واضح دلیل یہی ہے کہ نماز میں ہاتھ سینے پر ہی رکھے اہل ایمان کا اس سے انکار مناسب نہیں اور کیسے ناپسند کر سکتا ہے ایک مسلمان اس چیز کو جو نبی اکرم ﷺ سے ثابت ہے اور جب کہ یہ فرمان بھی موجود ہے کہ کوئی بندہ اس وقت تک کامل ایمان ہو ہی نہیں سکتا، جب تک اس کی خواہش اس چیز کے تابع نہ ہو جس کو میں لے کر آیا ہوں۔“ اسی طرح فتح الباری (۲/۲۲۴) میں بھی مذکور ہے کہ ابن خزیمہ اور بزار نے وائل بن حجر رحمہ اللہ کی روایت نقل فرمائی ہے کہ انھوں نے ہاتھوں کو سینے پر باندھا اور مسند احمد میں ہلب الطائی کی روایت سے بھی اسی طرح ثابت ہے۔

عبد اللہ بن مسلمہ، مالک سے، مالک ابو حازم رحمہ اللہ سے اور اسی طرح حضرت سہل بن سعد رحمہ اللہ سے روایت ہے کہ

«كَانَ النَّاسُ يُؤْمَرُونَ أَنْ يَضَعَ الرَّجُلُ يَدَ الْيُمْنَى عَلَى ذِرَاعِهِ الْيُسْرَى فِي الصَّلَاةِ، قَالَ أَبُو حَازِمٍ: لَا أَعْلَمُ إِلَّا ذَلِكَ نُسِبَ إِلَى النَّبِيِّ ﷺ»

(رواہ البخاری فی صحیح حدیث نمبر: ۷۴۰)

”لوگوں کو حکم دیا جاتا تھا کہ داہنا ہاتھ بائیں کہنی پر رکھ کر نماز میں کھڑے ہوں، ابو حازم کہتے ہیں کہ اس سے مراد صرف یہی ہے کہ (حکم دینے والی بات) صرف رسول اللہ ﷺ کی طرف منسوب کی گئی ہے۔“

اسی طرح حضرت قبیصہ بن ہلب اپنے والد گرامی قدر سے بیان فرماتے ہیں کہ نبی اکرم ﷺ

ہمیں نماز پڑھایا کرتے تھے تو بائیں ہاتھ کو دائیں سے پکڑ لیا کرتے۔ (ترمذی: ۲۰۲، احمد، ابن ماجہ)
 امام ترمذی رحمہ اللہ فرماتے ہیں کہ اس کی سند حسن ہے لیکن احمد میں یہ الفاظ زائد منقول ہیں:
 ”يَضَعُ هَذِهِ عَلَى الصَّدْرِ“ اور ابن خزیمہ نے وائل کی حدیث نقل کر کے ”وَضَعَهَا عَلَى الصَّدْرِ“
 کے الفاظ نقل فرمائے ہیں اور بزار نے ”عِنْدَ صَدْرِهِ“ کے الفاظ۔

اسی طرح امام شافعی رحمہ اللہ نے حضرت وائل بن حجر رحمہ اللہ کی حدیث سے استدلال لیا ہے کہ
 میں نے نبی اکرم ﷺ کے ساتھ نماز پڑھی تو آپ ﷺ نے اپنا داہنا ہاتھ بائیں پر رکھ کر سینے پر
 باندھ لیا۔



ان احادیث کا تذکرہ جن سے ناف کے نیچے ہاتھ باندھنے کا ثبوت لیا جاتا ہے

حضرت علی رضی اللہ عنہ سے امام احمد نے مسند احمد میں، اسی طرح ابوداؤد، ابن ابی شیبہ، دارقطنی، بیہقی نے روایت نقل کی ہے۔

« عَنْ أَبِي جُحَيْفَةَ أَنَّ عَلِيًّا رَضِيَ اللَّهُ عَنْهُ قَالَ: أَلَسُنَّةُ وَضْعُ الْكَفِّ عَلَى الْكَفِّ تَحْتَ السَّرَّةِ »

”حضرت ابو جحیفہ بیان کرتے ہیں کہ حضرت علی رضی اللہ عنہ نے کہا کہ سنت یہ ہے کہ ہتھیلی کو ہتھیلی پر رکھ کر ناف کے نیچے باندھا جائے۔“

مگر اس روایت کی سند میں عبدالرحمن بن اسحاق الواسطی راوی ہیں اور اس حدیث کا دارومدار اسی مذکورہ شخص پر ہے۔ وہ ضعیف ہے قابل احتجاج نہیں۔ امام بخاری رحمہ اللہ فرماتے ہیں کہ ”فِيهِ نَظَرٌ“ ابن حنبل اور ابو ہاشم فرماتے ہیں: ”مُنْكَرُ الْحَدِيثِ“ ابن معین فرماتے ہیں: ”لَيْسَ بِشَيْءٍ“ کچھ بھی نہیں۔ بیہقی فرماتے ہیں: ”لَا يَنْبُتُ أُسْنَادُهُ“ کہ اس حدیث کی سند ثابت نہیں ہے کیونکہ اس حدیث کو بیان کرنے والا عبدالرحمن بن اسحاق الواسطی اکیلا ہے، اور وہ متروک ہے۔ یعنی محدثین نے اس کی روایت کو چھوڑ دیا ہے۔ امام نووی رحمہ اللہ خلاصہ اور مسلم کی شرح میں فرماتے ہیں کہ ”وَهُوَ حَدِيثٌ مُتَّفَقٌ عَلَى ضَعْفِهِ“ یہ ایسی حدیث ہے کہ تمام لوگ اس کے ضعیف ہونے پر متفق ہیں، کیونکہ عبدالرحمن بن اسحاق الواسطی بالاتفاق ضعیف ہے، امام زلیعی (حنفی) نے نصب الراية میں بھی یہی لکھا ہے (۳۱۴/۱)۔

امام ابن ہمام نے تحریر میں لکھا ہے کہ جب امام بخاری رحمہ اللہ کسی شخص کے بارے میں کہہ دیں کہ ”فِيهِ نَظَرٌ“ (واضح ہو کہ امام بخاری رحمہ اللہ معتدل ائمہ کرام میں سے ہیں اور ان کے ان الفاظ کا مطلب زیادہ تر اہل علم کے نزدیک ”کذاب“ (جھوٹا) ہے۔) تو ایسے آدمی کی حدیث کو

جحت نہیں بنایا جاسکتا۔ حوالہ کے لیے دیکھیں، مرعاة المفاہج، شرح مشکوٰۃ المصابیح، ص: ۸-۵۵۷، مطبوعہ لاہور۔

فاضل ملا الھدایہ کے حاشیہ میں فرماتے ہیں:

”إِذَا كَانَ حَدِيثُ وَضْعِ الْيَدَيْنِ تَحْتَ الشَّرَّةِ ضَعِيفًا وَ مُعَارِضًا بِأَثَرِ عَلِيٍّ رَضِيَ اللَّهُ عَنْهُ بَأَنَّهُ فَسَّرَ قَوْلَهُ تَعَالَى ﴿فَصَلِّ لِرَبِّكَ وَأَنْحَرْ﴾ وَضْعُ الْيَمِينِ عَلَى الشِّمَالِ عَلَى الصَّدْرِ يَجِبُ الْعَمَلُ بِحَدِيثِ وَائِلِ بْنِ حُجْرٍ رَضِيَ اللَّهُ عَنْهُ الَّذِي ذَكَرَهُ النَّوَوِيُّ ثُمَّ حَدِيثُ عَلِيٍّ هَذَا مَنْسُوخٌ عَلَى طَرِيقِ الْحَنْفِيَّةِ“

”جب ناف کے نیچے ہاتھ باندھنے والی حدیث ضعیف ہونے کے ساتھ ساتھ حضرت علی رضی اللہ عنہ کے اس اثر کے خلاف بھی ہے کہ جس میں حضرت علی رضی اللہ عنہ سے قرآن مجید کے اس فرمان کی تشریح کہ ﴿فَصَلِّ لِرَبِّكَ وَأَنْحَرْ﴾ یعنی داہنا ہاتھ بائیں ہاتھ کے اوپر رکھ کر سینے پر باندھنا ہے تو حضرت وائل رضی اللہ عنہ والی حدیث پر عمل کرنا واجب ہوگا جس کو امام نووی رضی اللہ عنہ نے ذکر کیا ہے اور پھر یہ حدیث احناف کے اصول کے مطابق منسوخ بھی ہو جائے۔“

اسی طرح امام ابوداؤد رضی اللہ عنہ فرماتے ہیں کہ میں نے امام احمد بن حنبل سے سنا وہ فرماتے تھے کہ عبدالرحمن بن اسحاق الکوفی ضعیف ہے۔

فتح الباری (۲/۲۲۳) مطبوعہ سلفیہ میں حافظ ابن حجر رضی اللہ عنہ فرماتے ہیں کہ حضرت علی رضی اللہ عنہ والی روایت کہ سنت یہ ہے کہ ہاتھ ہتھیلی پر ہتھیلی رکھ کر ناف کے نیچے باندھے جائیں، ضعیف ہے اور اس کے ضعیف ہونے پر تمام محدثین متفق ہیں۔


اسی طرح شیخ تقی الدین الامام میں فرماتے ہیں:

”وَاحتَجَّ صَاحِبُ الْهَدَايَةِ لِأَصْحَابِنَا فِي ذَلِكَ بِقَوْلِهِ صَلَّى اللَّهُ عَلَيْهِ وَسَلَّمَ إِنَّ مِنَ السُّنَّةِ وَضْعُ الْيُمْنَى عَلَى الشِّمَالِ تَحْتَ الشَّرَّةِ قُلْتُ: هَذَا قَوْلُ عَلِيٍّ بْنِ أَبِي طَالِبٍ وَ إِسْنَادُهُ إِلَى النَّبِيِّ صَلَّى اللَّهُ عَلَيْهِ وَسَلَّمَ غَيْرُ صَحِيحٍ وَ إِنَّمَا رَوَاهُ أَحْمَدُ فِي مُسْنَدِهِ وَالدَّارُ قُطْنِي ثُمَّ الْيَهْقِي مِنْ جِهَتِهِ فِي سُنَنِهِمَا

مِنْ حَدِيثِ أَبِي جُحَيْفَةَ عَنْ عَلِيٍّ رَضِيَ اللَّهُ عَنْهُ قَالَ: إِنَّ مِنَ السُّنَّةِ وَضْعُ
الْكَفِّ عَلَى الْكَفِّ تَحْتَ السُّرَّةِ الَّذِي رُوِيَ عَنْ عَلِيٍّ فِيهِ مَقَالٌ لِأَنَّ فِي
سَنَدِهِ عَبْدُ الرَّحْمَنِ بْنُ إِسْحَاقَ الْكُوفِيُّ قَالَ أَحْمَدُ: لَيْسَ بِشَيْءٍ مُنْكَرٍ
الْحَدِيثُ

”صاحب ہدایہ نے ہمارے مقلدین (امام ابو حنیفہ رحمہ اللہ) کے لیے اس سلسلہ میں نبی
اکرم صلی اللہ علیہ وسلم کے ان الفاظ سے دلیل بنائی ہے کہ سنت سے یہ بھی ہے کہ دائیں ہاتھ کو بائیں
ہاتھ سے پکڑ کر ناف کے نیچے رکھے، میں کہتا ہوں کہ یہ قول حضرت علی رضی اللہ عنہ کی طرف
منسوب کرنا اور اس کی سند نبی اکرم صلی اللہ علیہ وسلم تک صحیح نہیں ہے، خصوصاً جب کہ امام احمد نے
مسند احمد میں اور دارقطنی نے پھر بیہقی نے حضرت ابو حنیفہ سے حضرت علی رضی اللہ عنہ سے نقل فرمایا
ہے کہ حضرت علی رضی اللہ عنہ نے فرمایا: سنت طریقہ یہ ہے کہ دائیں ہاتھ کو بائیں پر رکھ کر ناف
کے نیچے رکھنا، اس میں مقال ہے کیونکہ اس کی سند میں عبد الرحمن بن اسحاق کوئی ہے امام
احمد فرماتے ہیں کہ وہ تو کوئی شے نہیں اور منکر الحدیث ہے۔“

یہی بات امام بغوی نے شرح السنہ (۳۳/۳) میں بھی فرمائی ہیں اگر تم رسول کی اطاعت کرو
گے تو ہدایت پاؤ گے اور رسول پر کھلم کھلا پہنچا دینا ہے۔



نوٹ = یہاں شرعی دلائل سے ہٹ کر عقلی طور پر اگر غور کیا جائے تب بھی ناف تلے ہاتھ باندھنا مناسب نہیں کیونکہ وہاں
انسان کا معدہ ہوتا ہے جو فضلہ والی جگہ ہے اس کے مقابلے میں سینہ میں دل ہے جو سارے جسم کا سردار اور محبت الہی کا
مرکز ہے اس لیے سینے پر ہاتھ باندھنا عقلاً اور شرعاً دونوں طریقے سے درست اور ناف کے نیچے ہاتھ باندھنا شرعاً تو غیر
ثابت ہے ہی، عقلی طور پر بھی غلط ہے۔ (محقق)

بِسْمِ اللّٰهِ الرَّحْمٰنِ الرَّحِیْمِ

نماز میں آمین بالجہر کا ثبوت

میں نے اس موضوع پر ۲۷ صفر ۱۴۰۲ھ مطابق یکم نومبر ۱۹۸۲ء جمعہ کی رات مسجد الحرام مکہ مکرمہ میں درس دیا تھا۔

ابو عمر فضل الحق عبدالکریم (رحمۃ اللہ علیہ)

آمین کی لفظی و معنوی توجیہ:

فتح الباری شرح صحیح البخاری (۳/۴۲۵) میں ہے کہ آمین امن کا مصدر ہے، یہ تمام قاریوں کے نزدیک تمام روایات کے مطابق مد اور تخفیف دونوں سے آتا ہے واحدی رحمۃ اللہ علیہ نے قراءت کے امام حمزہ اور کسائی سے امالہ بھی نقل کیا ہے اور یہ بھی نقل کیا ہے کہ آمین اسمائے افعال میں سے ہے جیسے سکوت کے لیے ”صہ“ آتا ہے۔ وصل کی حالت میں آمین پر فتح لگتا ہے کیونکہ یہ بالاتفاق ”کیف“ کی طرح مبنی ہے، ہاں البتہ اس پر کسرہ (زیر) نہیں لگتا، کیونکہ کسرہ ”ی“ کے بعد بھاری ہوتا ہے اور آمین کا معنی جمہور علما کے نزدیک ”اَللّٰهُمَّ اسْتَجِبْ“ ہے یعنی اے پروردگار میری دعا قبول فرما۔

اور دوسرے بہت سے معنی بھی بیان کیے گئے ہیں جن کا مطلب قریب قریب یکساں ہے۔

امام ابو داؤد نے زہیرہ نمری صحابی رحمۃ اللہ علیہ کی روایت سے بیان کیا ہے کہ آمین مہر کی طرح ہے جو دستاویز پر لگائی جاتی ہے، پھر رسول اللہ ﷺ کا یہ فرمان بیان کیا ہے کہ اگر آمین کی مہر لگا دی تو

واجب کر دیا۔ (عون المعبود: ۳۵۴/۱، ہدایہ: ۳۵۴/۱)

آمین اللہ تعالیٰ کے پاک ناموں میں سے ایک نام ہے، عبد الرزاق نے اس کو ابو ہریرہ رضی اللہ عنہ

سے روایت کیا اور ہلال بن یساف تابعی سے بھی اسی طرح روایت کیا ہے، صاحب قاموس ابوالشیخ نے بھی روایات کیا ہے۔ درمنثور (۳/۳۱۵) میں بھی اسی طرح ہے اور عون المعبود (۱/۳۵۲) اور تفسیر خازن (۱/۱۷۱) پر بھی اسی طرح ہے۔

آمین کا معنی ”اَللّٰهُمَّ اسْمَعْ وَ اسْتَجِبْ“ یعنی اے اللہ پاک سن لے اور قبول فرما لے، ابن عباس رضی اللہ عنہما کہتے ہیں کہ آمین کے معنی ہے کہ اے اللہ! اسی طرح ہو جائے، یہ بھی کہا گیا ہے کہ آمین اللہ تعالیٰ کے پاک ناموں میں سے ایک نام ہے یہ بھی کہا گیا کہ آمین اللہ تعالیٰ کی مہر ہے، جس سے اللہ تعالیٰ اپنے بندوں کے گناہ رفع فرما دیتا ہے۔

ابن عباس رضی اللہ عنہما سے روایت ہے کہ میں نے رسول اللہ ﷺ سے آمین کا معنی پوچھا تو آپ نے بتایا۔ ”إِفْعَلْ“ اے اللہ! یہ کام کر دے، علامہ نسفی نے مدارك التنزيل میں ص: ۲۰، پر یہ روایت بیان کی ہے۔

رسول اللہ ﷺ نے فرمایا مجھے حضرت جبرائیل علیہ السلام نے آمین کی تلقین کی۔ سورہ فاتحہ کی قراءت سے فارغ ہونے پر اور کہا کہ یہ کتاب پر مہر لگانے کے برابر ہے۔

(تلخیص، کتاب الدعاء لابن ابی شیبہ وفتح البیان)

آمین اسم فعل ہے، معنی ہے: ”اے اللہ سن لے اور قبول فرما لے، اکثر اہل علم نے اسی طرح کہا ہے، قرطبی نے بھی اسی طرح بیان کیا ہے اور صحاح میں اس کا معنی یہ بتایا ہے کہ اسی طرح ہو جائے، ابن عباس رضی اللہ عنہما نے بھی اسی طرح کہا ہے۔

ابن عباس رضی اللہ عنہما سے روایت ہے کہ میں نے رسول اللہ ﷺ سے آمین کا معنی پوچھا تو آپ نے جواب دیا کہ ”رَبِّ اِفْعَلْ“ اے پروردگار کام بنا دے، جریر نے اپنی تفسیر میں اسے روایت کیا ہے اور ترمذی نے بھی یہی کہا ہے۔

آمین کا معنی ہے ”لَا تُخَيِّبْ رَجَاءَنَا“ اے اللہ! ہماری امیدوں کو ناکام نہ کر، یہ بھی کہا گیا ہے کہ آمین اللہ تعالیٰ کی مہر ہے بندوں پر کہ اس کے کہنے سے پروردگار ان کے گناہ معاف فرما دیتا ہے (روایت کیا اس کو طبرانی نے) حضرت علی رضی اللہ عنہ سے روایت ہے کہ آمین کتاب کے اوپر مہر لگانے کے برابر ہے۔ (ابوداؤد)

نماز میں بلند آواز سے آمین کہنے کی احادیث مبارکہ:

«عَنْ وَائِلِ بْنِ حُجْرٍ رَضِيَ اللَّهُ عَنْهُ أَنَّهُ صَلَّى خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَهَرَ بِآمِينَ»^①

”حضرت وائل بن حجر رضی اللہ عنہ کہتے ہیں کہ میں نے رسول اللہ ﷺ کے پیچھے نماز پڑھی تو آپ نے بلند آواز سے آمین کہی۔“

آمین بالجہر کی تعریف یہ ہے جب زیادہ لوگ اس کو سن لیں، فقہ ابو جعفر ہندوانی (در مختار: ۲۴۹/۱) بعض مقلدین کہتے ہیں کہ یہ حدیث ضعیف ہے اس لیے کہ اس کی سند میں عبد اللہ راوی مجہول ہے یہ اعتراض صحیح نہیں ہے اس لیے کہ عبد اللہ تمیمی کو اسماء الرجال میں مجہول راوی شمار کیا گیا ہے اور وہ شامی ترمذی کا راوی ہے اور مذکورہ حدیث میں عبد اللہ دوسی ہے جو ابو ہریرہ رضی اللہ عنہ کے چچا زاد بھائی ہیں اور وہ مقبول ہیں اور طبقہ ثالثہ میں سے ہیں۔ (تقریب التہذیب)

«عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَلَا: ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ قَالَ: آمِينَ حَتَّى يَسْمَعَ مَنْ يَلِيهِ مِنَ الصَّفِّ الْأَوَّلِ»^②

”حضرت ابو ہریرہ رضی اللہ عنہ کہتے ہیں کہ رسول اللہ ﷺ جب ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ تلاوت فرماتے تو آمین کہتے۔ یہاں تک کہ پہلی صف کے لوگ جو آپ کے قریب ہوتے وہ سن لیتے تھے۔“

(یہ حدیث بلند آواز سے آمین کہنے کی دلیل ہے۔)

یہ حدیث ابوداؤد، نیل الاوطار (۱۱۷/۲)، دارقطنی، متدرک حاکم، بیہقی، وغیرہ میں ہے۔ نیز عون المعبود، ص: ۲۵۲، فتح الباری، ص: ۵۹، کنز العمال، ص: ۵۹/۳، تفسیر ابن کثیر، ص: ۵۷، محلّ ابن حزم: ۲۶۳/۳، التعلیق المجدد، ص: ۱۰۵، جمع الفوائد، ص: ۶۱/۱ پر بھی ہے۔

① سنن ابی داؤد، کتاب الصلاة، باب التأمین وراء الإمام حدیث: ۹۳۳، نیز ملاحظہ ہوں حدیث نمبر: ۹۳۴

② مذکورہ بالا حدیث کا حوالہ سابقہ حدیث کے ساتھ گزر چکا ہے۔

«عَنْ أَبِي هُرَيْرَةَ رَضِيَ اللَّهُ عَنْهُ قَالَ: تَرَكَ النَّاسُ التَّأْمِينَ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَالَ: ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ قَالَ: آمِينَ حَتَّى يَسْمَعَهَا أَهْلُ الصَّفِّ الْأَوَّلِ فَيَزَجُّ بِهَا الْمَسْجِدُ»^①

”حضرت ابو ہریرہ رضی اللہ عنہ سے روایت ہے، وہ کہتے ہیں کہ لوگوں نے آمین کہنا چھوڑ دیا ہے حالانکہ رسول اللہ ﷺ جب ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ تلاوت فرما لیتے تو آمین کہتے تھے یہاں تک کہ پہلی صف والے سن لیتے۔ پھر تو مسجد گونج اٹھتی تھی۔“

ابن ماجہ، ص: ۱۲۰، تخیص، ص: ۹۶، علامہ شوکانی رحمہ اللہ نے کہا کہ یہ حدیث امام دارقطنی نے وارد کی ہے اور کہا کہ اس کی سند حسن ہے اور حاکم نے بھی اس کو روایت کیا ہے اور کہا ہے کہ یہ حدیث صحیح شیعین کی شرط پر ہے اور امام بیہقی نے بھی اسے روایت کیا ہے اور کہا ہے کہ حدیث حسن صحیح ہے۔ عون المعبود (۲۵۳/۱) پر بھی ہے اور عینی نے شرح ہدایہ: ۶۳۳/۱، پر اسے وارد کیا ہے۔

اور بعض حاشیہ نگاروں نے لکھ دیا ہے کہ پہلی صف والوں کے سننے اور اس میں بھی یہ جو آپ کے پیچھے کھڑے ہوں ان کے سننے سے جہر ثابت نہیں ہوتا، ان لوگوں کا ایسا لکھنا صریحاً فساد ہے کیونکہ متقدمین فقہائے حنفیہ اور خصوصاً صاحب ہدایہ نے یہ صراحت کی ہے کہ دوسرا سن لے یہی جہر ہے اور یہی فقیہ ابو جعفر ہندوانی نے بھی کہا ہے انھوں نے یہاں تک لکھ دیا کہ روایت کے الفاظ ان حاشیہ نگاروں کی بات کو ایک دم رد کر دیتے ہیں، یہ حدیث آمین بالجہر کے لیے بالکل صاف اور صریح ہے۔

«عَنْ أُمِّ الْحُصَيْنِ أَنَّهَا كَانَتْ تُصَلِّي خَلْفَ النَّبِيِّ فِي صَفِّ النِّسَاءِ فَلَمَّا قَالَ: ﴿وَلَا الضَّالِّينَ﴾ قَالَ آمِينَ حَتَّى سَمِعَتْهُ أَنَا فِي صَفِّ النِّسَاءِ»^②

”ام الحسین رضی اللہ عنہا سے روایت ہے کہ وہ نبی کریم ﷺ کے پیچھے عورتوں کی صف میں نماز پڑھ رہی تھیں جب آپ نے ﴿وَلَا الضَّالِّينَ﴾ کہا تو آمین بھی کہی۔ یہاں تک کہ میں نے خود (مردوں کی صفوں کے پیچھے) عورتوں کی صف میں سنا۔“

① سنن ابن ماجہ، کتاب الصلاة، باب الجہر بآمین حدیث: ۸۵۳، سلسلۃ احادیث الصحیحۃ،

حدیث: ۴۶۵ ② نصب الرأیۃ: ص ۳۷۱ جلد نمبر ۱

اس حدیث سے معلوم ہوا کہ اس دور میں آمین کی آواز اس قدر بلند ہوتی تھی کہ خواتین بھی سنا کرتی تھیں۔

تحفۃ الاحوذی شرح ترمذی: ۲۰۸/۱، مجمع الزوائد ص: ۱۸۷، تعلیق المجد ص: ۱۰۵، طبرانی کبیر، حافظ ابن حجر اور حافظ زلیعی نے ہدایہ کی تخریج میں اس کو وارد کیا ہے۔ اسحاق بن راہویہ نے اپنی مسند میں بیان کیا ہے۔

یہ حدیث اس بات کی دلیل ہے کہ رسول اللہ ﷺ نے اتنی زور سے آمین کہی کہ آپ کے پیچھے والوں نے دور تک سن لیا۔ سندھی نے کہا کہ اس حدیث سے آمین بالجہر ظاہر ہے۔

(ضمیمہ حاشیہ نسائی)

«عَنْ عَلِيٍّ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا قَالَ: ﴿وَلَا الضَّالِّينَ﴾ قَالَ آمِينَ»^①

”حضرت علی رضی اللہ عنہ سے روایت ہے کہ میں نے رسول اللہ ﷺ کو ﴿وَلَا الضَّالِّينَ﴾ کے بعد آمین کہتے سنا ہے۔“

«عَنْ عَبْدِ الْجَبَّارِ بْنِ وَائِلٍ عَنْ أَبِيهِ قَالَ: صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا قَالَ: ﴿وَلَا الضَّالِّينَ﴾ قَالَ: آمِينَ وَسَمِعْنَاهَا»^②

”عبدالجبار بن وائل اپنے والد سے روایت کرتے ہیں کہ میں نے رسول اللہ ﷺ کے ساتھ نماز پڑھی جب آپ ﷺ نے ﴿وَلَا الضَّالِّينَ﴾ کہا تو آمین بھی کہی اور ہم نے آپ ﷺ سے سنا۔“

«عَنْ أَبِي هُرَيْرَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَرَغَ مِنْ قِرَاءَةِ أَمِّ الْقُرْآنِ رَفَعَ صَوْتَهُ وَقَالَ: آمِينَ»^③

”ابو ہریرہ رضی اللہ عنہ سے روایت ہے کہ رسول اللہ ﷺ جب سورہ فاتحہ پڑھ کر فارغ ہوتے تو

① سنن ابن ماجہ، کتاب الصلاة، باب الجہر بآمین حدیث: ۸۵۴، اور حدیث صحیح ہے۔

② مصدر السابق، اور یہ حدیث بھی صحیح ہے حدیث نمبر: ۸۵۵۔

③ الدارقطنی، باب وجوب قراءۃ بسم اللہ الرحمن الرحیم فی الصلاة، والجہر بها حدیث: ۳۴،

(۳۱۲/۱) حدیث: ۷(۳۳۵/۱)، تفصیل کے لیے ملاحظہ ہو بلوغ المرام، کتاب الصلاة باب، صفة

الصلاة حدیث نمبر: ۲۲۲)

اپنی آواز بلند کر کے آمین کہتے۔“

روایت کیا اس کو دارقطنی نے اور امام حاکم نے اس کو حسن صحیح کہا ہے اسی طرح بلوغ المرام باب صفة الصلوة میں بھی ہے، درایہ فی تخریج احادیث الہدایہ میں بھی یہ روایت موجود ہے، ابن حبان نے ان الفاظ سے روایت کیا ہے کہ جب آپ ﷺ سورہ فاتحہ کی قراءت سے فارغ ہوئے تو آواز بلند کر کے آمین کہتے، حاکم نے اس کو صحیح کہا ہے اور دارقطنی نے حسن بتایا ہے گویا کہ وہ اشارہ کر رہے ہیں اس حدیث کی طرف جس کو دارقطنی اور حاکم نے زبیدی کے طریق سے روایت کیا ہے، زبیدی نے زہری سے، زہری نے سعید اور ابوسلمہ سے، وہ حضرت ابو ہریرہ رضی اللہ عنہ سے روایت کرتے ہیں کہ رسول اللہ ﷺ جب سورہ فاتحہ سے فارغ ہوتے تو بلند آواز کر کے آمین فرماتے، دارقطنی نے کہا کہ اس کی سند حسن ہے، حاکم نے کہا کہ یہ روایت صحیحین کی شرط پر صحیح ہے، امام بیہقی نے بھی حسن صحیح کہا ہے، امام شوکانی نے بھی نیل الاوطار میں اسی طرح ذکر کیا ہے۔

«عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ: ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ قَالَ: آمِينَ مَدَّ بِهَا صَوْتَهُ» ❶

”حضرت وائل بن حجر رضی اللہ عنہ سے روایت ہے وہ کہتے ہیں کہ میں نے رسول اللہ ﷺ سے سنا ہے کہ جب آپ ﷺ نے ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ پڑھا تو آمین کہا اور اپنی آواز بلند کی۔“ ❷

ترمذی، ابوداؤد، دارمی، ابن ماجہ، اسی طرح ابن ماجہ کی روایت مشکوٰۃ باب القراءة فی الصلوة میں بھی ہے۔ ابویسی (امام ترمذی) نے کہا کہ وائل بن حجر رضی اللہ عنہ والی حدیث حسن ہے، بہت سے اہل علم صحابہ کرام میں سے، تابعین میں سے اور ان کے بعد والوں میں سے یہی مانتے ہیں کہ آمین کے ساتھ آدمی آواز بلند کرے اور شافعی بھی اسی حدیث کے مطابق کہتے ہیں اور امام احمد و اسحاق بھی اور اس بارے میں حضرت علی اور حضرت ابو ہریرہ رضی اللہ عنہما سے احادیث آتی ہیں۔

(عون المعبود، ص: ۳۵۱)

❶ سنن الترمذی، کتاب الصلاة، باب ما جاء فی التأمین، حدیث: ۲۴۸، اور حدیث صحیح ہے

❷ ابو داؤد اور دارمی میں رَفَعَ بِهَا صَوْتَهُ کے الفاظ ہیں۔

مد سے مراد آواز بلند کرنے کے سوا اور کچھ بھی نہیں، عبدالحق محدث دہلوی نے لغات شرح مشکوٰۃ میں یہی لکھا ہے، امام رافعی نے وائل رحمہ اللہ کی حدیث سے حجت پکڑی ہے کہ بلند آواز سے آمین کہنا مستحب ہے۔ (ملخص) حافظ ابن حجر رحمہ اللہ نے تلخیص میں اس کی سند کو صحیح کہا ہے اور امام دارقطنی نے بھی اس کو صحیح بتایا ہے، امام ابوداؤد نے خاموشی اختیار کی ہے۔ امام منذری نے ترمذی سے اس کو نقل کیا ہے، بہت سے علمائے حنفیہ نے اس حدیث کو برقرار رکھا ہے اور اعتراف کیا ہے کہ وائل بن حجر رحمہ اللہ کی حدیث صحیح ہے، جیسا کہ شیخ عبدالحق دہلوی نے ترجمہ مشکوٰۃ میں اور ابو الطیب مدنی وغیرہ نے شرح ترمذی میں اس کو صحیح لکھا ہے، علامہ عبدالحی لکھنوی نے سعایہ میں لکھا ہے کہ آمین بلند آواز سے کہنا ہی زیادہ صحیح ہے۔ یہاں تک کہ انھوں نے لکھا کہ یہ کہنا کہ بلند آواز سے آمین کہنا ابتدائے اسلام میں تھا بالکل ضعیف ہے، اس لیے کہ امام حاکم نے اس حدیث کو صحیح کہا ہے، جو حضرت وائل بن حجر رحمہ اللہ سے روایت آتی ہے اور وائل بن حجر رحمہ اللہ بالکل آخر میں اسلام لائے، جیسا کہ ابن حجر رحمہ اللہ نے فتح الباری میں ذکر کیا ہے، تعلیق المجد میں لکھنوی لکھتے ہیں کہ مضبوط بات یہی ہے اور دلیل کی رو سے بلند آواز سے آمین کہنا ہی قوی ہے۔ (تحفۃ الاحوذی ملخص)

جو لوگ آمین کے منسوخ ہونے کے قائل ہیں ان پر مذکورہ بالا حدیث کو رد کرنا دو بھر ہو گیا ہے اس لیے کہ حضرت وائل بن حجر رحمہ اللہ آخر آخر ایمان لانے والوں میں سے تھے جیسا کہ حافظ ابن حجر نے فتح الباری میں اور شیخ عبدالحی نے سعایہ میں لکھا ہے۔ اسی طرح اس حدیث کو امام احمد، ابوداؤد اور ترمذی نے بھی روایت کیا ہے، نیل الاوطار میں ہے کہ اس حدیث کو دارقطنی اور ابن حبان نے بھی روایت کیا ہے، ”وَرَفَعَ بِهَا صَوْتَهُ“ اور آپ ﷺ نے آمین کے ساتھ آواز بلند کی، حافظ ابن حجر رحمہ اللہ نے کہا کہ اس کی سند صحیح ہے، دارقطنی نے بھی اس کو صحیح کہا ہے، ترمذی نے اس حدیث کو حسن کہا ہے، ابن سید الناس نے کہا کہ اس حدیث کو صحیح ہونا ہی چاہیے، علامہ عینی حنفی نے بھی عمدۃ القاری: ۱۱۳/۳، پر اس کو صحیح کہا ہے۔

«عَنْ وَاِئِلِ بْنِ حُجْرٍ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَرَأَ ﴿وَلَا الضَّالِّينَ﴾ قَالَ: آمِينَ وَرَفَعَ بِهَا صَوْتَهُ» ①

”حضرت وائل بن حجر رضی اللہ عنہ سے روایت ہے کہ رسول اللہ ﷺ جب ﴿وَلَا الضَّالِّينَ﴾

کہتے تو آمین بھی کہتے اور اس کے ساتھ آواز بلند فرماتے تھے۔“

یہ حدیث دلالت کرتی ہے کہ رسول اللہ ﷺ ہمیشہ بلند آواز سے آمین کہتے تھے۔ (تحفۃ الاحوذی) یہ حدیث بتاتی ہے کہ اونچی آواز سے آمین کہنا سنت ہے (عون المعبود: ۱/۳۵۱، نیل الاوطار: ۲/۱۱۷) حافظ ابن حجر اور امام دارقطنی نے کہا کہ یہ حدیث صحیح ہے امام ابو داؤد نے خاموشی اختیار کی، یہ اچھی طرح سمجھ لو کہ صاف ثابت صحیح صریح سنت جو متواتر احادیث سے آتی ہے اس بات پر دلالت کرتی ہے کہ آمین بلند آواز سے مشروع ہے، سورہ فاتحہ کی قراءت کے بعد۔ (فتح

الباری: ۱/۳۴)

یہودی مسلمانوں سے آمین بالجہر کی وجہ سے حسد کرتے ہیں:

«عَنْ عَائِشَةَ عَنِ النَّبِيِّ قَالَ: مَا حَسَدَتْكُمُ الْيَهُودُ عَلَى شَيْءٍ مَا حَسَدَتْكُمْ عَلَى السَّلَامِ وَالتَّائِمِينَ»^①

”حضرت عائشہ رضی اللہ عنہا روایت کرتی ہیں کہ رسول اللہ ﷺ نے فرمایا: یہودی تم سے کسی چیز میں اتنا حسد نہیں کرتے جتنا کہ وہ تم سے سلام اور آمین کہنے پر حسد کرتے ہیں۔“

امام منذری کہتے ہیں کہ ابن ماجہ نے اس حدیث کو صحیح سند کے ساتھ روایت کیا ہے اور ابن خزیمہ نے اپنی صحیح اور امام احمد نے اپنی مسند میں اور بیہقی نے اپنی سنن میں صحیح سند سے روایت کیا ہے۔

«عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا حَسَدَتْكُمُ الْيَهُودُ عَلَى شَيْءٍ مَا حَسَدَتْكُمْ عَلَى آمِينَ فَأَكْثَرُوا مِنْ قَوْلِ آمِينَ» (المصدر السابق)

”ابن عباس رضی اللہ عنہما سے روایت ہے کہ رسول اللہ ﷺ نے فرمایا کہ یہودی تم سے کسی چیز میں اتنا حسد نہیں کرتے جتنا تمہارے آمین کہنے پر حسد کرتے ہیں اس لیے تم اور زیادہ (زور)

① سنن ابن ماجہ، کتاب الصلاة، باب الجہر بآمین عن عائشہ حدیث نمبر: ۸۵۶، حدیث عن

عبد اللہ بن عباس: ۸۵۷، اور حدیث صحیح ہے

سے آمین کہا کرو۔“

ابن ماجہ، باب الجہر بآمین، ص: ۱۳۱، رفع الحاجہ، ص: ۳۰۰/۱، ابن کثیر: ۵۸/۱، کنز العمال: ۷۱۶/۳، نیل الأوطار: ۳۳۶/۲، جمع الفوائد، ص: ۷۶/۱، الترغیب والترہیب: ۲۲۷/۱

«عَنْ أَبِي هُرَيْرَةَ رَضِيَ اللَّهُ عَنْهُ سَيَكُونُ فِي أُمَّتِي رَجَالٌ يَدْعُونَ النَّاسَ إِلَى أَقْوَالِ أَخْبَارِهِمْ وَرُهْبَانِهِمْ وَيَعْمَلُونَ بِهَا وَيَحْسُدُونَ الْمُسْلِمِينَ عَلَى التَّائِمِينَ خَلَفَ الْإِمَامُ كَمَا حَسَدَتْكُمْ الْيَهُودُ»

”حضرت ابو ہریرہ رضی اللہ عنہ سے روایت ہے وہ کہتے ہیں کہ رسول اللہ ﷺ نے فرمایا، عنقریب میری امت میں ایسے لوگ ہوں گے جو لوگوں کو اپنے علما اور زاہدوں کے اقوال کی طرف بلائیں گے اور اسی پر عمل کریں گے اور مسلمانوں سے اس بات پر حسد کریں گے کہ وہ امام کے پیچھے آمین بولیں گے۔ جس طرح یہود تم سے حسد کرتے ہیں۔“

«وَكَمْ مِنْ عَائِبٍ قَوْلًا صَحِيحًا وَآفَةٍ مِنَ الْفَهْمِ السَّقِيمِ»

”اور کتنے ہی ایسے لوگ ہیں جو صحیح بات کو عیب لگاتے ہیں یہ بیچارے اپنی بیمار ذہنیت کی وجہ سے اس آفت میں پڑ گئے۔“

اللہ تعالیٰ نے فرمایا:

﴿وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُنِيرٍ﴾ (لقمان: ۲۰/۲۵)

”اور لوگوں میں ایسے بھی ہیں جو اللہ تعالیٰ کے متعلق بغیر علم، بغیر ہدایت اور بغیر روشن کتاب کے جھگڑتے رہتے ہیں۔“

”اہل حدیث ہی اہل نبی ہیں اگرچہ انھوں نے نبی ﷺ کی رفاقت نہیں پائی، آپ ﷺ کے سانس تو پائے ہیں۔“

(اس سے مراد احادیث مبارکہ ہیں۔ ملا علی قاری شرح مشکوٰۃ)

”دِينِ النَّبِيِّ مُحَمَّدٍ مُخْتَارٍ نِعْمَ الْعَطِيَّةُ لِلْفَتَى الْأَثَرُ لَا تَرَعَبُ عَنِ الْحَدِيثِ“

وَأَهْلِهِ فَالرَّأْيُ لَيْلٌ وَالْحَدِيثُ نَهَارٌ“ (فتح الباری، ص: ۳۶)
 ”نبی محمد ﷺ مختار کا دین ہی اصل دین ہے، جو اس مرد کے لیے بہترین سواری احادیث
 پاک ہیں، حدیث اور اہل حدیث سے کبھی بیزار نہ ہونا کیونکہ رائے قیاس اندھیری رات
 ہے اور حدیث روشن دن ہے۔

اس امت میں یہودی کون ہیں؟

« عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
 سَيَكُونُ فِي أُمَّتِي رِجَالٌ يَدْعُونَ النَّاسَ إِلَى أَقْوَالٍ أَحْبَابِهِمْ وَرُحَبَائِهِمْ وَ
 يَعْمَلُونَ بِهَا وَ يَحْسُدُونَ الْمُسْلِمِينَ عَلَى التَّائِمِينَ خَلْفَ الْإِمَامِ كَمَا
 حَسَدَتْكُمْ الْيَهُودُ عَلَى ذَلِكَ أَلَا إِنَّهُمْ يَهُودُ هَذِهِ الْأُمَّةِ أَلَا إِنَّهُمْ يَهُودُ هَذِهِ
 الْأُمَّةِ.....» (جمع الجوامع للسيوطی)

”حضرت ابو ہریرہ رضی اللہ عنہ سے روایت ہے وہ کہتے ہیں کہ رسول اللہ نے فرمایا کہ عنقریب
 میری امت میں ایسے لوگ ہوں گے جو لوگوں کو اپنے علما اور عابدوں کے اقوال کی طرف
 بلائیں گے اور مسلمانوں سے صرف اس لیے حسد کریں گے کہ وہ امام کے پیچھے بلند آواز
 سے آمین کہتے ہیں جس طرح یہودی تم سے آمین کہنے پر حسد کرتے ہیں، یاد رکھو یہی
 لوگ اس امت کے یہودی ہیں۔

حضرت شاہ ولی اللہ محدث دہلوی رحمہ اللہ لکھتے ہیں کہ اگر تم یہودیوں کا نمونہ دیکھنا چاہو تو علمائے
 سوء کو دیکھ لو جو دنیا کے طالب ہیں، جن کی عادت اگلے لوگوں کی تقلید ہے، گویا کہ یہی یہودی ہیں۔
 (الفوز الکبیر، ص: ۵)

حضرت معاویہ رضی اللہ عنہ سے روایت ہے کہ نبی کریم ﷺ نے فرمایا کہ یہودی ایک حاسد قوم ہے
 وہ لوگ تمہاری بہت ہی افضل ترین چیزوں میں تم سے حسد کرتے ہیں۔
 ① آپس میں سلام کا تبادلہ

① نماز میں صفیں قائم کرنا۔

② فرض نمازوں میں امام کے پیچھے آمین کہنا۔ ①

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، یہودی حاسد قوم ہے وہ لوگ تین بہت افضل باتوں میں تم سے حسد کرتے ہیں۔ السلام علیکم کو پھیلانا، صفیں قائم کرنا اور آمین کہنا۔ (عدی الکامل)

حضرت معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، یہودی حاسد قوم ہے اور وہ تم سے حسد کرتے ہیں تین بہت ہی افضل باتوں میں، السلام علیکم کا تبادلہ، صفیں قائم کرنا اور فرض نماز میں امام کے پیچھے آمین پکارنا۔ (طبرانی فی الاوسط)

حضرت انس بن مالک رضی اللہ عنہ سے مرفوعاً روایت ہے کہ رسول اللہ صلی اللہ علیہ وسلم نے فرمایا کہ یہودی تم سے سلام اور آمین پر بہت حسد کرتے ہیں۔ (کنز العمال، ص ۴۰/۲ اور تاریخ بغداد، ص ۴۳، جلد نمبر ۱۱)۔
آہ! رسول اللہ صلی اللہ علیہ وسلم نے فرمایا: جو میری سنت سے بے رغبتی کرے وہ ہم میں سے نہیں ہے۔
اگر سنت کو برحق نہ جانا تو کافر ہوا، اس لیے کہ یہ سنت کی توہین ہے یہی وجہ ہے کہ علمائے دین کے نزدیک سنت کی مشروعیت پر امت کا اتفاق ہے، پس جب دین میں ثابت شدہ اور معتبر سنت کا انکار کر دے تو یہی سنت کا استخفاف اور توہین ہے اور یہ کفر ہے۔ (ردالمختار، شرح در مختار: ۱/۴۵۴)
اللہ تعالیٰ ہم کو سنت کی توہین کرنے سے بچائے اور اس پر عمل کرنے کی توفیق عنایت فرمائے۔ آمین۔

امام اور مقتدی سب کے سب بلند آواز سے آمین کہیں:

«عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِذَا قَالَ الْإِمَامُ ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ فَقُولُوا آمِينَ» ②

① منتقى، فتح الباری، ابن حبان، جامع الصغیر، درمنثور، معجم طبرانی اوسط

② صحیح البخاری حدیث نمبر: ۷۱۱۲، کتاب الصلاة، باب جهر الإمام بالتأمين، سنن النسائی،

کتاب الصلاة، باب الأمر بالتأمين خلف الإمام، حدیث: ۹۲۸

اس حدیث سے مصنف نے بلند آواز سے آمین بولنے کی دلیل لی ہے کیونکہ جب امام آہستہ آمین کہے تو قوم کو معلوم نہیں ہو سکے گا تو امام کی آمین پر بلند آواز سے آمین کہنے کا حکم ہی بیکار اور بے معنی ہو جائے گا اور یہ استنباط نہایت ہی دقت نظر کا حامل ہے اور جو احادیث نہایت صاف اور صریح بلند آواز سے آمین کہنے کی گزر چکی ہیں ان سب پر حاوی اور بھاری ہے اس حدیث سے یہی ظاہر ہے۔ (حاشیہ سندھی برنسائی)

« عَنْ أَبِي هُرَيْرَةَ رَضِيَ اللَّهُ عَنْهُ قَالَ: إِذَا أَمَّنَ الْإِمَامُ فَأَمَّنُوا فَإِنَّهُ مَنْ وَافَقَ تَأْمِينُهُ تَأْمِينَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ وَقَالَ ابْنُ شِهَابٍ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ: آمِينَ»^①

”حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب امام آمین کہے تو تم بھی آمین کہو کیونکہ جس کی آمین فرشتوں کی آمین سے مل جائے تو اس کے تمام اگلے گناہ بخش دیے جاتے ہیں اور ابن شہاب (امام زہری تابعی رضی اللہ عنہ) کہتے ہیں کہ رسول اللہ صلی اللہ علیہ وسلم آمین کہتے تھے۔“

یہ حدیث صاف و شفاف دلیل ہے کہ امام بلند آواز سے آمین کہے اور سارے مقتدی بھی۔ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب تم میں سے کوئی آمین کہتا ہے تو فرشتے بھی آسمان میں آمین کہتے ہیں، پس ایک دوسرے کی آمین اگر موافق ہو جائے تو بندے کے گناہ بخش دیے جاتے ہیں۔ (روایت کیا اس کونسا نے اور مصنف عبدالرزاق نے اس طرح نقل کیا ہے کہ زمین والوں کی صفوف آسمان والے فرشتوں (کی طرز) پر ہیں۔ پس جب زمین (والوں) کی آمین آسمان (والوں) کی آمین کے موافق ہو جائے تو بندے کے گناہ بخش دیے جاتے ہیں۔

جب امام ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ کہے تو آمین کہو، فرشتے بھی آمین کہتے

① بخاری، کتاب الأذان، باب جهر الإمام بالتأمين، حدیث: ۷۸۰، مسلم، کتاب الصلاة، باب التسميع

ہیں اور امام بھی آمین کہتا ہے پس جس کی آمین فرشتوں کی آمین سے مل جائے تو اس کے گناہ معاف کر دیے جاتے ہیں۔ (حاشیہ سندھی برنسائی)

باب امام کا جہر سے آمین کہنا:

« إِذَا أَمَّنَ الْإِمَامُ فَأَمَّنُوا » ①

”جب امام آمین کہے تو تم بھی آمین کہو۔“

امام آمین کہے یعنی جہری نماز میں جہر سے آمین کہے جیسا کہ مصنف (امام بخاری رحمہ اللہ) کے ترجمۃ الباب سے ظاہر ہوتا ہے۔ جمہور علما کا یہی قول ہے۔ اہل کوفہ اس کے خلاف ہیں (فتح الباری: ۲/۴۲۶) آمین کہنے اور فرشتوں کی آمین سے موافقت پر گزشتہ گناہوں کے بخشے جانے کا جو حدیث میں ذکر ہے اس سے ظاہر ہوتا ہے کہ تمام گناہ بخش دیے جاتے ہیں۔ مگر علما بتاتے ہیں کہ چھوٹے گناہ معاف ہو جاتے ہیں۔ (بڑے گناہوں کے لیے توبہ ضروری ہے)

باب ہے مقتدی کا آمین کہنا:

حدیث: جب امام ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ کہے تو تم آمین کہو۔

(سنن النسائی)

حافظ ابن حجر رحمہ اللہ، فتح الباری: ۳/۴۶۷، پر لکھتے ہیں کہ اس حدیث کی ترجمہ باب سے مناسبت یہ ہے اس میں آمین کہنے کا حکم ہے اور جب قول یعنی: ”کہنا“ کے لفظ سے خطاب ہو اور مطلق بلا قید ہو تو وہ جہر اور بلند آواز پر محمول کیا جائے گا اور جب بھی سری، آہستہ کہنا، مراد ہو تو آہستہ بولنے کی قید اور تاکید کردی جاتی ہے۔

« عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُعْطِيتُ آمِينَ وَلَمْ يُعْطَها أَحَدٌ مِمَّنْ كَانَ قَبْلَكُمْ إِلَّا أَنْ يَكُونَ اللَّهُ أَعْطَى هَارُونَ فَإِنَّ مُوسَى كَانَ يَدْعُو وَيُؤْمِنُ هَارُونَ » ②

① المصدر السابق، حوالہ مذکور، بخاری اور مؤطا مالک

② ابن مردويه، كنز العمال: ۳۵۳/۲، فتح البيان: ۱/۳۵، اور حکیم ترمذی نے بھی نوادر الاصول میں بیان کیا ہے۔

حضرت انس رضی اللہ عنہ سے روایت ہے کہ رسول اللہ ﷺ نے فرمایا مجھے آمین دی گئی ہے اور تم سے پہلے کسی کو نہیں دی گئی مگر یہ کہ اللہ تعالیٰ نے ہارون علیہ السلام کو یہ آمین دی تھی۔ موسیٰ علیہ السلام دعا کرتے اور ہارون علیہ السلام آمین کہتے جاتے تھے۔“

حضرت ابو ہریرہ رضی اللہ عنہ سے روایت ہے کہ موسیٰ علیہ السلام دعا کرتے جاتے اور ہارون علیہ السلام آمین کہتے جاتے تھے۔ (درمنثور) موسیٰ دعا کرتے اور ہارون علیہ السلام آمین کہتے تھے، اس طرح دونوں شریک بن جاتے تھے جیسا کہ اللہ تعالیٰ نے فرمایا: ﴿قَدْ أُجِيبَتْ دَعْوُكُمَا﴾ تم دونوں کی دعا قبول ہوئی، علامہ ابن جریر نے ابن زید رضی اللہ عنہ سے روایت کیا ہے کہ ہارون علیہ السلام آمین کہتے تھے تو اللہ تعالیٰ نے فرمایا کہ تم دونوں کی دعا قبول کر لی گئی آمین بھی دعا بن گئی اور دونوں دعا میں شریک ہو گئے۔

(تفسیر ابن کثیر: ۵۵/۱)

حضرت انس رضی اللہ عنہ سے روایت ہے کہ رسول اللہ ﷺ نے فرمایا کہ مجھے آمین دی گئی ہے، نماز کے اندر اور دعا کے وقت اور مجھ سے پہلے یہ کسی کو نہیں دی گئی مگر یہ کہ موسیٰ علیہ السلام دعا کرتے تھے اور ہارون علیہ السلام آمین کہتے جاتے تھے۔ تم بھی دعا پر آمین کی مہر لگا دیا کرو، اللہ تعالیٰ تمہاری دعا قبول فرمائے گا۔

صحابہ کرام رضی اللہ عنہم سے آمین بالجہر کا ثبوت:

« عَنْ بِلَالٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا تَسْبِقُنِي بِأَمِينٍ »

”حضرت بلال رضی اللہ عنہ سے روایت ہے کہ رسول اللہ ﷺ نے فرمایا کہ آمین کہنے میں مجھ سے سبقت مت کرو۔“ (سنن البیہقی)

شیخ رحمہ اللہ نے کہا کہ بلال رضی اللہ عنہ رسول اللہ ﷺ سے پہلے آمین پکار دیتے تھے۔ اس لیے آپ نے فرمایا کہ مجھ سے آمین میں سبقت نہ کیا کرو (بلکہ حدیث کے مطابق جب امام آمین کہے تو تم آمین کہو)۔ (بیہقی: ۵۶/۲)

بعض مقلدین مذہبی حمیت اور جوش میں آ کر اور بعض رافضی بھی یہ کہہ دیتے ہیں کہ آمین

پکارنے سے نماز باطل ہو جاتی ہے اور سورہ فاتحہ کے آخر میں آمین پکارنا مکروہ ہے چاہے وہ امام ہو یا مقتدی یا مفرد۔ (فتحا حوط)

علامہ حافظ ابن حجر رحمہ اللہ کہتے ہیں کہ مذکورہ حدیث میں امامیہ فرقہ پر حجت اور دلیل ہے جو کہتے ہیں کہ آمین پکارنے سے نماز باطل ہو جاتی ہے کیونکہ حدیث میں قرأ یعنی پڑھا اور ذکر ذکر کیا کے الفاظ نہیں بلکہ بڑی صراحت کے ساتھ آمین بلند آواز سے پکارنے کا بیان ہے۔

نافع رحمہ اللہ کہتے ہیں کہ عبد اللہ بن عمر رضی اللہ عنہما خود بھی آمین کو نہیں چھوڑتے تھے اور اس کی لوگوں کو ترغیب بھی دیتے تھے اور آمین بلند آواز سے کہنے کی میں نے ان کی حدیث بھی سنی ہے۔

(بخاری: ۱۰۸/۳، کنز العمال: ۱۸۸/۳)

اجماع صحابہ رضی اللہ عنہم سے آمین بالجہر کا ثبوت:

اجماع کی دلیل یہ ہے کہ ابن زبیر رضی اللہ عنہ نے صحابہ کرام کی حاضری میں بلند آواز سے آمین کہی لیکن کسی ایک نے بھی انکار نہیں کیا بلکہ ان کی موافقت کی اور ان کے ساتھ آمین بلند آواز سے پکاری یہاں تک کہ مسجد میں ایک بھاری گونج پیدا ہو گئی، پس صحابہ کرام کا اجماع آمین بالجہر پر ہے اور صحیح سند سے کسی ایک صحابی سے بھی یہ ثابت نہیں ہے کہ انھوں نے آمین خفیہ اور آہستہ کہی ہو۔ (تحفة الاحوذی: ۱۰۹/۱)

تابعین رضی اللہ عنہم سے آمین بالجہر کا ثبوت:

امام ابوحنیفہ رحمہ اللہ کے استاذ امام عطاء بن ابی رباح رحمہ اللہ کہتے ہیں کہ میں نے اس مسجد میں یعنی مسجد الحرام میں دو سو صحابہ کرام رضی اللہ عنہم کو پایا ہے جب امام ﴿وَلَا الضَّالِّينَ﴾ کہتا تو میں ان کی آمین کی بھاری گونج سنتا تھا۔ (بیہقی عون المعبود، فتح الباری: ۱/۳۴۳، تحفة الاحوذی)

اماموں اور علمائے کرام سے آمین بالجہر کا ثبوت:

امام ترمذی رحمہ اللہ کہتے ہیں کہ امام شافعی، امام احمد بن حنبل اور امام اسحاق رضی اللہ عنہم آمین بالجہر کے قائل ہیں۔


علامہ حافظ ابن قیم رحمہ اللہ کہتے ہیں کہ امام شافعی رحمہ اللہ سے پوچھا گیا کہ کیا امام بلند آواز

سے آمین کہے، انھوں نے کہا ہاں اور جو اس کے پیچھے ہیں وہ سب بھی بلند آواز سے آمین کہیں۔ یہاں تک کہ انھوں نے کہا اہل علم ہمیشہ اسی آمین بالجبر کے اوپر کار بند رہے ہیں۔

(تحفة الاحوذی: ۱/۳۰۹)

اس موضوع پر احادیث، اقوال صحابہ و تابعین اور فتاویٰ علما و فقہا بہت زیادہ موجود ہیں۔

أَسْأَلُ اللَّهَ سُبْحَانَهُ وَتَعَالَى أَنْ يُؤَفِّقَنِي وَالْمُسْلِمِينَ جَمِيعًا بِالْعَمَلِ الصَّالِحِ
بِالْمَوَافِقِ بِالْكِتَابِ وَالسُّنَّةِ



نوٹ۔ یہاں یہ بات موضوع کی مناسبت سے واضح کرنا ضروری ہے کہ آمین بالجبر کے مخالفین ایک حدیث پیش کرتے ہیں کہ نبی کریم ﷺ نے نماز پڑھائی اور آمین کی آواز کو پست کیا، یہ حدیث کہاں ہے؟ اس کی سند کیسی ہے، اور اس کا حکم کہاں ہے؟ ان تمام باتوں کو نظر انداز کرتے ہوئے آمین بالجبر کے مخالفین سے سوال ہے کہ آواز کسے کہتے ہیں؟ اگر غور کیا جائے تو ان کی پیش کردہ حدیث سے ہی مسئلہ حل ہو جاتا ہے۔

(تحقق)

نماز میں رفع الیدین کا ثبوت

میں نے اس موضوع پر مسجد الحرام المکی میں جمعہ کی رات ۶ صفر ۱۴۰۴ھ مطابق ۱۱ نومبر ۱۹۸۴ء کو درس دیا تھا۔

ابو عمر فضل الحق عبدالکریم (رحمۃ اللہ علیہ)

اتباع سنت:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَ يُغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾

﴿قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾

(آل عمران: ۳۲، ۳۱)

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَقْتَدَى فَهُوَ مِنِّي وَمَنْ رَغِبَ عَنْ سُنَّتِي فَلَيْسَ مِنِّي ①

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (النور: ۶۳)

”فرما دیجیے کہ اگر تم اللہ سے محبت کرتے ہو تو میری اتباع کرو تو وہ تم سے محبت کرے گا اور تمہارے گناہ بخش دے گا۔ اللہ تعالیٰ بخشے والا مہربان ہے۔“

”فرما دیجیے کہ اللہ تعالیٰ کی اطاعت کرو اور رسول کی، اگر وہ پیٹھ پھیر لیں تو اللہ کافروں کو دوست نہیں رکھتا۔“

رسول اللہ ﷺ نے فرمایا جو میری اقتدا کرے وہ میرا ہے اور جو میری سنت سے بے رغبت ہو وہ مجھ سے نہیں ہے۔

” (وہ لوگ) ڈرتے رہیں جو رسول کے حکم کی مخالفت کرتے ہیں کہ کہیں ان کو کوئی فتنہ نہ پہنچ جائے تاکہ کسی دردناک عذاب میں گرفتار نہ ہو جائیں۔“

رفع الیدین کا معنی، اس کی حکمت اور اجر و ثواب:

عبد الرحمن بن مہدی رحمہ اللہ کہتے ہیں کہ رفع الیدین سنت ہے۔ (جزء البخاری، ص: ۲۲) ابن القیم رحمہ اللہ کہتے ہیں: ”مَنْ تَرَكَهُ فَقَدْ تَرَكَ السُّنَّةَ“ جس نے رفع الیدین کو چھوڑ دیا اس نے سنت چھوڑ دی۔ (اعلام الموقعین، ص: ۲۵۷)

امام شافعی رحمہ اللہ کہتے ہیں کہ رکوع میں جاتے وقت اور رکوع سے اٹھتے وقت رفع الیدین چھوڑنے والا تارک سنت ہے۔ (اعلام، ص: ۵۷)

ابن خزیمہ کہتے ہیں: ”مَنْ تَرَكَ الرَّفْعَ فِي الصَّلَاةِ فَقَدْ تَرَكَ رُكْنًا مِنْ أَرْكَانِهَا“ جس نے رفع الیدین چھوڑ دیا اس نے نماز کے ارکان میں سے ایک رکن چھوڑ دیا۔ (عمدة القاری، ۷۰/۳)

شافعی کہتے ہیں، کہ رفع الیدین کا معنی اللہ تعالیٰ کی تعظیم اور نبی کریم صلی اللہ علیہ وسلم کی سنت کی اتباع ہے۔ (نووی، ص: ۶۸، اعلام، ص: ۲۵۲، التعلیق الممجّد، ص: ۸۹، میزان شعرانی، ص: ۱۶۲، زرقانی، ص: ۱۴۲، کتاب الام، ص: ۹۱)

عبداللہ بن عمر رضی اللہ عنہما کہتے ہیں:

«رَفَعُ الْيَدَيْنِ مِنْ زِينَةِ الصَّلَاةِ بِكُلِّ رَفْعٍ عَشْرُ حَسَنَاتٍ بِكُلِّ إِصْبَعٍ حَسَنَةٌ»^①

”رفع الیدین نماز کی زینت ہے۔ ہر رفع الیدین پر دس نیکیاں ہیں۔ یعنی ہر انگلی پر ایک نیکی۔“

نعمان بن ابو عیاش نے کہا کہ ہر چیز کی ایک زینت ہوتی ہے اور نماز کی زینت یہ ہے کہ تکبیر تحریمہ میں دونوں ہاتھ اٹھاؤ اور جب رکوع میں جاؤ اور رکوع سے سر اٹھاؤ تب بھی دونوں ہاتھ اٹھاؤ۔ (بخاری، جزء رفع الیدین، ص: ۲۱، تسہیل القاری)

عبد المالک رحمہ اللہ کہتے ہیں کہ میں نے سعید بن جبیر سے نماز میں رفع الیدین کے بارے میں پوچھا تو وہ بولے، رفع الیدین سے تمہاری نماز مزین ہو جاتی ہے۔

(جزء البخاری، ص: ۶۱، تسہیل القاری، ص: ۷۸۰)

امام ابن قیم رحمہ اللہ کہتے ہیں کہ آمین کہنا اس طرح نماز کی زینت ہے جس طرح رفع الیدین نماز کی زینت ہے۔ (کتاب الصلوٰۃ لابن قیم، ص: ۱۲۳)

عقبہ بن عامر کہتے ہیں: جو شخص نماز میں رفع الیدین کرتا ہے تو اس کے لیے ہر اشارہ میں دس نیکیاں ہیں۔^①

« عَنْ أَبِي بَكْرٍ الصِّدِّيقِ رَضِيَ اللَّهُ عَنْهُ قَالَ: صَلَّيْتُ خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَانَ يَرْفَعُ يَدَيْهِ إِذَا افْتَتَحَ الصَّلَاةَ وَإِذَا رَكَعَ وَإِذَا رَفَعَ رَأْسَهُ مِنَ الرُّكُوعِ »^②

”ابوبکر صدیق رضی اللہ عنہ سے روایت ہے کہ میں نے رسول اللہ ﷺ کے پیچھے نماز پڑھی تو آپ نماز شروع کرتے وقت اور رکوع میں جاتے ہوئے اور رکوع سے سر اٹھاتے وقت رفع الیدین کرتے تھے۔

امام سبکی کہتے ہیں کہ اس حدیث کی سند کے راوی ثقہ یعنی مضبوط ہیں۔

(تلخیص الحبیر، ص: ۸۲، سبکی، ص: ۶)

ابو اسماعیل کہتے ہیں کہ میں نے ابونعمان کے پیچھے نماز پڑھی تو انھوں نے نماز شروع کرتے اور رکوع کے لیے جاتے وقت اور رکوع سے سر اٹھاتے وقت رفع الیدین کیا۔ (بیہقی: ۷۳/۲)

ابونعمان محمد بن فضل کہتے ہیں کہ میں نے حماد بن زید کے پیچھے نماز پڑھی تو انھوں نے رفع الیدین کیا، جب نماز شروع کی اور جب رکوع کیا اور جب رکوع سے سر اٹھایا۔ (بیہقی: ۷۳/۲)

حماد بن زید نے کہا کہ میں نے ابویوب سختیانی کے پیچھے نماز پڑھی تو وہ اپنے دونوں ہاتھ اٹھاتے تھے۔ جب نماز شروع کرتے اور جب رکوع کرتے اور جب رکوع سے سر اٹھاتے تو اپنے دونوں ہاتھ اٹھاتے تھے۔ (بیہقی: ۷۳/۲)

ابویوب سختیانی کہتے ہیں کہ میں نے عطاء بن ابی رباح کے پیچھے نماز پڑھی تو میں نے عطاء بن ابی رباح کو دیکھا کہ جب وہ نماز شروع کرتے اور جب رکوع میں جاتے اور جب رکوع سے

① فتح الباری، جزء: ۳، ص: ۱۸۳، تلخیص، ص: ۸۲، مجمع الزوائد: ۱۰۳/۲

② رواہ ثقہ، سنن الکبریٰ بیہقی: ۲، ص: ۷۳، تلخیص، ص: ۸۲

سراٹھاتے تو رفع الیدین کرتے تھے۔ (بیہقی: ۷۳/۲)

عطاء بن ابی رباح کہتے ہیں کہ میں نے عبد اللہ بن زبیر رضی اللہ عنہ کے پیچھے نماز پڑھی تو انھوں نے جب نماز شروع کی اور جب رکوع کیا اور جب رکوع سے سراٹھایا تو رفع الیدین کیا۔ (بیہقی: ۷۳/۲)

عبد اللہ بن زبیر رضی اللہ عنہ کہتے ہیں کہ میں نے ابوبکر صدیق رضی اللہ عنہ کے پیچھے نماز پڑھی تو انھوں نے نماز شروع کرتے، رکوع میں جاتے اور رکوع سے سراٹھاتے وقت رفع الیدین کیا۔ (بیہقی: ۷۳/۲)

ابوبکر صدیق رضی اللہ عنہ کہتے ہیں کہ میں نے رسول اللہ صلی اللہ علیہ وسلم کے پیچھے نماز پڑھی ہے تو آپ رفع الیدین کرتے تھے۔ جب نماز شروع فرماتے اور جب رکوع میں جاتے اور جب رکوع سے سراٹھاتے تھے۔ (بیہقی: ۷۳/۲)

عبدالرزاق کہتے ہیں کہ میں نے ابن جریج سے بہتر نماز نہیں دیکھی، میں نے ان کو دیکھا کہ جب نماز شروع کرتے اور جب رکوع میں جاتے اور جب رکوع سے سراٹھاتے تو رفع الیدین کرتے تھے۔ (زیلعی: ۱/۲۱۷)

اہل مکہ نے ابن جریج سے نماز سیکھی اور ابن جریج نے عطاء بن ابی رباح سے سیکھی اور عطاء نے ابن زبیر سے اور ابن زبیر رضی اللہ عنہ نے ابوبکر صدیق رضی اللہ عنہ سے اور ابوبکر نے رسول اللہ صلی اللہ علیہ وسلم سے نماز سیکھی، سلمہ نے کہا کہ ہم کو احمد بن حنبل نے حدیث بیان کی، وہ عبدالرزاق سے روایت کرتے ہیں اس میں اتنا زیادہ ہے کہ رسول اللہ صلی اللہ علیہ وسلم نے حضرت جبرائیل سے یہ نماز سیکھی اور جبرائیل نے اللہ تبارک و تعالیٰ سے یہ نماز سیکھی۔ (بیہقی، ص: ۷۳)

- پیشی رضی اللہ عنہ نے کہا کہ اس کو امام احمد نے روایت کیا اور اس کے راوی صحیح حدیث کے راوی ہیں۔ ①
- «عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَرْفَعُ يَدَيْهِ إِذَا افْتَتَحَ الصَّلَاةَ حَتَّى يُحَازِيَ بِهِمَا مَنْكِبَيْهِ وَإِذَا رَكَعَ وَإِذَا رَفَعَ رَأْسَهُ مِنَ الرُّكُوعِ» ②

① مجمع الزوائد ۱۳۲، تخریج الہدایہ: ۷، تلخیص: ۸۲، التعليق الممجّد، مؤطا محمد: ۹۱

② سنن الکبریٰ بیہقی: ص ۲۳ جلد ۲

”عبداللہ بن عمر رضی اللہ عنہما سے روایت ہے کہ میں نے رسول اللہ ﷺ کو دیکھا، آپ دونوں ہاتھ اٹھاتے جب نماز شروع فرماتے یہاں تک کہ دونوں ہاتھوں کو کاندھوں کے برابر کرتے اور جب رکوع کرتے اور رکوع سے سر اٹھاتے تب بھی۔ (بیہقی: ۲۳/۲)

وہی حضرت عمر رضی اللہ عنہ روایت کرتے ہیں کہ رسول اللہ ﷺ رکوع میں جاتے اور رکوع سے سر اٹھاتے وقت رفع الیدین کرتے تھے۔ (جزء البخاری، ص: ۱۳، جزء سبکی، ص: ۶)

عبداللہ بن قاسم سے روایت ہے کہ ایک مرتبہ لوگ مسجد نبوی میں نماز پڑھ رہے تھے کہ اچانک عمر بن خطاب رضی اللہ عنہ تشریف لائے اور انھوں نے کہا لوگو! ذرا اپنے چہرے میری طرف کرلو، میں تم کو رسول اللہ ﷺ کی نماز پڑھ کر بتاتا ہوں، جو آپ خود پڑھتے تھے، اور ویسی ہی نماز پڑھنے کا حکم دیتے تھے، پس حضرت عمر قبلہ رو کھڑے ہو گئے اور اپنے دونوں ہاتھوں کو بلند کیا یہاں تک کہ دونوں کو اپنے کندھوں کی سیدھ میں برابر کیا۔ پھر اللہ اکبر کہا پھر رکوع کیا اور اسی طرح رکوع سے سر اٹھاتے وقت کیا تو قوم کے لوگوں نے کہا کہ اسی طرح رسول اللہ ﷺ ہمیں نماز پڑھاتے تھے، شیخ نے کہا کہ اس کی سند کے راوی معروف ہیں۔ (تخریج الہدایہ، ص: ۲۱۶)

تقی الدین ابن دینق العید نے اپنی کتاب میں کہا کہ اس حدیث کی سند کے راوی معروف ہیں۔ امام بیہقی اور حاکم نے کہا ہے کہ سنت رفع الیدین ابو بکر صدیق، حضرت عمر، حضرت عثمان، و حضرت علی رضی اللہ عنہما سے روایت کی گئی ہے۔

(التعلیق المغنی، ص: ۱۱۱، جزء رفع الیدین سبکی، ص: ۹)

» عَنْ عَلِيٍّ بْنِ أَبِي طَالِبٍ عَنْ رَسُولِ اللَّهِ ﷺ: أَنَّهُ كَانَ إِذَا قَامَ إِلَى الصَّلَاةِ الْمَكْتُوبَةِ كَبَّرَ وَرَفَعَ يَدَيْهِ حَذْوَ مَنْكِبَيْهِ، وَيَصْنَعُ مِثْلَ ذَلِكَ إِذَا قَضَى قِرَاءَتَهُ وَأَرَادَ أَنْ يَرْكَعَ، وَيَصْنَعُهُ إِذَا رَفَعَ مِنَ الرُّكُوعِ وَلَا يَرْفَعُ يَدَيْهِ فِي شَيْءٍ مِنْ صَلَاتِهِ وَهُوَ قَاعِدٌ، وَإِذَا قَامَ مِنَ السَّجْدَتَيْنِ رَفَعَ يَدَيْهِ كَذَلِكَ وَكَبَّرَ»^①

”سیدنا علی بن ابی طالب رضی اللہ عنہ سے روایت ہے وہ رسول اللہ ﷺ سے بیان کرتے ہیں کہ آپ جب فرض نماز کے لیے کھڑے ہوتے تو اللہ اکبر کہتے اور اپنے دونوں ہاتھوں کو

① سنن ابی داود، کتاب الصلاۃ، باب من ذکر أنه یرفع یدیه إذا قام من السجنتين، حدیث: ۷۴۴، حدیث

مذکورہ صحت کے اعتبار سے تمام مشکوک و شبہات سے بالاتر ہے۔

کندھوں تک اٹھاتے۔ اور جب اپنی قراءت پوری کر لیتے اور رکوع کرنا چاہتے تو اسی طرح ہاتھ اٹھاتے اور جب رکوع سے اٹھتے تو اسی طرح کرتے۔ اور نماز میں بیٹھے ہوئے ہونے کی حالت میں آپ رفع الیدین نہ کرتے تھے اور جب دو رکعتیں پڑھ کر اٹھتے تو اپنے ہاتھ اٹھاتے اور اللہ اکبر کہتے۔“

(حوالہ جات) جزء البخاری، ص: ۶، ابوداؤد: ۱/۱۹۸، مسند احمد: ۳/۱۶۵، ابن ماجہ، ص: ۶۲، دارقطنی، ص: ۱۰۷، ترمذی، ص: ۳۶، کتاب الدعوات، ص: ۱۷۹، بیہقی: ۷۴/۲، تلخیص، ص: ۸۲، متقی، ص: ۵۵، نیل الاوطار: ۲/۱۵۳، جزء سبکی، ص: ۶، امام ترمذی نے کہا یہ حدیث حسن صحیح ہے۔ جزء سبکی، ص: ۷، تخریج الہدایہ، زیلعی، ص: ۲۱۴، امام احمد سے اس حدیث کے متعلق پوچھا گیا تو انھوں نے کہا صحیح ہے۔ تعلیق المغنی، ص: ۱۰۷، جزء سبکی، ص: ۷۰۶، ابن خزیمہ اور ابن حبان نے اس کو صحیح کہا ہے۔ فتح الباری، ص: ۴۰۵، عینی شرح البخاری، ص: ۲۷۷، امام ترمذی، بخاری، ابن خزیمہ، ابن حبان، احمد، زیلعی، ابن حجر، عینی، سبکی رحمہم اللہ سب کے سب کہتے ہیں کہ حضرت علی رضی اللہ عنہ والی حدیث صحیح ہے۔)

فرشتے بھی نماز میں رفع الیدین کرتے ہیں:

« قَالَ عَلِيُّ بْنُ أَبِي طَالِبٍ رَضِيَ اللَّهُ عَنْهُ: لَمَّا نَزَلَتْ سُورَةُ كَوْثَرٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا جِبْرَائِيلُ مَا هَذِهِ النَّحْرَةُ الَّتِي أَمَرَنِي بِهَا رَبِّي؟ قَالَ جِبْرَائِيلُ: لَيْسَتْ الْأَضْحَى فَقَطْ وَلَكِنَّهُ يَأْمُرُكَ إِذَا أَحْرَمْتَ لِلصَّلَاةِ أَنْ تَرْفَعَ يَدَيْكَ إِذَا كَبَّرْتَ وَإِذَا رَكَعْتَ وَإِذَا رَفَعْتَ رَأْسَكَ مِنَ الرُّكُوعِ فَإِنَّهَا صَلَوَاتُنَا وَصَلَاةُ الْمَلَائِكَةِ الَّذِينَ فِي السَّمَوَاتِ السَّبْعِ »

”حضرت علی رضی اللہ عنہ سے روایت ہے کہ جب سورہ کوثر نازل ہوئی تو رسول اللہ ﷺ نے حضرت جبرائیل علیہ السلام سے پوچھا کہ یہ نحرہ کیا چیز ہے جس کا حکم میرے پروردگار نے مجھے دیا ہے حضرت جبرائیل نے کہا کہ اس سے فقط قربانی ہی مراد نہیں ہے اس میں آپ کو اللہ تعالیٰ نے حکم دیا ہے کہ جب آپ تکبیر تحریمہ کہیں تو آپ دونوں ہاتھ اٹھائیں اور جب رکوع میں جائیں اور جب رکوع سے سر اٹھائیں تب بھی۔ یہ ہماری نماز ہے اور ساتوں آسمانوں پر فرشتوں کی بھی نماز ہے۔“

(حوالہ جات) ابن ابی حاتم، ابن مردویہ، مستدرک حاکم: ۵۳۸/۲، بیہقی: ۷۵/۲، تفسیر کبیر، ص: ۵۰۲، ابن کثیر: ۵۵۹/۴، فتح البیان، ص: ۳۴۸، کنز العمال: ۲۷۶/۲، درمنثور: ۴۰۳/۳، اکیلیل ص: ۴۲۸، تنویر الحوالک، ص: ۹، جزء سبکی، ص: ۱۰، تفسیر ابن کثیر عربی تحقیق عبدالرزاق المہدی طبع دار الکتب بیروت۔ اسرائیل بن حاتم اور اصبع بن نباتہ دونوں ضعیف ہیں۔

امام ابوبکر بن اسحق نے کہا کہ رفع الیدین نبی ﷺ سے صحیح سند کے ساتھ ثابت ہے اور خلفائے راشدین سے بھی ثابت ہے۔ (بیہقی: ۸۰/۲)

امام حاکم نے روایت کیا ہے کہ رفع الیدین کی روایت پر چاروں خلفاء متفق ہیں۔ (التعلیق المغنی، ص: ۱۱۱، زیلعی، در تخریج ہدایہ: ۳۰۶/۱، التعلیق الممجد شرح مؤطا امام محمد) امام حاکم نے کہا، اس سنت رفع الیدین کے راویوں میں عشرہ مبشرہ (وہ دس صحابہ کرام جن کو دنیا میں ہی جنت کی بشارت دے دی گئی تھی، جمع ہو گئے اور دیگر اکابر صحابی بھی۔

(تلخیص ابن حجر، ص: ۸۲) زیر ﷺ کہتے ہیں کہ سنتوں میں سے سوائے سنت رفع الیدین کے اور کسی میں بھی عشرہ مبشرہ جمع نہیں ہوئے۔ (تنویر العینین)

امام تقی الدین سبکی رحمہ اللہ کہتے ہیں کہ رفع الیدین کی حدیثیں روایت کرنے والوں میں عشرہ مبشرہ بھی ہیں۔

(تحفة الاحوذی، ص: ۲۱۹، نیل الاوطار: ۱۴۹/۲، تسہیل القاری، ص: ۷۴۲، بیہقی، ص: ۷۵، التعلیق الممجد، ص: ۹۱)

«عَنِ ابْنِ عُمَرَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَثِيرًا كَانَ يَرْفَعُ يَدَيْهِ حَذْوَ مَنْكِبَيْهِ وَإِذَا افْتَتَحَ الصَّلَاةَ وَإِذَا كَبَّرَ لِلرُّكُوعِ وَإِذَا رَفَعَ رَأْسَهُ مِنَ الرُّكُوعِ رَفَعَهُمَا كَذَلِكَ» ❶ صحیح بخاری، حدیث نمبر: ۷۳۵۔

”حضرت عبداللہ بن عمر رضی اللہ عنہما سے روایت ہے کہ رسول اللہ ﷺ جب نماز شروع فرماتے تو دونوں ہاتھ بلند کر کے کاندھوں کے برابر میں رکھتے اور جب رکوع کے لیے اللہ اکبر کہتے اور جب رکوع سے سر اٹھاتے تب بھی اسی طرح رفع الیدین فرماتے تھے۔“

بخاری، ص: ۱۰۲، مشکوٰۃ، ص: ۷۵، فتح الباری: ۱۸۱/۲، عینی شرح بخاری: ۵/۳،

تجريد البخاری: ۷۳، جزء البخاری: ۷، مسلم: ۶۰/۲، نووی: ۱۶۸، مسند احمد: ۱۶۶/۳، مسند شافعی: ۱۳۳، بیہقی: ۶۹/۲، منتقی، تلخیص: ۶۶، طبرانی صغیر: ۲۴۰، بلوغ المرام: ۴۶، ابن حبان: ۲۹، مؤطا امام محمد: ۴۰، دارمی: ۱۰۷، نیل الاوطار: ۱۵۰/۲، جزء سبکی: ۲/تجريد ترمذی: ۴۲، کتاب الأم: ۱۸۶/۸، تيسير الباری: ۶۴، تسهيل القاری: ۸۷۔

عبداللہ بن عمر رضی اللہ عنہما سے روایت ہے کہ رسول اللہ ﷺ جب نماز شروع فرماتے اور جب رکوع کے لیے اللہ اکبر کہتے اور جب رکوع سے سر اٹھاتے تو رفع الیدین فرماتے تھے۔ آپ کی نماز ہمیشہ ایسی ہی رہی۔ یہاں تک کہ آپ اللہ تعالیٰ سے جا ملے۔

(دراسات اللیب: ۱۷۰، تلخیص: ۸۱، نیل الاوطار: ۱۴۹/۲، التعلیق الممجد: ۹۳، فتح الربانی شرح مسند احمد: ۳، ص ۱۶۶ جزء سبکی، ص: ۶۰، بیہقی، تسهيل القاری، شرح البخاری، ص: ۸۷)

امام بخاری رحمہ اللہ کے استاذ علی بن المدینی نے کہا کہ میرے نزدیک یہ حدیث تمام مخلوق پر حجت ہے ہر وہ شخص جو اس حدیث کو سن لے عمل بھی کرے، اس لیے کہ اس کی سند میں کوئی خرابی نہیں۔

(نیل الاوطار: ۱۵۰/۲، فتح الباری: ۱۸۱/۲)

علی بن المدینی نے یہ بھی کہا ہے کہ مسلمانوں پر حق ہے کہ وہ رکوع میں جاتے اور رکوع سے اٹھتے وقت رفع الیدین کریں کیونکہ عبداللہ بن عمر رضی اللہ عنہما والی حدیث میں یہی حکم ہے۔

(جزء البخاری: ۸، بلوغ المرام: ۴۶، فتح ربانی، شرح مسند احمد: ۱۶۶/۳، تلخیص: ۸۱)

« قَالَ مَالِكُ بْنُ الْحُوَيْرِثِ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَرْفَعُ

يَدَيْهِ إِذَا كَبَّرَ وَإِذَا رَكَعَ وَإِذَا رَفَعَ رَأْسَهُ مِنَ الرُّكُوعِ » ① سنن نسائي، حدیث نمبر: ۱۰۲۴

”حضرت مالک بن حویرث کہتے ہیں کہ میں نے رسول اللہ ﷺ کو دیکھا کہ آپ جب

تکبیر اولیٰ کہتے اور جب رکوع میں جاتے اور جب رکوع سے سر اٹھاتے تو رفع الیدین

کرتے تھے۔“

(حوالہ جات) ابن حبان، نسائی: ۸۹، دارمی: ۱۰۷، جزء البخاری، ص: ۲۰۲، مسلم:

۱۶۸/۱، عینی شرح بخاری: ۱۰/۳، ابوداؤد: ۱۹۹/۱، ابن ماجہ: ۶۲، جزء سبکی: ۱۲،

مشکوٰۃ: ۷۵، بیہقی: ۷۱/۲، مسند احمد: ۱۶۷/۳، جزء البخاری: ۹، تلخیص: ۸۲،

منتقی: ۵۵، دارقطنی: ۱۰۹، تنویر العینین: ۶، بلوغ المرام: ۴۶، نیل الاوطار: ۱۵۴/۲۔

امام ابن حبان رحمہ اللہ نے اپنی کتاب میں باب باندھا ہے، اس شخص کا ذکر خیر جو یہ بتا دیا کرے کہ محمد ﷺ نے اپنی امت کو حکم دیا ہے کہ رکوع میں جاتے اور رکوع سے سر اٹھاتے وقت رفع الیدین کیا کریں۔ (ابن حبان، قلمی: ۲۷) ابن حبان پھر مالک بن حویرث کی حدیث نقل کرتے ہیں کہ انھوں نے کہا ہم رسول اللہ ﷺ کے پاس بیس دن اور راتیں ٹھہرے اور میں آپ کے ساتھ نماز پڑھتا تھا، جب ہم نے واپسی کا ارادہ کیا تو آپ ﷺ نے فرمایا اپنے گھر جاؤ اور اسی طرح نماز پڑھو جس طرح تم نے مجھے نماز پڑھتے ہوئے دیکھا اور دوسروں کو بھی اسی طرح حکم کرو، اس کے بعد حضرت مالک بن حویرث رضی اللہ عنہ کا اسی نماز کے مطابق لوگوں کو عمل کرانا جس کا حکم رسول اللہ ﷺ

نے ان کو اپنی نماز کے بارے میں دیا تھا۔ (ابن حبان: ۲۷) حدیث نمبر: ۱۸۶۹

« عَنْ أَبِي قَلَابَةَ أَنَّهُ رَأَى مَالِكُ بْنَ الْحُوَيْرِثِ رَضِيَ اللَّهُ عَنْهُ إِذَا صَلَّى كَبَّرَ وَرَفَعَ يَدَيْهِ فَإِذَا أَرَادَ أَنْ يَرْكَعَ رَفَعَ يَدَيْهِ وَإِذَا رَفَعَ رَأْسَهُ مِنَ الرُّكُوعِ رَفَعَ يَدَيْهِ وَحَدَّثَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَفْعَلُ هَكَذَا»^①

(حوالہ سابق حدیث: ۸۶۵) بخاری حدیث نمبر: ۷۳۷

”ابو قلابہ رحمہ اللہ کہتے ہیں کہ حضرت مالک بن حویرث رضی اللہ عنہ جب نماز پڑھتے تو تکبیر اولیٰ کہتے اور رفع الیدین کرتے تھے اور جب رکوع سے سر اٹھاتے تب بھی دونوں ہاتھوں کو اونچا اٹھاتے تھے اور وہ حدیث بیان کرتے کہ رسول اللہ ﷺ اسی طرح کیا کرتے تھے۔“

بخاری: ۱۰۲، ابن حبان حدیث نمبر: ۱۸۷۰، ۲۷، جزء البخاری: ۹، فتح الباری: ۱۲۸، عینی شرح بخاری: ۱۰/۳، تیسیر الباری: ۸۰، تسہیل القاری: ۸۲۷، مسلم: ۱۶۸/۱، مسلم مصری: ۷/۳، ابوداؤد: ۱۹۹/۱، روضة المربی: ۲۶۳، ابن ماجہ: ۶۲، مشکوٰۃ: ۷۵، بیہقی: ۷۱/۲، مسند احمد: ۱۶۷/۳، تلخیص: ۸۲، منتقی: ۵۵، سبکی: ۳، نیل الاوطار: ۱۵۴/۲، دارمی: ۱۰۷، التعليق الممجّد: ۹۰، نسائی: ۸۹، تنویر العینین: ۶)

مالک بن حویرث رضی اللہ عنہ کہتے ہیں کہ نبی کریم ﷺ جب تکبیر تحریمہ کہتے اور جب رکوع کرتے اور جب رکوع سے سر اٹھاتے تو رفع الیدین کرتے تھے۔ (جزء البخاری: ۴۹)

مذہب امام اوزاعی رحمہ اللہ وحمیدی رحمہ اللہ:

امام اوزاعی اور حمیدی اور ان کے علاوہ ایک جماعت نے یہ کہا ہے کہ رفع الیدین واجب ہے اور اس کو چھوڑ دینے سے نماز فاسد ہو جاتی ہے۔

(جزء سبکی: ۱۱، تسہیل القاری شرح البخاری: ۷۴۰)

اور اس کے واجب ہونے کی دلیل یہ ہے کہ حضرت مالک بن حویرث رحمہ اللہ نے رسول اللہ ﷺ کو نماز میں ایسا کرتے ہوئے دیکھا ہے اور حکم وجوب کے لیے ہوتا ہے۔ (جزء امام تقی الدین سبکی) اور ابن خزیمہ رحمہ اللہ نے کہا جس نے نماز میں رفع الیدین چھوڑ دیا تو اس نے نماز کے ارکان میں سے ایک رکن چھوڑ دیا۔ (عینی: ۱۷/۳، تسہیل القاری: ۷۴۱)

« عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: صَلَّيْتُ خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَرَأَيْتُهُ يَرْفَعُ يَدَيْهِ إِذَا افْتَتَحَ الصَّلَاةَ وَإِذَا رَكَعَ وَإِذَا قَالَ: سَمِعَ اللَّهُ لِمَنْ حَمِدَهُ » ❶ سنن نسائی حدیث نمبر: ۱۰۵۵

”حضرت وائل بن حجر رحمہ اللہ سے روایت ہے کہتے ہیں کہ میں نے رسول اللہ ﷺ کے پیچھے نماز پڑھی تو میں نے دیکھا کہ آپ نے رفع الیدین کیا جب نماز شروع کی اور جب رکوع کیا اور جب ”سَمِعَ اللَّهُ لِمَنْ حَمِدَهُ“ کہا۔“

نسائی: ۱۰۵۲، ابن ابی شیبہ: ۴۸، معانی الآثار: ۱۳۰، ابو داود طیالسی: ۱۳۷۔

یہی حضرت وائل بن حجر رحمہ اللہ کہتے ہیں کہ میں ضرور رسول اللہ ﷺ کی نماز دیکھوں گا کہ آپ کس طرح نماز پڑھتے ہیں۔ کہتے ہیں کہ میں نے دیکھا کہ رسول اللہ ﷺ کھڑے ہوئے اور آپ نے تکبیر تحریمہ کہی اور دونوں ہاتھ بلند کیے اور جب رکوع کا ارادہ کیا تو پھر دونوں ہاتھ اونچے کیے پھر آپ نے سر مبارک اٹھایا اور رفع الیدین کیا۔

(مسند احمد، بیہقی: ۷۱/۲، دارمی: ۱۰۷، دارقطنی: ۱۰۸)

یہی وائل بن حجر رحمہ اللہ کہتے ہیں کہ پھر ایک مدت بعد میں نے سردی کے زمانے میں دیکھا ان

❶ سنن ابی داود، کتاب الصلاۃ، باب رفع الیدین فی الصلاۃ، حدیث: ۷۱۹، ۷۲، حدیث کی صحت میں کوئی شک نہیں۔

(اصحاب کرام) پر موٹے موٹے کپڑے لپٹے ہوتے اور ان ہی کپڑوں کے نیچے ان کے ہاتھ (رفع الیدین کے لیے) حرکت کرنے لگتے تھے۔ (جزء البخاری: ۱۴، تلخیص: ۸۱، کتاب الام: ۱۷۶، ابن حبان قلمی: ۳۱-۲۸، عون المعبود: ۶۶/۲، القاری: ۷۶۵، تنویر العینین: ۵، سبکی: ۳، التعلیق المغنی: ۱۱۸، صحیح مسلم: ۱۳/۲، مشکوٰۃ: ۷۵، مؤطا محمد: ۹) امام بخاری رحمہ اللہ نے واکل بن حجر رحمہ اللہ کی حدیث نقل کر کے کہا کہ واکل رحمہ اللہ نے نبی کریم ﷺ کے ساتھ نماز پڑھنے والوں میں سے کسی ایک کو بھی ایسا نہیں بتایا کہ اس نے رفع الیدین نہیں کیا۔ (یعنی کوئی ایسا نہیں تھا جو رفع الیدین نہ کرتا ہو) (جزء البخاری)

علامہ سندھی نے واکل بن حجر رحمہ اللہ اور مالک بن حویرث رحمہ اللہ کے متعلق لکھا ہے کہ انھوں نے رسول اللہ ﷺ کی آخر عمر میں آپ کے ساتھ نمازیں پڑھیں۔ پس رکوع میں جاتے وقت اور سر اٹھاتے وقت ان دونوں صحابیوں کی روایت سے یہ دلیل ملتی ہے کہ رفع الیدین باقی ہے اور اسے منسوخ کہنے والوں کا دعویٰ باطل ہے۔ (تعلیق نسائی: ۱۴۰)

حضرت ابن عباس رضی اللہ عنہما کہتے ہیں کہ رسول اللہ ﷺ رکوع کے وقت اور رکوع سے سر اٹھاتے وقت رفع الیدین کرتے تھے۔ (جزء البخاری: ۱۳، رفع العجاجہ: ۳۰۳، تسہیل القاری:

۷۷۱ تنویر العینین: ترمذی: ۸۴)

» عَنْ أَبِي حُمَيْدٍ السَّاعِدِيِّ، قَالَ: سَمِعْتُهُ، وَهُوَ فِي عَشْرَةِ مِنْ أَصْحَابِ رَسُولِ اللَّهِ ﷺ، أَحَدُهُمْ أَبُو قَتَادَةَ بْنُ رَبِيعٍ قَالَ: أَنَا أَعْلَمُكُمْ بِصَلَاةِ رَسُولِ اللَّهِ ﷺ كَانَ إِذَا قَامَ فِي الصَّلَاةِ اعْتَدَلَ قَائِمًا، وَرَفَعَ يَدَيْهِ حَتَّى يُحَاذِيَ بِهِمَا مَنْكِبَيْهِ، ثُمَّ قَالَ: ((اللَّهُ أَكْبَرُ)) وَإِذَا أَرَادَ أَنْ يَرْكَعَ، رَفَعَ يَدَيْهِ حَتَّى يُحَاذِيَ بِهِمَا مَنْكِبَيْهِ، فَإِذَا قَالَ: ((سَمِعَ اللَّهُ لِمَنْ حَمِدَهُ)) رَفَعَ يَدَيْهِ فَأَعْتَدَلَ، فَإِذَا قَامَ مِنَ الثَّنَتَيْنِ، كَبَّرَ وَرَفَعَ يَدَيْهِ حَتَّى يُحَاذِيَ بِهِمَا مَنْكِبَيْهِ كَمَا صَنَعَ حِينَ افْتَتَحَ الصَّلَاةَ. ❶

”حضرت ابو حمید ساعدی رحمہ اللہ سے روایت ہے، انہوں نے دس صحابہ کرام رحمہ اللہ کی موجودگی میں فرمایا جن میں حضرت قتادہ بن ربیع رحمہ اللہ بھی تھے: میں رسول اللہ ﷺ کی نماز (کا

طریقہ) تم سب سے زیادہ جانتا ہوں۔ آپ ﷺ جب نماز میں کھڑے ہوتے تو بالکل سیدھے کھڑے ہوتے اور اپنے ہاتھ اتنے بلند کرتے کہ کندھوں کے برابر اٹھا لیتے، پھر کہتے: (اللَّهُ أَكْبَرُ) پھر جب رکوع کرنا چاہتے تو دونوں ہاتھ اٹھاتے حتیٰ کہ انہیں کندھوں کے برابر بلند کر لیتے، جب (سَمِعَ اللَّهُ لِمَنْ حَمِدَهُ) کہتے تو رفع الیدین کرتے اور سیدھے کھڑے ہو جاتے، جب وہ دو رکعتیں پڑھ کر (تیسری رکعت کے لیے) اٹھتے تو (اللَّهُ أَكْبَرُ) کہتے اور دونوں ہاتھ اٹھاتے، حتیٰ کہ کندھوں کے برابر بلند کر لیتے جیسے نماز شروع کرتے وقت کیا تھا۔“

مشکوٰۃ: ۷۶، جزء البخاری: ۸، وص: ۲۹، عون المعبود: ۶/۲، تلخیص: ۸۱، سبکی: ۴، تیسیر: ۸۰، بیہقی: ۷۲، ۲۶/۲، التعلیق الممجد: ۹۱، ترمذی: ۹۷، ابن ماجہ: ۷۲، رفع العجاہ: ۳۰۲، طحاوی: ۱۳۱، ابوداؤد: ۱۹۳/۱، مسند احمد: ۱۵۳، وص: ۳۳۰، ہدی الم محمود: ۱۸۰، منتقى الاخبار: ۵۶، نیل الاوطار: ۱۵۴/۲، ابن حبان قلمی: ۷۷۱، تسہیل القاری: ۷۵۴، امام ترمذی نے کہا کہ یہ حدیث حسن صحیح ہے، ص: ۹۸۔ ملا علی قاری حنفی شہادت دیتے ہیں کہ یہ حدیث شرط مسلم پر ہے (نووی کے حوالے سے) روایت کیا اس کو ابن حبان نے اپنی تصحیح میں: ۳۱، مرقاۃ شرح مشکوٰۃ: ۵۰۳، تسہیل القاری: ۵۴۔

ابو حمید رضی اللہ عنہ کی دوسری روایت اس طرح ہے کہ وہ کہتے ہیں کہ میرے پاس یہ سولہ صحابہ کرام تھے۔ ۱۔ حسن بن علی، ۲۔ سہل بن سعد، ۳۔ زید بن ثابت، ۴۔ عقبہ بن عامر، ۵۔ عبد اللہ بن عمر، ۶۔ ابو مسعود، ۷۔ سلمان فارسی، ۸۔ ابو موسیٰ، ۹۔ ابوسعید، ۱۰۔ عائشہ، ۱۱۔ بريدہ، ۱۲۔ ام درداء، ۱۳۔ عمار بن یاسر، ۱۴۔ ابوقدحہ، ۱۵۔ محمد بن مسلمہ، ۱۶۔ ابوالیسر (رضی اللہ عنہ) انھوں نے جب یہ حدیث سنی تو انھوں نے کہا تم ٹھیک کہتے ہو، رسول اللہ ﷺ اسی طرح نماز پڑھتے تھے۔ (ترمذی: ۹۸)

حضرت ابو ہریرہ رضی اللہ عنہ سے روایت ہے کہ رسول اللہ ﷺ جب نماز کے لیے تکبیر تحریرہ کہتے تو آپ اپنے دونوں ہاتھوں کو کندھوں کی سیدھ اور محاذ میں کر لیتے اور جب آپ رکوع میں جاتے تو اسی طرح کرتے اور جب آپ رکوع سے سر اٹھاتے سجدہ میں جانے کے لیے تب بھی اسی طرح کرتے اور جب دو رکعتوں سے کھڑے ہوتے تب بھی اسی طرح کرتے۔ (ابوداؤد) اور اس کے راوی صحیح حدیث کے راوی ہیں۔ (تلخیص: ۸۶)


حضرت انس رضی اللہ عنہ سے روایت ہے کہ نبی ﷺ رفع الیدین فرماتے جب نماز میں داخل ہوتے اور جب رکوع کرتے اور جب رکوع سے سر اٹھاتے تھے۔ ابن خزیمہ، جزء البخاری: ۱۳، تلخیص: ۸۲، جزء سبکی: ۴، مجمع الزوائد: ۱۰۲/۲، اور کہا کہ اس کے راوی صحیح کے راوی ہیں، اسی طرح کہا ہے۔ (المغنی ص: ۱۰، زیلعی: ۲۱۴/۱)

حضرت جابر رضی اللہ عنہ سے روایت ہے کہ رسول اللہ ﷺ رفع الیدین کرتے تھے، رکوع کرتے ہوئے اور رکوع سے سر اٹھاتے وقت۔ (بخاری، جزء رفع الیدین، جزء سبکی: ۴، ابن ماجہ: ۶۲، رفع العجاجة: ۳۸، بیہقی: ۷۳/۲، تلخیص: ۸۲، تنویر العینین: ۸، ترمذی: ۴۸، تسہیل القاری: ۷۶۸۔)

حضرت عبید بن عمیر رضی اللہ عنہ سے روایت ہے کہ وہ اپنے والد سے روایت کرتے ہیں کہ نبی کریم ﷺ رکوع کرتے وقت اپنے دونوں ہاتھ بلند فرماتے تھے اور رکوع سے سر اٹھاتے وقت بھی۔ (بخاری جزء رفع الیدین: ۱۳، تلخیص: ۸۲، تسہیل القاری: ۷۷۰)

اس باب میں عمیر لیثی رضی اللہ عنہ سے بھی حدیث آتی ہے۔ ترمذی: ۲۶، تحفۃ الاحوذی: ۲۱۹، رفع الیدین کے متعلق اور بھی بہت سی احادیث آتی ہیں۔

أَسْأَلُ اللَّهَ سُبْحَانَهُ وَتَعَالَى أَنْ يُوفِّقَنِي وَالْمُسْلِمِينَ جَمِيعًا بِالْعَمَلِ الصَّالِحِ
بِالْمَوَافِقِ بِالْكِتَابِ وَالسُّنَّةِ.



نوٹ = یہاں قارئین کی راہنمائی کے لیے ضروری ہے کہ وضاحت کر دی جائے کہ رفع الیدین کی احادیث صحیحہ کی تعداد اڑھائی سو سے تجاوز کر جاتی ہے اس کے مقابلے میں رفع الیدین کی نفی میں ایک بھی صحیح، مرفوع اور متصل حدیث ثابت نہیں۔ رفع الیدین کی نفی میں صحیح بخاری اور مسلم کی جو ایک حدیث پیش کی جاتی ہے، رفع الیدین سے ان احادیث کا سرے سے کوئی تعلق ہی نہیں۔ لے دے کر ان کے پاس سنن الترمذی کی ایک حدیث رہ جاتی ہے جو حضرت عبد اللہ بن مسعود رضی اللہ عنہ سے وارد ہے اور وہ بھی صحیح نہیں جیسا کہ کم و بیش تمام محدثین کا اتفاق ہے لیکن اگر صحت و ضعف کو نظر انداز بھی کر دیا جائے تو رفع الیدین کے مخالفین سے سوال ہے کہ وہ رفع الیدین کو منسوخ مانتے ہیں یا سرے سے مفقود؟ اگر منسوخ مانتے ہیں تو اس حدیث سے نسخ ثابت نہیں ہوتا اور اگر مفقود مانتے ہیں تو اڑھائی سو سے زائد احادیث صحیحہ کو کس کھاتے میں ڈالا جائے گا؟

تفصیل کے لیے ملاحظہ ہو: (الرسائل فی تحقیق المسائل از مولانا عبد الرشید انصاری)

ایک ہاتھ سے مصافحہ کرنے کا ثبوت

ہمارے محترم شیخ ابو عمر فضل الحق عبدالکریم نے اپنے پرزور اور محققانہ انداز میں ایک ہاتھ سے مصافحہ کرنے کا ثبوت مرتب فرمایا، دراصل یہ وہ درس ہے جو آپ نے کعبۃ اللہ شریف میں جمعہ کی رات ۲ صفر ۱۴۰۴ھ مطابق ۱ نومبر ۱۹۸۴ء کو دیا، افسوس جگہ کی تنگی کی وجہ سے کچھ مختصر کر کے یہاں درج کر رہا ہوں اور اس کی اجازت میں حضرت فاضل مؤلف سے حاصل کر چکا ہوں۔

مترجم عبدالمتین جونا گڑھی

۱ حضرت عبداللہ بن عباس رضی اللہ عنہما سے روایت ہے کہ حضرت علی بن ابی طالب رضی اللہ عنہ رسول اللہ ﷺ کو اس بیماری میں دیکھ کر باہر آئے جس میں آپ ﷺ نے وفات پائی تو لوگوں نے ان سے پوچھا۔
 «يَا أَبَا حَسَنِ كَيْفَ أَصْبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ أَصْبَحَ بِحَمْدِ اللَّهِ بَارِئًا فَأَخَذَ بِيَدِهِ الْعَبَّاسُ» (بخاری: ۲/ الاستئذان: ۹۲۷)
 ”اے ابو حسن! (حضرت علی رضی اللہ عنہ کی کنیت ہے) رسول اللہ ﷺ نے صبح کس حال میں کی ہے؟ انھوں نے کہا الحمد للہ! آپ نے صبح اچھے حال میں کی ہے۔ پس حضرت عباس رضی اللہ عنہ نے ان کا ہاتھ تھام لیا۔ (آخر تک)۔ ۱ بخاری حدیث نمبر: ۶۲۶۶

۲ حضرت براء بن عازب رضی اللہ عنہ سے روایت ہے کہ رسول اللہ ﷺ نے فرمایا:
 «أَيُّمَا مُسْلِمَيْنِ التَّقِيَا فَأَخَذَ أَحَدُهُمَا بِيَدِ صَاحِبِهِ ثُمَّ حَمَدَ اللَّهُ تَعَالَى تَفَرَّقَا»
 ۱ یہاں یہ بات دلچسپی سے خالی نہ ہوگی کہ اکثر دونوں ہاتھوں سے مصافحہ کے قائلین لوگوں کو یہ کہہ کر دھوکہ دیتے ہیں کہ امام بخاری رحمہ اللہ نے اپنی صحیح میں ”الْمُصَافَحَةُ بِالْيَدَيْنِ“ باب باندھا ہے جو کہ سراسر کذب اور افترا ہے درحقیقت تحریف کرنا ایسے لوگوں کی فطرت ہے ورنہ امام بخاری رحمہ اللہ نے جو باب باندھا ہے وہ ”الْأَخْذُ بِالْيَدَيْنِ“ ہے۔

لَيْسَ بَيْنَهُمَا خَاطِئَةٌ»^①

”جو دو مسلمان آپس میں ملاقات کریں اور ہر ایک ان دونوں میں سے اپنے ساتھی کا ہاتھ تھام لے اور اللہ کی حمد کرے تو وہ دونوں ساتھی اس حالت میں جدا ہوئے کہ دونوں کے درمیان کوئی گناہ نہیں رہا۔“

② حضرت عبد اللہ بن ہشام رضی اللہ عنہ کہتے ہیں کہ ہم نبی کریم ﷺ کے ساتھ تھے، آپ ﷺ عمر بن خطاب رضی اللہ عنہ کا ہاتھ تھامے ہوئے تھے حضرت عمر رضی اللہ عنہ نے عرض کیا، اے اللہ کے رسول! آپ مجھے میری جان کے علاوہ ہر چیز سے زیادہ محبوب ہیں نبی کریم ﷺ نے فرمایا نہیں: (اس ذات کی قسم جس کے ہاتھ میں میری جان ہے!) جب تک کہ میں تمہیں تمہاری جان سے زیادہ پسندیدہ نہ ہو جاؤں، تو حضرت عمر رضی اللہ عنہ نے کہا اللہ کی قسم! اب آپ میری جان سے بھی مجھے زیادہ محبوب ہیں، تب آپ ﷺ نے فرمایا: اے عمر! اب ٹھیک ہے۔^② بخاری حدیث نمبر: ۶۶۳۲

③ حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا:

«مِنْ تَمَامِ التَّحِيَّةِ الْأَخْذُ بِالْيَدِ»^③

”تحیہ سلام کا ہاتھ تھامنے سے پورا ہوتا ہے۔“

یہ حدیث غریب ہے، بعض نے اسے ضعیف کہا اور بعض نے اس کی توثیق کی ہے لیکن عبد الرحمن بن یزید نخعی تک موقوف سند صحیح ہے۔

(فتح الباری: ۵۵۸/۴، اور تحفة الاحوذی: ۵۱۶/۷، مطبوعہ بیروت)

④ حضرت انس رضی اللہ عنہ سے روایت ہے کہ میں نے ہمیشہ یہی دیکھا ہے کہ جب کوئی آدمی رسول اللہ ﷺ سے کچھ عرض کرنے کے لیے آپ ﷺ کو متوجہ کرتا تو آپ ﷺ اپنے چہرہ مبارک پہلے نہ پھیرتے جب تک کہ وہ خود اپنے چہرہ نہ ہٹا لیتا اور جب کبھی کوئی آپ ﷺ کا ہاتھ مبارک تھامتو آپ ﷺ اس کا ہاتھ نہ چھوڑتے جب تک کہ وہ خود اپنا ہاتھ آپ ﷺ کے ہاتھ مبارک

① مسند احمد بن حنبل ۴/۲۸۹، حدیث: ۱۸۷۴۶۔

② بخاری، کتاب الایمان والنذور: ۹۸۱، مسند احمد: ۵/۲۹۳، ۲۳۳۔

③ سنن الترمذی، باب ما جاء فی المصافحة، حدیث: ۲۷۳۰، (سند کے اعتبار سے حدیث ضعیف مگر مفہوم کے اعتبار سے صحیح ہے۔)

سے نہ چھڑا لیتا۔^①

② حضرت ثابت بنانی رضی اللہ عنہ کہتے ہیں کہ جب صبح ہوتی تو حضرت انس رضی اللہ عنہ اپنا ہاتھ خوشبودار بناتے، اپنے (مسلمان) بھائیوں سے مصافحہ کرنے کے لیے۔^②

③ حضرت انس رضی اللہ عنہ کہتے ہیں:

« مَا مَسِسْتُ حَرِيرًا وَلَا دِيْبَانًا اَلَّيْنِ مِنْ كَفِّ النَّبِيِّ صَلَّى اللَّهُ عَلَيْهِ وَسَلَّمَ »^③
 ”میں نے کبھی کوئی خز اور ریشم کا کپڑا ایسا نہیں چھوا جو رسول اللہ صلی اللہ علیہ وسلم کی ہتھیلی مبارک سے نرم اور نفیس ہو۔“^④

④ ثابت بنانی رضی اللہ عنہ کہتے ہیں کہ میں نے حضرت انس رضی اللہ عنہ سے عرض کیا:

« مَسَّتْ يَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَدِيكَ قَالَ: نَعَمْ قَالَ: ارْنِي أَقْبِلْهَا »^⑤
 ”آپ نے رسول اللہ صلی اللہ علیہ وسلم کا ہاتھ مبارک اپنے ہاتھ سے چھوا ہے؟ حضرت انس رضی اللہ عنہ نے کہا ہاں ثابت بنانی نے کہا مجھے وہ ہاتھ دکھائیں میں اسے چوم لوں۔“

⑥ ام المومنین حضرت عائشہ رضی اللہ عنہا سے روایت ہے کہ وہ بی بی فاطمہ رضی اللہ عنہا اور رسول اللہ صلی اللہ علیہ وسلم کے متعلق بیان کرتی ہیں:

« كَانَتْ إِذَا دَخَلَتْ عَلَيْهِ قَامَ إِلَيْهَا فَأَخَذَ بِيَدِهَا فَقَبَّلَهَا وَ أَجْلَسَهَا فِي مَجْلِسِهِ وَ كَانَ إِذَا دَخَلَ إِلَيْهَا قَامَتْ إِلَيْهِ فَأَخَذَتْ بِيَدِهِ فَقَبَّلَتْهُ وَ أَجْلَسَتْهُ فِي مَجْلِسِهَا »^⑥

”جب حضرت فاطمہ رضی اللہ عنہا رسول اللہ صلی اللہ علیہ وسلم کے پاس آتیں تو آپ صلی اللہ علیہ وسلم ان کے لیے کھڑے

① ابو داؤد: ۳۱۳/۲، باب فی حسن العشرة حدیث نمبر: ۴۷۹۴

② رواہ البخاری، فی الادب المفرد: ۴۸۲/۲

③ صحیح البخاری، کتاب المناقب، باب صفة النبی صلی اللہ علیہ وسلم حدیث: ۳۵۶۱، سنن الدارمی، مقدمہ، باب

فی حسن النبی صلی اللہ علیہ وسلم حدیث: ۶۲

④ صحیح مسلم: ۲۵۷/۲، ترمذی: ۲۲/۲

⑤ مسند احمد: ۱۱۱/۳، حدیث: ۱۲۱۱۸ ⑥ سنن الترمذی، باب ماجاء فی فضل فاطمة رضی اللہ عنہا،

حدیث: ۳۸۷۲، حدیث صحیح ہے۔ ابو داؤد حدیث نمبر: ۵۲۱۷

ہو جاتے اور ان کا ہاتھ پکڑ لیتے اور ان کا بوسہ لیتے اور اپنی جگہ پر ان کو بٹھاتے اور جب رسول اللہ ﷺ ان کے پاس تشریف لے جاتے تو وہ کھڑی ہو جاتیں اور ان کا ہاتھ مبارک تھام لیتیں اور آپ ﷺ کا بوسہ لیتیں اور آپ ﷺ کو اپنی جگہ پر بٹھاتیں۔^①

۱۵ حضرت انس رضی اللہ عنہ سے روایت ہے کہ رسول اللہ ﷺ نے جب کسی کا ہاتھ پکڑا تو ”اللّٰهُمَّ رَبَّنَا اِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَدْ آتَيْنَاكَ الْفَنَاءَ“ پڑھے بغیر نہیں چھوڑا۔^②

۱۱ محدث ابن عبد البر نے اپنی کتاب تمہید میں سند کے ساتھ حضرت عبید اللہ بن بسر رضی اللہ عنہ سے یہ روایت بیان کی ہے، وہ کہتے ہیں کہ تم میرا یہ ہاتھ دیکھتے ہو، میں نے اسی ہاتھ سے رسول اللہ ﷺ سے مصافحہ کیا ہے۔ الی آخرہ، اس حدیث کی سند صحیح ہے۔^③

۱۲ حضرت انس رضی اللہ عنہ سے اس طرح مروی ہے کہ رسول اللہ ﷺ کے پاس ایک صاحب نے آکر کہا کہ میرا سفر کا ارادہ ہے، آپ ﷺ نے پوچھا کب، تو انھوں نے جواب دیا: کل۔
 «فَأَخَذَ بِيَدِهِ فَقَالَ فِي حِفْظِ اللَّهِ وَكِنْفِهِ وَرَوْدِكَ اللَّهُ التَّقْوَى وَغَفَرَ ذَنْبَكَ وَوَجَّهَكَ فِي الْخَيْرِ حَيْثُ تَوَجَّهْتَ أَوْ قَالَ: أَيْنَمَا تَوَجَّهْتَ»^④
 ”تو آپ ﷺ نے ان کا ہاتھ تھام لیا اور فرمایا کہ اللہ کے حفظ میں اور اس کی پناہ میں، اللہ تمہارا توشہ تقویٰ کو بنادے اور تم جس طرف متوجہ ہو اللہ تعالیٰ اسی طرف بھلائی کو متوجہ فرما دے۔“

۱۳ حضرت انس بن مالک رضی اللہ عنہ سے روایت ہے کہ ایک صاحب نے رسول اللہ ﷺ سے پوچھا:
 «الرَّجُلُ مِمَّا يَلْقَى أَخَاهُ أَوْ صَدِيقَهُ أَيْنَحْنِي لَهُ قَالَ: لَا، قَالَ: أَفَيْلَتَرِمُهُ وَيَقْبَلُهُ قَالَ: لَا، قَالَ: أَفِيَأْخُذُ بِيَدِهِ وَيُصَافِحُهُ قَالَ: نَعَمْ»^⑤
 ”ہم میں سے ایک آدمی اپنے بھائی یا دوست سے ملاقات کرتا ہے تو کیا وہ اس کے لیے

① ابوداؤد: ۲/باب فی القيام، ص: ۳۶۳ اور مشکوٰۃ: ۲/۴۰۲، باب المصافحة والمعانقة ابو داؤد حدیث

نمبر: ۵۲۱۷ ② ابن السنی حدیث نمبر: ۵۷، ۲۰۴، الاذکار نبوی: ۲۲۸

③ عون المعبود، شرح ابی داؤد: ۴/۵۲۱

④ سنن الدارمی، کتاب الاستئذان، باب ما یقول اذا ودع رجلاً، حدیث: ۲۶۷۱

⑤ سلسلة الاحادیث الصحیحة، حدیث: ۸۸ جامع ترمذی حدیث نمبر: ۲۷۲۸

جھک جائے؟ آپ ﷺ نے فرمایا: نہیں، انھوں نے پھر پوچھا کیا وہ اس سے چٹ جائے اور بوسہ لے؟ آپ ﷺ نے فرمایا: نہیں، انھوں نے تیسری بار پوچھا کیا وہ اس کا ہاتھ تھام لے اور مصافحہ کرے؟ آپ ﷺ نے فرمایا: ہاں۔“

امام ترمذی نے کہا کہ یہ حدیث حسن ہے، میرے استاذ محترم علامہ محمد ناصر الدین البانی رحمہ اللہ نے اس حدیث کے تمام طرق کی تخریج کر کے اس کو صحیح حدیثوں میں شمار کیا ہے، ملاحظہ فرمائیے۔ (الاحادیث الصحیحہ: ۱/۸۸) اسی حدیث سے امام ابو حنیفہ رحمہ اللہ نے معانقہ (گلے ملنا) کو مکروہ بتایا ہے، (ملاحظہ ہو: امام طحاوی حنفی کی شرح معانی الآثار، ص: ۲۸۱)

اور اس حدیث سے بھی مصافحہ صرف ایک ہی ہاتھ کا ثابت ہوتا ہے۔ لہذا اشارہ یہی نکلتا ہے کہ امام موصوف کے نزدیک جس طرح معانقہ مکروہ ہے، اسی طرح مصافحہ ایک ہاتھ سے ہی ہوگا، اشارہ کے ساتھ صراحت علامہ امام ابن عابدین نے در مختار کے حاشیہ ر. المختار میں لکھ دیا ہے کہ المصافحہ بالیسین مصافحہ صرف داہنے ہاتھ سے ہوتا ہے اور جو حدیث بخاری شریف میں حضرت عبد اللہ بن مسعود رضی اللہ عنہ کو التحیات سکھاتے وقت ان کے ایک ہاتھ کو رسول اللہ ﷺ دونوں ہاتھوں میں تھام لینے کی ہے، اس سے فقہاء و محدثین نے دودو ہاتھ کا مصافحہ مراد نہیں لیا ہے، خود حضرت عبد اللہ بن مسعود رضی اللہ عنہ نے چار ہاتھ کا مصافحہ مراد نہیں لیا ہے اور جو مراد ہے اس پر عمل کر کے عبد اللہ بن مسعود رضی اللہ عنہ اپنے شاگرد علقمہ کو، علقمہ نے ابراہیم نخعی کو، ابراہیم نے حماد کو اور حماد نے ابو حنیفہ رحمہ اللہ کو بتاد یعنی اس طرح ہاتھ پکڑ کر التحیات سکھا دی اس نے دوسرے کو۔ (دیکھو: فضل الصمد شرح تہذیب المفرد: ۲/۴۶۳)

اللہ تعالیٰ ہم کو اور تمام مسلمانوں کو کتاب و سنت کے مطابق عمل کی توفیق بخشے۔ (آمین)

ہماری دعوت پیچھے !

۱۔ رسول اکرم ﷺ نے امت کو جس بات کا حکم دیا ہے یا جسے خود کیا ہے یا جسے کرنے کی اجازت دی ہے اسے من و عن اسی طرح کیجئے اور جس بات سے آپ ﷺ نے منع فرمایا ہے اس سے رک جائیے ارشاد باری تعالیٰ ہے
﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (۷:۵۹)
”جو کچھ رسول تمہیں دیں وہ لے لو اور جس چیز سے منع کریں اس سے رک جاؤ۔“
(سورہ حشر، آیت نمبر ۷)



۲۔ رسول اکرم ﷺ نے دین کے معاملے میں جو کام ساری حیات طیبہ میں نہیں کیا، وہ کام اپنی مرضی سے کر کے اللہ کے رسول ﷺ سے آگے بڑھنے کی جسارت نہ کیجئے۔ ارشاد باری تعالیٰ ہے
﴿يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيِ اللَّهِ وَرَسُولِهِ﴾ (۱:۴۹)
”اے لوگو! جو ایمان لائے ہو ! اللہ اور اس کے رسول سے آگے نہ بڑھو۔“ (سورہ حجرات، آیت نمبر ۱)



۳۔ رسول اکرم ﷺ کی اطاعت اور اتباع کے مقابلے میں کسی دوسرے کی اطاعت اور اتباع کر کے اپنے اعمال برباد نہ کیجئے۔ ارشاد باری تعالیٰ ہے
﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ (۳۳:۴۷)
”اے لوگو! جو ایمان لائے ہو ! اللہ کی اطاعت کرو، رسول کی اطاعت کرو اور (کسی دوسرے کی اطاعت کر کے) اپنے اعمال برباد نہ کرو۔“ (سورہ محمد، آیت نمبر ۳۳)



جو حضرات ہماری اس دعوت سے متفق ہوں
ہم ان سے تعاون کی درخواست کرتے ہیں !



زبان
لاہور

Tel: +966114381155 - +966114381122 Fax: +966114385991
Mob: +966542666646, +966566661236, +966532666640

Email: bait.us.salam1@gmail.com Fb: Baitussalam book store
Mob: 0321-9350001 0320-6666123 Tel: 042-37361371

مکتبہ بیت السلام

رحمان مارکیٹ، غزنی سٹریٹ، اردو بازار، لاہور